




I-FAMILJA f'Għawdex

Mejju 2007 * LEHEN L-GHAWDXIN GHAL 62 SENA * Nru. 888



*Iż-Żwieġ,
I-Omm,
u I-Familja*

It-tieg taghkom...



*...kif dejjem
xtaqtuh!*

Nahdmu wkoll tigijiet barra mill-istabbiliment taghna.

Ghal aktar informazzjoni żuru l-website

www.palazzomargherita.com

jew ċemplu fuq 21555 737

IL-HAJJA f'Ghawdex

Imwaqqfa f'Ġunju 1945
Hargha nru. 888
Mejju 2007
Mahruġa mid-
Djoċesi ta' Ghawdex

Direzzjoni u Amministrazzjoni:
Lumen Christi Media Centre
Triq Fortunato Mizzi,
Victoria - Ghawdex VCT 111
Tel. 21560496/7 Fax. 21561860

e-mail: gozopress@onvol.net

Abbonament: Lm3 Sostenitur: Lm 5

Issettjata u Stampata:
"Gozo Press" Tel.21551534

Il-fehmiet li jistgarru l-kittieba
m'humix neċessarjament dawk
tal-Bord Editorjali.

f'din il-hargha

Editorjal	• 3
Il-Hajja fid-Djoċesi	• 4
Kummentarju (1)	• 6
X'ghadda minn ghalina	• 8
Riflessi	• 14
Kummentarju (2)	• 15
Il-Kliem fin-Numri	• 17
Attwalità	• 18
Kummentarju (3)	• 20
Lenti fuq il-Hajja Madwarna	• 22
Sfidi ta' Żmienna	• 24
Dawl ghall-Hajja	• 26
Il-Misteru tal-Knisja (4)	• 28
Il-Biedja f'Ghawdex (55)	• 30
Pellegrinaġġ fl-Art Imqaddsa	• 32
Mill-Kunsilli Lokali Ghawdxin: Fontana	• 34
Mill-Knisja fid-Dinja	• 36
Ghawdex 300 sena ilu (154)	• 37
Ghawdxin li ghadna niftakru (43)	• 38
Xhieda Nisranija	• 40
Letteratura Ghawdxija	• 41
Kotba minn Ghawdex	• 42
Passiġġata Biblika (26)	• 43
L-Istorja tal-Medicina (14)	• 45
Irqaqat mill-Imghoddi	• 47
Hrejef ta' Żmienna	• 48
Mix-Xena Sportiva f'Ghawdex	• 49
Imkejjen Ghawdxin (1): Il-Lunzjata	• 50

Ritratti: Hajr lil Joe Zammit, George Scerri, Alvin Scicluna, Max Xuereb, John Cordina, Joseph Vella, Kunsilli Lokali ta' Ghawdex u diversi parroċċi Ghawdxin ghal diversi ritratti li jidhru f'din il-hargha.

Editorjal

Fejn toqgħod l-Intenzjoni Retta?

Malta u Ghawdex qegħdin jghixu fl-istennija tat-3 ta' Ġunju meta l-Q.T. Papa Benedittu XVI ser jiddikjara qaddis lis-saċerdot Ġorġ Preca. Hu l-ewwel Malti mahtur ufficjalment mill-Knisja bhala kampjun tal-qdusija. **Dun Ġorġ huwa maghruf bhala "il-predikatur ta' l-intenzjoni retta"**, ghaliex din il-virtù kienet hafna għal qalbu u sahaq fuqha b'taġhimu, b'kitbietu u b'haġtu.

"Il-kawża ta' kull azzjoni hija l-intenzjoni u hi l-intenzjoni li taġhti lil ghemilna moralità. Il-karattru ta' l-azzjoni huwa dejjem jew tajjeb jew ħażin". Ghemil indifferenti ukoll jista' jkollu fini tajjeb jew ħażin. Għal Dun Ġorġ, kull azzjoni tajba, u wkoll kull azzjoni indifferenti, magħmula b'intenzjoni retta hi dik imwettqa għall-glorja t'Alla. Dan l-aspett spiritwali huwa l-oghla livell ta' l-intenzjoni retta, u l-aktar wieħed nobbli. Dan huwa grad ta' qdusija, li meta jsehħ fuq livell personali, jgħib konverzjoni radikali, u li kieku, bil-grazzja t'Alla, kellu jsehħ f'soċjetà, ikebbes fiha dak in-nar li dwaru jitkellem Kristu, meta jghid, "u kemm nixtieq li dan diġà qabad."

Certament, l-intenzjoni retta fuq il-proposta spiritwali ta' Dun Ġorġ, ma timplikax decizjoni hafifa jew xi "lifestyle" komdu. Madankollu, ukoll jekk mhux fil-grad daqstant għoli u qaddis ta' Dun Ġorġ, ir-responsabbiltajiet soċjali ta' kull wieħed u waħda minna, id-dmirijiet taġhna lejn il-gid komuni, ukoll kontinwament jeżiġu azzjoni taħt l-ilgiem ta' l-intenzjoni retta. Imma fejn toqgħod, fil-gzejjer taġhna, l-intenzjoni retta? Forsi fil-qasam politiku, meta fil-konfront, bla ma jehda u mingħajr riżerva, il-partiti jimminaw l-kredibilità ta' xulxin? F'dawk iċ-ċittadini li jużaw id-dritt tal-vot bhala rikompens jew ritaljazzjoni personali? Fejn toqgħod l-intenzjoni retta? Forsi f'dawk il-programmi televiżivi li jxandru t-taparsijiet tal-kuntentezza u jbigħuhom b'realtà; li ma jsibux mod kif iħalltu s-sabiħ ma' l-utli, l-edukattiv mad-divertenti? Forsi toqgħod fil-karità marbuta mal-lotteriji; jew fl-imħabba sfruttata minn konsumiżmu sesswali? Fejn toqgħod l-intenzjoni retta? Fil-kummerċ? Fin-negozji? Fir-reklamar?

Halli ma nagħtix twegiba, u bħalma jtenni Dun Ġorġ għal kull eżempju fil-Każistika tiegħu: **"Huwa s-Sinjur Alla li jiġġudika"**.


Imma s-soċjetà Maltija jiswielha jekk tieqaf ftit u taħseb fuq il-prinċipji ta' Dun Ġorġ dwar l-intenzjoni retta. Nghixu aħjar ma' xulxin kieku nħaddmu mqar xi ftit mill-proposti tiegħu dwar din il-virtù; kieku jirnexxielna nifhmu aktar u aħjar li **"s-silenzju huwa l-arka ta' l-intenzjoni retta"** u li **"mhux il-virtù, iżda l-kawża tal-virtù għandha l-hlas quddiem Alla"**. Dan jghodd għal kull wieħed u waħda minna; u jghodd hafna wkoll għal min jikteb xi editorjal!

Fil-festa ta' San Ġorġ Preca, hu xieraq li nistiednu l-intenzjoni retta biex dejjem aktar tgħammar fina ...u fostna, f'kull ma nagħmlu.

Joseph W. Psaila

www.gozodiocese.org

Il-Hajja fid-Djoċesi



Mis-Seminarista Richard Farrugia

It-Tfal

“It-tfal huma t-tama tal-futur tal-Knisja! It-tfal għandhom dritt għall-hajja spiritwali u kull min huwa responsabbli mit-tfal għandu jirrispetta dan id-dritt billi jgħin lit-tfal jgħarf u l-gmiel ta' Alla u jitgħallmu l-lingwaġġ li bih jikkellem ma' Alla u dwar Alla.” Dan il-kliem li r-Ragħaj Spiritwali tagħna għamel nhar il-Hadd, 29 t'April 2007 waqt il-Kungress tax-Xirka ta' l-Isem Imqaddes ta' Alla



għewwa Ghajnsielem jesprimi kemm dawn il-membri żgħar tal-familja ta' Alla huma importanti fil-hajja tal-Knisja. Hawn ta' min isemmi l-hidma ta' tant għalliema, katekisti, għaqdiet ta' l-apostolat,

għaqdiet parrokkjali u skejjel fid-djoċesi tagħna sabiex it-tfal jirċievu edukazzjoni mibnija fuq il-valuri nsara. Hu minhabba din l-attenzjoni lejn it-tfal u studenti li Mons. Isqof sikwit iżur xi skejjel li hawn fil-gżira tagħna. Matul ix-xahar ta' April hu kellu l-okkażjoni li jmexxi ċelebrazzjoni fl-iskola Agius de Soldanis nhar it-3 tax-xahar, filwaqt li l-Ġimgħa 13, żar lill-istudenti fil-klassijiet tagħhom għewwa l-istess skola. Nhar is-26 t'April hu ltaqa' ma' l-istudenti ta' l-iskola primarja tal-Qala.



Mons. Isqof ikellem lill-istudenti tal-Gruppi tal-Vokazzjonijiet fis-Seminarju s-Sibt 30 t'April 2007.



It-tfal għandhom id-dritt li jinstemgħu fil-komunitajiet ekkleżżjali. Kien għalhekk li fid-Djoċesi t'Ghawdex ftit ilu twaqqaf Kunsill tat-Tfal biex dan jgħin lill-Knisja lokali tifhem il-htigijiet tat-tfal u hekk tipprova tagħti tweġiba għalihom. Dan ġie mwaqqaf f'laqgħa li saret it-Tlieta, 10 t'April fil-Kurja Djoċesana. Dan il-Kunsill, iffurmat minn żewġ delegati mill-Parroċċi kollha ta' Ghawdex, jirrappreżenta t-tfal kollha taht it-tlettax-il sena. Hija xewqa ta' Mons. Isqof li dak li sehħ fuq livell ta' djoċesi, jiġri ukoll fuq livell ta' parroċċa.

Missirijiet spiritwali

Id-djoċesi tagħna hi mbierka b'numru sabih ta' saċerdoti msejha sabiex jirgħu l-poplu ta' Alla fdat lilhom. Mument tassew sabih fejn is-saċerdoti tal-Knisja tagħna ngħabru madwar l-Isqof kienet il-quddies ta' Hamis ix-Xirka filgħodu li saret fl-ewwel jiem ta' dan ix-xahar. Hemm, fil-Knisja Katidrali, Mons. Isqof fakkar lis-saċerdoti dwar id-dmir tal-paternità li huma għandhom lejn il-merhla; lejn il-Poplu ta' Alla. Mons. Grech sahaq li “ahna s-saċerdoti filwaqt li nistgħu nitgħallmu hafna mill-missirijiet ta' din id-dinja, ma nistgħux nitraskuraw r-relazzjoni tagħna mal-Missier ta' Sidna Ġesu' Kristu u mal-Missier tagħna. Anzi hija minn din il-komunjoni tagħna mal-Missier li ahna nistgħu nspiraw fiduċja fl-ulied. Huwa propju minn dan it-twahhid tagħna mal-Missier li ahna nistgħu nniesslu ulied godda permezz tal-kelma u tas-sagramenti”. F'dan il-jum li fih is-saċerdoti geddu mill-gdid il-wegħdiet saċerdotali tagħhom, fid-



Mument ta' talb waqt il-Kungress tax-Xirka ta' l-Isem Imqaddes ta' Alla, Ghajnsielem il-Hadd 29 t'April 2007.

djoċesi kollha sar talb speċjali għalihom u saret il-ġabra biex ngħinu anki materjalment lis-saċerdoti tagħna.

Wiehed mill-mezzi li jgħinu sabiex is-saċerdoti jahdmu fl-għalqa tal-Mulej id f'id ma' l-Isqof huwa l-Kunsill Presbiterali li hu magħmul minn saċerdoti li jirrapprezentaw il-hmistax-il parroċċa tad-djoċesi tagħna u li minn żmien għal żmien jiltaqa' bl-għan li jġib il-quddiem l-għaqda u l-hidma fost is-saċerdoti. Dan ix-xahar, il-Kunsill Presbiterali ltaqa' is-Sibt, 14 t'April.

Il-Hadd, 29 t'April 2007 id-djoċesi tagħna ssiehbet mal-Knisja kollha fil-Jum Dinji ta' talb għall-Vokazzjonijiet. B'rabta ma' dan, is-Sibt 28 t'April saret laqgħa għall-gruppi tal-vokazzjonijiet kollha t'Ghawdex ġewwa s-Seminarju, Victoria.



Il-Ġimgha Mqaddsa

Matul l-ewwel ġimgha t'April il-Knisja ċelebrat il-Ġimgha Mqaddsa. Il-Hadd 1 t'April saret *Via Sagra* djoċesana fuq l-gholja Ta' Ghammar quddiem is-santwarju Ta' Pinu. Fiha ha sehem il-poplu, saċerdoti u Mons. Isqof. It-Tlieta, 3 t'April kien Jum Penitenzjali fid-djoċesi kollha. Fil-parroċċi saru ċelebrazzjonijiet penitenzjali u bosta resqu lejn is-sagrament tar-Rikonċiljazzjoni. Il-Hamis beda t-Tridu Qaddis ta' l-Ghid. Bejn il-Hamis u l-Ġimgha kienu hafna dawk li għamlu l-viżti tas-seba' knejjes. Bhalma qal Mons. Isqof fil-Ġimgha l-Kbira ġewwa l-Knisja Katidrali: "Jien timmeraviljani l-affluwenza tan-nies f'dan it-tridu tal-Ghid. Hija



Via Sagra Djoċesana : il-Hadd, 1 t'April 2007

sorprendenti l-partecipazzjoni ta' eluf ta' nies f'attivajiet liturġiċi jew paraliturġiċi li għandhom x'jaqsmu mal-misteru tal-Ghid! Imma bis-sinċerità kollha, nistghu ngħidu li dawn il-persuni huma serjament impenjati biex jimmatraw fil-vokazzjoni nisranija tagħhom? Għalhekk, għal darba oħra nappellalkom biex nahdmu flimkien halli negħlbu din il-pjaga ta' l-injoranza religjuża; għax jekk intaffu l-injoranza tal-Kelma t'Alla, inkunu nistghu mhux biss ma nkatrux is-slaleb biex insallbu n-nies fuqhom, imma bhal Qaddej Sofferenti inkunu nistghu nerfghu l-piż tal-bniedem sofferenti".

Is-Sibt filgħodu Mons. Isqof mexxa ċ-ċelebrazzjoni tas-Siegha ta' l-Omm fis-Santwarju Ta' Pinu, u filgħaxija fil-knejjes kollha saret il-Velja Qaddisa ta' l-Ghid. Fil-priedka tiegħu l-Katidral nhar l-Ghid il-Kbir, ir-Ragħaj Spiritwali tagħna hegġeg sabiex il-Knisja f'Ghawdex tkun tassew komunità paskwali. Hu għamel appell biex bhala nsara ngħinu lill-bniedem modern jiskopri lil Alla. Hawn semma bhala esperjenza konkreta l-fondazzjoni ARKA, kif ukoll il-preżenza tar-refuġjati u l-immigranti f'pajjiżna: "Il-Knisja lanqas tista' tibqa' muta u tibqa' indifferenti jekk dawn il-persuni li għandhom bżonn ta' għajnu bhalma kellhom id-dixxipli ta' Emmaws, jibqgħu ma jsibuhix. Meta qed ngħid il-Knisja, nifhem il-koll kemm ahna. Anke dan l-impenn favur il-bniedem sofferenti ta' llum huwa mod kif ahna nistghu nlaqqgħu lil bniedem ma' Kristu Irxoxtat. Dan huwa element li jikkarakterizza lil komunità paskwali. Dawn huma l-awgurji li nixtieq inhallikom f'dan il-jum li jimmarka s-sena liturġika kollha tagħna".



57, MAIN GATE STREET, VICTORIA, GOZO.
 Prop. Mario P. Grech F.A.D.O. (Lond.)
 Appointments for
EYE TESTING / EXAMINATION
 by the Latest Computer Technology
 and Eye Specialists
 Telephone: 55 65 28 / 56 33 31

A Whole New Look

Sharmain's Styling Salon

57,
 St. Joseph Square
 Qala, Gozo
 Tel: 2156 6236

Kummentarju (1)

F'Jum il-Mezzi ta' Komunikazzjoni Soċjali fl-20 ta' Mejju

Lejn xi forma ta' omelija djalogata?




minn Mons. Saly Grima

Aktar ma bdew ghaddejjin is-snin u maghhom zdieđu dawn il-mezzi li bihom il-bniedem jikkomunika, il-Knisja f'dawn l-aħħar 40 sena għażlet il-Hadd fuq l-Axxensjoni tal-Mulej biex turina x'għandu jkun l-aħjar użu tagħhom permezz ta' messaggġ mill-Q.T. il-Papa.

F'pajjiżna l-mezzi awdjovizivi mhux biss zdieđu imma lanqas baqghu lura milli jkunu kompetittivi tant li minn żmien għall-ieħor johorġu ċ-ċifri dwar liema programmi jkunu l-iktar segwiti. Ir-riżultati jtkellmu wehidhom iżda l-ebda programm s'issa mhu jaqbez il-190,000 semmiegħ li qed ikollha l-omelija tal-Hadd, skond l-aħħar ċensiment tal-quddies li sar f'Novembru 2005.

Wara xi żmien meta l-omelija kienet ghaddejja mill-għarbiel tal-gudizzju uman, anki fi spirtu kristjan ta' dawk li jmorru l-quddies tal-Hadd, wiehed ma jiċhadx il-fatt li seta' sar xi forma ta' titjib, xejn xejn inholqot xi ftit iktar attenzjoni fost dawk li huma responsabbli mill-messaggġ tal-Vanġelu li għandu jitwassal lill-komunità nisranija.

Soltu nħobbu nitfgħu harsitna fuq Kristu, bhala l-Lehen il-Maħbub, u bħall-Qaddis Dun Ġorġ Preca nisthajluna nistaqsu kif kien iġib ruħu l-Imghallem tagħna kieku kien minflokna. Konna ninteressaw ruħna mhux biss mill-





kontenut jew mill-importanza tal-messaggġ, dwar il-kategorija tas-semmiegħa jew iċ-ċirkostanzi varji li kellu, imma wkoll dwar il-metodu jew sengħa li bihom kien jinqeda biex jikkomunika ma' ta' madwaru.

Għalkemm insibu diskorsi twal li l-evangelisti jpoġġuhomna bħallikieku Kristu qalhom f'okkażjoni waħda, bla ma kellu min jinterrogah, kif ukoll oħrajn miġbura minn biċċiet qosra, xorta ma jonqsux dawk id-drabi fejn huwa u jittellem jiehdu sehem diversi individwi f'forma ta' djalogu ma' Kristu. Dan ġara mhux biss meta kienu jpoġġulu domandi biex jimbarazzawh u li minnhom insibu kemm irridu, iżda wkoll meta per eżempju tkellem ma' dawk dwar is-sejha tagħhom u jekk setgħux jimxu warajh (*ara Lq. 9, 57-62*), dwar min jista' jsalva (*ara Mt. 19, 16-30*), dwar kemm-il darba naħfru (*ara Mt. 18, 21ss*), fit-tul ma' Nikodemu u mas-Sammaritana (*ara Ġw. 3, 1ss. 4, 1ss*) jew dwar liema hu l-ikbar kmandament (*ara Mk. 12, 28-34*) u tant oħrajn.

Wiehed jintebaħ kemm kliem Kristu kien minsuġ f'interventi anki ġenwini għalkemm spontanji, fil-privat u fil-pubbliku. B'daqshekk wiehed m'għandux jikkonkludi li mhemmx x'jikkonsidra jekk kellu japplika dan ma' l-omelija fil-hin tal-quddies. Jeħtieġ li jiġi mħares l-iskop ta' l-omelija, osservat it-tul tal-hin, segwiti ċerti normi liturġiċi u dejjem rispettati s-semmiegħa li jkunu. L-istil ta' xi forma ta' djalogu fl-omelija lanqas ma jeskludi l-ħtieġa ta' laqgħat barranin, konferenzi varji jew diskorsi oħrajn għall-komunità fejn hu iktar possibbli u jibqa' iktar lok għal diskussjoni djalogata jew mistoqsijiet min-naħa tal-pubbliku li jkun.

Haġa ma teskludix lill-oħra ladarba nafu kemm bl-omelija għadu jintlaħaq l-ikbar għadd ta' semmiegħa, hafna iktar mill-għaqdiet jew laqgħat oħrajn, alavolja dan il-mezz jista' dejjem jitjeb. Madwarna qed naraw kemm il-*media*, bħalma



huma t-televiżjoni u r-radju, u mhux anqas hafna “web-sites” fuq il-kompjuter qed iservuna ta’ lezzjoni. Dan mhux biss meta jxandru programmi diretti bil-linji telefoniċi miftuha għas-semmiegħa kollha biex jippartecipaw ma’ oħrajn, imma wkoll fil-mod kif jipprezentaw is-suġġett bis-sehem ta’ membri fil-panel, b’interventi qosra minn daww preżenti, intervisti u qsim ta’ fehmiet, li lkoll joffru biex il-programm ikun interessanti u johloq iktar riflessjoni u diskussjoni u hekk jinghata aħjar il-messaġġ dwar l-importanza tas-suġġett li jkun.

Lanqas mhu l-każ li wiehed għandu jqabbel l-omelija ma’ dan il-metodu, u għal diversi raġunijiet. Pero’ xorta l-omelija tista’ tkun imwieżna b’dak li jghin biex titwassal aħjar, iktar u iktar meta hija l-ispjega tal-Kelma tal-Hajja. Huwa hawn li ċ-ċelebrant, skond il-hin limitat għal waqt il-quddies u bla ma tkun issagrifikata l-azzjoni liturgika li tkun, jista’ jhejji huwa stess minn 2 sa 3 domandi qosra biex isurulu minn saċerdot iehor jew mill-istess animatur. Din ma ssirx mingħajr preparazzjoni xierqa, bla ma teskludi bilfors xi metodi oħra utli u addattati wkoll għall-istess għan.

L-istess jista’ jsir f’każ ta’ Pastoral ta’ l-Isqfijiet fejn, flok omelija djalogata, din tinqara b’mod alternat minn tnejn. Eżempji oħra li gie li twettqu huma daww waqt eżerċizzji fir-Randan, konferenzi waqt korsijiet ta’ taġġim, jew f’xi novena jew tridu ta’ xi ċirkostanza jew festa. L-għan jibqa’ dejjem wiehed biex il-messaġġ nisrani jitwassal


b’mod iktar interessanti u biex iżomm l-attenzjoni u dik l-aspettattiva tas-semmiegħa.

Żgur li l-eżempju tal-Papa Benedittu XVI, għalkemm ma kienx il-każ ta’ l-omelija, serva biex jintlaħaq aħjar l-iskop mixtieq meta f’diversi okkażjonijiet l-udjenza tiegħu kienet tikkonsisti f’domandi u tweġibiet, bħalma għamel reċentement per eżempju mas-seminaristi ta’ Ruma (17-2-2007) u f’it wara mal-kleru kollu nhar it-22 ta’ Frar li għadda. Ta’ min jiżen u jirrifletti!



24 ta’ Lulju- 1 t’Awissu
BUDAPEST-VIENNA-PRAGA
23 – 30 t’Awissu
MILAN-RIVA-VENEZIA-PADOVA
VERONA-DOLOMITI-GARDALAND
10 – 15 ta’ Settembru
LOURDES-FATIMA-LISBONA
 Bookings: J. Portelli Ent. 108 St. John Str.
 Valletta. T. 212535772-21247016-21561212
INSURANCE B’XEJN LIL MIN JIBBUKKA KMIENI

X'ghadda minn ghalina



Kronaka Ghawdxija minn Charles Spiteri

Wirja ta' Sahha u Sigurtà ghat-Tfal fl-Iskejjel Ghawdxin

Ghat-tieni sena konsekuttiva fil-Kumpless Sportiv fir-Rabat, Ghawdex itellgħet wirja dwar Sahha u Sigurtà bis-sehem tal-iskejjel kollha ta' Ghawdex.


Din il-wirja bl-isem ta' *'Feel Safe Be Safe'*, kienet immirata biex iżżid l-għarfien fuq l-importanza tal-Harsien tas-Sahha fil-hajja ta' kuljum kif ukoll biex toffri tagħrif u tagħlim lill-pubbliku fuq il-htieġa ta' ambjent san għall-istudenti u haddiema fl-iskejjel.

Waqt li kienet qed tinawgura din il-wirja, Giovanna Debono, Ministru għal Ghawdex, qalet li ż-żieda tal-*'Health and Safety'* bhala sugġett fil-kurrikulu kien milqugh tajjeb kemm mill-istudenti, kif ukoll mill-ġenituri u mill-edukaturi. Hija qalet ukoll li hi responsabbiltà kollettiva tagħna lkoll li nassiguraw li t-tfal tagħna jiġu mgħallmin dwar l-importanza tal-Harsien tas-Sahha. Dan it-tagħlim għandu jibda minn meta t-tfal ikunu ta' età żgħira sabiex hekk ikunu mharrġa biżżejjed kif iġibu ruħhom meta jiġu ffaċċjati mill-perikli li jistgħu jiltaqqu magħhom. Hija saħqet dwar l-importanza li jiżied l-għarfien dwar is-sahha u s-sigurtà fost il-ġenituri, studenti u l-pubbliku b'mod ġenerali fil-waqt li rreferiet dwar l-attenzjoni li l-Ministeru tagħha kontinwament jagħti biex jassigura ambjent aktar sigur fl-iskejjel Ghawdxin.

F'din il-wirja wiehed seta' jifli diversi taqsimiet mtella' minn entitajiet differenti li kienu jinkludu *charts* magħmula mill-istudenti fil-*Gozo College*, *workshops* li fihom hadu sehem studenti mill-iskejjel sekondarji Ghawdxin, kif ukoll wirjiet mill-iskwadra tal-klieb tal-Pulizija, ohra fl-ewwel għajruna mis-Socjeta' tas-Salib l-Ahmar kif ukoll wirja ta' tifi tan-nar u *abseiling* mit-Taqsima tal-Protezzjoni Civili.

Matul iż-żmien tal-wirja ntweraw prezentazzjoni elettronika fil-waqt li l-*Gozo College* organizza kompetizzjoni li kienet tikkonsisti f'erbgha attivitajiet li fihom ipparteċipaw tfal mill-iskejjel kollha t'Ghawdex, kemm dawk tal-Gvern kif ukoll tal-Knisja.


Il-wirja kienet miftuħa bejn l-Erbgha 28 u l-Gimgha 30 ta' Marzu.



“Iċ-Ċena tas-Sinjur Ġesù” - Wirja Speċjali fil-MUSEUM tan-Nadur

Fil-MUSEUM tas-Subien tan-Nadur, reġgħet għal darb'ohra, din is-sena, itellgħet il-Wirja taċ-Ċena tas-Sinjur Ġesù. Fethet nhar Hadd il-Palm, 1 t'April u baqgħet għall-wiri sa nhar il-Ġimgħa l-Kbira, 6 t'April. Tlettat-il figura ta' Ġesu' flimkien ma' l-Appostli, xogħol l-artist żagħżuġ Naduri James Azzopardi.

L-istorja tal-Mejda ta' l-Appostli li l-Museum tas-subien itella' kull sena bdiet qisha b'kumbinazzjoni. Kien ir-Randan tas-sena 1989 meta harġet l-aħbar fin-Nadur li l-Mejda ta' l-Appostli li kienet is-soltu ssir ma kinitx ser tittella' dik is-sena. Iż-żgħażaġ tal-Museum hassew li nholoq vojtt u riedu jimlewh. Nibtet ix-xewqa li jagħmluha huma. Iżda la kellhom tagħrif bibliku u wisq inqas l-ghodda meħtieġa biex wiehed itella' wirja bħal dik. Imma kien hemm ħafna entuzjażmu u minkejja l-limitazzjonijiet kollha l-wirja ttellgħet u min żarha ha pjaċir. Kien l-ewwel attentat. Fqir għall-aħħar imma kien il-bidu.



Iċ-Ċena tas-Sinjur Ġesù - wirja li kienet miftuħa għall-pubbliku fil-MUSEUM tas-Subien, in-Nadur.

Is-sena ta' wara kien hemm ħafna iktar preparazzjoni. Il-mejda ssawret aħjar u nholoq ambjent bibliku biex jagħti iktar hjiel dwar is-sala li fiha saret l-aħħar ikla tal-Mulej. U hekk kull sena bdew isiru oġġetti marbuta ma' din il-ġrajja. Intgħażel drapp addattat għall-purtieri, il-mejda setgħet titgawda iżjed u l-ikel kien kollu bibliku. Anke l-oġġetti li bdew jiġu esebiti kellhom rabta ma' dawk iż-żminijiet li fihom għex Ġesù. In-numru ta' dawk li jżuruha kompli jikber kull sena u dan ħajjar lill-organizzaturi li jagħmlu l-ewwel statwa 'life-size' li naturalment kienet tal-Mulej innifsu. Kien l-Għid tas-sena 1998. Harġet statwa stupenda li tagħha James Azzopardi, l-artist skultur Naduri għandu għax ikun kburi.

Issa n-nies riedu l-istatwi l-oħra u fi ftit xhur inqalghu bosta benefatturi li riedu jhallsu għal xi appostlu partikolari. Wara sentejn James lesta l-istatwi ta' San Pietru, San Ġakbu, San Ġwann u San Filippu. Fis-sentejn ta' wara, 2001-2003 James lesta t-tmienja l-oħra. Kollha juru hila u senġha artistika.

Tiskanta kif kull sena l-organizzaturi jirnexxielhom johlqu ambjent ġdid...qatt ma jkun ripetizzjoni ta' dak li jkun sar qabel. Imma dejjem bibliku fis-sura tiegħu. Tant li malli wiehed jidhol jaraha jistħajlu dahal fis-sala fejn l-Imghallem għamel l-aħħar ikla tiegħu u donnu tisimghu jtenni l-kliem: “Dan hu Ġismi....dan hu Demmi”.

Meta tkellimna ma' Anthony Mercieca, qalilna “li din hi x-xewqa ta' l-organizzaturi, li kull min jidhol jara l-mejda ta' l-appostli jhossu qrib l-Imghallem waqt li dan bl-ikbar imħabba kien qed iħabbar li ser jibqa' magħna għal dejjem.” Mercieca žid jgħid illi “għall-membri din il-wirja tissejjaħ iċ-Ċena tas-Sinjur Ġesù....għax hekk kien jirreferi għall-aħħar ikla tal-Mulej il-fundatur Dun Ġorġ Preca li b'rispett lejn il-Mulej kien iħobb iżidlu t-titlu...is-Sinjur.”

Programm ta' xogħol f'Kerċem mill-Kunsill Lokali Ġdid



Is-Sindku Joe Grima

Nhar it-Tlieta 3 t'April, fis-7.00 ta' filgħaxija, saret l-ewwel laqgħa tal-Kunsill Lokali elett fir-rahall ta' Kerċem, wara l-elezzjonijiet li saru f'Marzu.

Itqajna mas-Sindku Joe Grima u tlabnieh il-programm ta' xogħol li mistenni jwettaq il-Kunsill f'dawn it-tlett snin li ġejjin. Is-Sur Grima qalilna li l-prijorità ewlenija tal-hidma tal-Kunsill għal dawn it-tlett snin li ġejjin ser terġa' tingħata lill-qasam infrastrutturali, b'mod speċjali l-bini ta' toroq ġodda. Fi Triq l-Avukat Anton Calleja għandu jsir proġett kbir li jinkludi t-tweessicgħ tal-parti perikoluża li tmiss ma' Triq Qasam San Pawl. Dan ser isir flimkien mal-Ministeru għal Ghawdex. Ix-xogħol f'din it-triq għandu jinkludi wkoll it-tkomplija tal-Water Culvert li jibda minn dak li kien sar fi Triq Qasam San Pawl u jingħaqad ma' dak ta' Triq San Pietru u San Pawl u b'hekk tkun solvuta l-problema kbira tal-gharġar li ilha snin kbar tolqot iċ-ċentru tar-rahall. Din it-triq ser tinkesa wkoll bit-tarmak. Toroq oħra identifikati biex jinksew bit-tarmak huma dawk tal-Housing Estate, jiġifieri Triq il-Horġ, Triq is-Summien u Triq Wenzu Mintoff. Proġett iehor infrastrutturali kbir huwa dak tal-Ġnien li ser jinbena fl-area tal-Housing Estate - preċiżament fi Triq il-Horġ. L-area identifikata, li bħalissa hija mitluqa, minbarra li ser tinbidel f'post ta' rikreazzjoni, għandha sservi wkoll ta' post fejn ikunu jstgħu jiġu organizzati attivitajiet ta' divertiment u rikreazzjoni. Dan il-proġett għandu jsir b'għajjnuna tal-Ministeru tal-Familja u Solidarjetà Soċjali u l-Ministeru għal Ghawdex. Proġetti oħra infrastrutturali huma dawk tat-tkomplija tal-bini taċ-Ċentru Ċiviku fi Pjazza Orvieto. Huwa tmat li jingħata spinta lill-ewwel sular li fih ser jilqa' l-uffiċini tal-Kunsill, Għassa tal-Pulizija, Berġa u Librerija.

Matul din l-amministrazzjoni għandu wkoll jitkompla l-programm ta' bini ta' għadd ta' hitan tas-sejjeħ kemm fit-triq li twassal sal-Għadira ta' San Raflu, kif ukoll f'diversi toroq oħra madwar ir-rahall. Għandu jsir ukoll proġett iehor ta'


bini ta' hitan tas-sejjieh u ta' tisbih fi Triq it-13 ta' Diċembru u Triq Qasam San Ġorġ - b'mod speċjali hdejn in-niċċa tal-Madonna tal-Karmnu. Ser jtkompla wkoll il-programm ta' bini ta' bankini ġodda u r-restawr ta' oħrajn skond il-htieġa. Dan ix-xogħol isir mill-haddiema tal-*Construction & Maintenance Unit* fi hdan il-Ministeru għal Ghawdex.

Il-qasam edukattiv ser ikompli jinghata l-ispinta li jixraq. Ser tkompli tiġi organizzata Skola Sajf li tant kienet suċċess fis-snin li għaddew u ser ikompli jittiehdu inizjattivi oħra b'risq it-tfal u l-istudenti tar-raħal ta' Kerċem, anke permezz ta' attivitajiet *extra* kurrikulari fosthom permezz ta' attivitajiet sportivi u ambjentali. Pilastru iehor importanti li fuqu huwa mibni l-Kunsill Lokali Kerċem huwa dak tal-komunikazzjoni mill-qrib mar-residenti. Dan isir permezz ta' diversi inizjattivi fosthom l-attivitajiet "Viċin il-Kostitwenti" organizzati kull sena f'Jannar u Frar, il-harġiet kulturali u edukattivi madwar Malta u Ghawdex u l-laqgħat ta' informazzjoni li jsiru minn żmien għal żmien.

Il-qasam kulturali wkoll ser ikompli jinghata attenzjoni partikolari. Żewġ attivitajiet ewlenin huma Jum Kerċem u Jum Santa Luċija. Dawn isiru f'Lulju u Diċembru rispettivament. Matulhom jinghataw ukoll l-unuri Ġieħ Kerċem u Ġieħ Santa Luċija. Ikompli jinghata spazju misthoqq lit-talent lokali fl-attivitajiet li jorganizza l-Kunsill. Jiġu mistiedna wkoll artisti oħra magħrufa sabiex jipparteċipaw f'diversi attivitajiet. Il-festi tal-Karnival ikompli jiġu organizzati bl-aħjar mod possibbli f'serata apposta li tinkludi wkoll kompetizzjonijiet għall-isbaħ kostum u l-isbaħ karra.


Il-Kunsill Lokali ser ikompli joffri s-servizzi kollha neċessarji sabiex ir-residenti jinqdedw aħjar u jsibu min jismagħhom u jgħinjom fil-htigijiet tagħhom. Dan ser isir b'sistema ta' *customer care* effiċjenti offruta mill-uffiċċju tal-Kunsill stess. B'hekk ir-residenti jhossuhom aktar qrib l-amministrazzjoni lokali li għaliha huma vvutaw u elegġew fl-aħħar elezzjonijiet lokali ta' Marzu.

Lino Spiteri f'Ghawdex bil-ktieb ġdid tiegħu



Flimkien mas-Segretarju Ġenerali ta' l-Alternattiva Demokratika (the green party), Victor Galea.

Diversi kienu dawk l-Ghawdxin, minn kull sfera tal-hajja, haddiema ta' l-id, *managers* ta' banek, għalliema, eks għalliema, tobbja, persuni fin-negozju tal-bini, membri t'Għaqdiet voluntarji kif ukoll is-Segretarju Ġenerali ta' l-Alternattiva Demokratika *the green party*, Victor Galea, li nhar l-Erbgħa 11 t'April, wara nofsinhar, marru l-Bargate Bookshop, Victoria, sabiex il-pubblikazzjoni tal-ġabra ta' memorji ta' Lino Spiteri "Jien u Għaddej fil-Politika", tiġi awtografata mill-awtur innifsu.



Lino Spiteri ma' l-Ghawdxin. Jidhru faċċata, mix-xellug għal-lemin Victor Galea u Joe Sultana.

Is-Sur Spiteri sab hin jittellem ma' dawk kollha li marru hdejh u anke whud fakkruh fi żmienhom meta f'xi snin kienu anke għalliema fi skejjel f'Malta. Hafna minn dawk li marru hađu magħhom kotba oħra ta' l-istess awtur sabiex jawtografahomlom. Ghawdex hu nieqes hafna minn inizjattivi ta' din ix-xorta.

Żjara ta' korteżija minn Pulizija Maltin lill-Isqof t'Ghawdex




Stephen Camilleri ppreżenta statwa tar-redentur lill-Mons. Isqof Grech, maħduma mill-Kuntistabbli Pierre Bugeja.


Fir-ritratt mix-xellug għal-lemin jidhru, il-President ta' l-Assoċjazzjoni tal-Pulizija il-kuntistabbli Stephen Camilleri, l-assistent kummissarju Paul Sammut, l-RSM Charles Zammit, l-E.T. l-Isqof Mario Grech, is-Supretendent Antonello Grech, l-ispettur Charles Abdilla, il-kuntistabbli Pierre Bugeja, il-kuntistabbli Martin Pace u s-segretarju ġenerali ta' l-assoċjazzjoni is-surgent Geoffrey Attard McCarthy.

Nhar l-Erbgħa, 11 t'April, membri ta' l-Eżekuttiv, ta' l-Assoċjazzjoni tal-Pulizija ta' Malta (M.P.A.) għamlu żjara ta' korteżija lill-Mons. Isqof Mario Grech, fil-Kurja Djoċesana, Victoria. Matul din iż-żjara ġew diskussi diversi sugġetti. L-Assoċjazzjoni wasslet ukoll il-kummenti li rċiviet mill-kollegi tagħha ghawdxin li huma kuntenti hafna li l-E.T Mons. Mario Grech huwa l-mexxej spiritwali għad-djoċesi ta' Ghawdex u li l-Korp tal-Pulizija bhala bnedmin u haddiema f'nazzjon nisrani dejjem ippruvaw iżommu l-fuq il-motto tal-Korp "DOMINE DIRIGE NOS". FI-aħħar tal-laqgħa l-President ta' l-Assoċjazzjoni, il-kuntistabbli

Wirja ta' l-Arti b'xeni realistiċi ta' Ghawdex




Il-Kappella ta' l-Ghonq.




Il-Fondazzjoni Belt Victoria, bejn il-Gimgha 13 t'April u l-Hadd 6 ta' Mejju, tellgħet Wirja ta' l-Arti ta' Peter Heywood minn Yorkshire l-Ingilterra, fil-Banca Giuratale, Victoria. Dan wara stedina li saritlu mill-fundatur tal-Fondazzjoni, is-Salezjan Ghawdexi, Fr Charles Cini. Għal Heywood din hi l-ewwel wirja tiegħu f'Ghawdex. Peter jittama li din il-wirja ma tkunx l-ewwel waħda, imma waħda minn hafna li jittama li jtella' f'Ghawdex. Il-pitturi esebiti f'din il-Wirja huma xeni realistiċi t'Ghawdex. Fosthom wiehed jista' jammira l-Kappella ta' l-Ghonq, Victoria; il-Pjazza ta' Santa Luċija ddominata mill-bini tal-Knisja u ċ-Ċentru Pastoral; diversi toroq u galleriji kif ukoll bandisti waqt marċ tard filghaxija.

Il-villaġġ ta' Santa Luċija



Bandisti waqt marċ



Bini antik li jista' jiġi nnotat hekk kif wiehed ikun ser ihalli Triq l-Assunta, ir-Rabat, min-naħa t'isfel.

Żjara mill-Kor tal-Katidral ta' Canterbury fil-Bażilika ta' San Ġorġ

Nhar is-Sibt 14 ta' April fl-ghaxija l-Bażilika ta' San Ġorġ Martri, fir-Rabat, Ghawdex, kienet mimlija għall-kunċert mill-Kor tal-Katidral ta' Canterbury fl-ewwel żjara f'pajjiżna. Dan hu l-kor tal-knisja prinċipali anglikana, fejn ikantaw kuljum u anke f'okkażjonijiet speċjali.

It-18-il tifel u t-12-l-adult, flimkien ma' l-organista James Norrey, kienu tassew impressjonanti fil-mod kif wasslu repertorju vast b'xoghlijiet ta' Weelkes, Byrd, Phillips, Allegri, Biebl, Scarlatti, Langlais, Naylor, Britten, Swayne, Lauridsen, Goodall u Handel. Id-direttur David Flood ikkonkluda l-programm ta' siegħa skorruta b'innu tal-*maestro di cappella* l-Professur Joseph Vella li kien ikkomponieh għall-kor tal-bażilika *Laudate Pueri*.

L-udjenza, immexxija mill-President tal-Kamra Anton Tabone, il-Ministru Giovanna Debono u s-Sindku Robert Tabone, uriet l-entuzjażmu tagħha permezz ta' ċapċip meritat. Sintendi kienu preżenti ukoll rappreżentanti mis-Socjetà La Stella u l-Kapitlu ta' San Ġorġ. Dun George J. Frendo (assistent *maestro di cappella* u direttur tal- *Laudate Pueri*), li żamm il-kuntatti għall-organizzazzjoni tal-mawra f'Ghawdex, introduċa s-serata.



Il-Kor flimkien ma' l-Arċipriet tal-Knisja Bażilika ta' San Ġorġ, Mons. Ġużeppi Farrugia u ma' Dun George J. Frendo.



Il-Kor ta' Canterbury waqt id-debut tiegħu.

Fl-ahħar tal-kunċert, l-arċipriet Mons Ġużeppi Farrugia ddeskriva l-okkażjoni bħala djamant ieħor fl-istorja dehbija ta' San Ġorġ, unur għall-bażilika, sinjal ekumeniku u glorja għal Alla. Semma anki li l-katidral ta' Canterbury hi knisja mill-iktar prominenti fid-dinja nisranija u li l-komunità anglikana f'Ghawdex kienet għet dedikata lill-Madonna u San Ġorġ fl-istess bażilika mill-isqof Geoffrey Rowell fl-2005.

Il-membri tal-Kor u l-grupp ta' magħhom kellhom imbagħad ikla fid-Dar Parrokkjali, binja sabiħa li dalwaqt tkun lesta għal kollox biex isservi anki ta' residenza għas-saċerdoti.

L-ghada, il-Hadd filghodu, il-Kor kompli jpxxi billi kanta waqt il-konċelebrazzjoni kapitulari sollenni fil-festa tal-Hniena Divina. Ippresieda Mons Farrugia, flimkien ma' 10 konċelebranti ohra -

fosthom monsinjuri u kanonci. Thajru jinghaqdu ma' l-assemblea diversi anglikani li jghixu Ghawdex: hekk semghu lill-kor fl-introjt, fl-offertorju, fil-kanoni bil-Latin u waqt it-tqarbin. Verament kienet liturgija li televak!

Ta' min ifakkar li anki l-Kor tal-Cappella Sistina kien gie jaghti kuncert fil-Bazilika. Barra minn irgjel professjonisti li izda ghandhom karriera ohra separata, dan ta' Canterbury jikkonsisti minn subien ta' bejn id-9 u t-12-il sena. Dawn it-tfal jghixu hemmhekk stess u jistudjaw fl-iskola *St Edmund's*. Jikkunertaw qabel u wara l-iskola u jkantaw l-Ghasar kuljum! Barra minn hekk, ikollhom lezzjonijiet individwali tal-vuçi u jitghallmu zewg strumenti.



Uhud minn dawk prezenti. Fl-ewwel filliera jidhru l-mistiedna distinti.

Mijiet ta' familji jattendu l-Fiera Festa ta' l-Ghadira f'Kerçem

Mijiet ta' familji Ghawdxin u Maltin, kif ukoll ghadd ta' turisti, nhar il-Hadd, 15 t'April, imlew l-inhawi tal-Ghadira ta' San Raflu, fir-rahali ta' Kerçem, u pparteçipaw fit-23 edizzjoni ta' din il-fiera popolari li ssir kull sena Hadd fuq l-Ghid il-Kbir.



L-attività, li kienet mifruxa fuq nofs ta' nhar shih kienet tikkonsisti fi stands ta' rebh ta' rigali ghad-dar, rebh ta' gidien, lotteriji, ghadd ta' loghob ghat-tfal u zghazagh, dawriet fuq il-pony u t-train, kidi-rides, balloon making, ikel, xorb u gelat. Kien hemm ukoll is-servizz ta' trasport mir-Rabat lejn l-Ghadira u lura. L-organizzazzjoni kienet wahda tajba hafna u dawk kollha li kienu prezenti hadu gost b'dak li kien offrut.




L-ambjent ta' l-Ghadira ta' San Raflu

L-44 Kungress Djoçesan tax-Xirka ta' l-Isem Imqaddes t'Alla f'Ghajnsielem




Waqt il-Korteo. Jidhru mix-xellug ghal-lemin l-Arçipriet Emeritus Mons. Ewkaristiku Sultana, 'chaplain' tax-Xirka ta' l-Isem Imqaddes t'Alla f'Ghawdex; l-Arçipriet tal-Parroçça t'Ghajnsielem, Mons. Frankie Bajada' Mons. Isqof Mario Grech; id-Dumnikan, Dun Joe Vassallo, 'Chaplain' Nazjonali tax-Xirka u ç-çerimonjier ta' Mons. Isqof, Dun Salv Tabone.

Mima mtella' mit-tfal tal-Parroçça t'Ghajnsielem.




L-44 Kungress Djoçesan tax-Xirka ta' l-Isem Imqaddes t'Alla sar fil-Parroçça tal-Madonna ta' Loreto, f'Ghajnsielem, bejn is-Sibt 14 u l-Hadd 29 t'April. Kellu bhala motto "*Mulej is-sebh tieghek jghannih fomm it-tfal u t-trabi tal-halib*" (Salm 8,3). Il-Kungress lahaq il-qofol tieghu l-Hadd 29 t'April, filghodu, meta fil-knisja parrokkjali t'Ghajnsielem, Mons. Isqof Mario Grech mexxa Konçelebrazzjoni Sollenni. Il-Kor Lauretana anima l-funzjoni permezz tal-kant.

Filghaxija telaq korteo mill-pjazza tad-Dehra bis-sehem tal-Victoria Scout Group u l-Banda San Guzepp. Hekk kif il-korteo wasal fi Pjazza Madonna ta' Loreto, ittella' programm varjat li kien jinkludi merhba mill-Arçipriet Frankie Bajada, mima mtella' mit-tfal tal-parroçça, indirizz minn zewg zghazagh li din is-sena ser jitilghu ma' shabhom iż-zghazagh Ghajnselmiži gewwa Loreto ghall-laqgħa kbira mal-Papa Benedittu XVI fl-1 u t-2 ta' Settembru, qari tal-Kelma t'Alla, diskors mill-E.T. Mons. Isqof Mario Grech u Barka Sagramentali. Il-kant tmexxa mill-Kor Lauretana bil-parteeçipazzjoni tal-Kor Sant' Antnin u korijiet ohra. Mijiet ta' nies attendew bi għarhom għal din il-manifestazzjoni.



L-Istatwa tar-Raghaj it-Tajjeb tiddomina l-Pjazza tal-Madonna Ta' Loreto.


Wirja ta' pittura u skultura ta' Nicholette Vella



Nicholette Vella turi x-xoghlijiet taghha lil Ministru Giovanna Debono.

kollettivi ghal bosta snin kemm fil-gzejjer Maltin kif ukoll barra minn Malta, din hija l-ewwel wirja personali taghha.

Wahda mill-ewwel affarijiet li jolqtuk fix-xoghlijiet ta' Nicholette hija il-prezenza tal-forma umana. Wiehed jista' jghid li il-forma umana kienet omnipreżenti f' din is-selezzjoni ta' xoghlijiet. Hafna mill-pitturi esibiti kienu biss bl-iswed u bl-abjad. Ftit kien hemm xoghol bil-kulur. In-nuqqas ta' kuluri u ta' dettall żejjed ta' ċertu semplicità lil dawn ix-xoghlijiet. Din il-karatteristika ssahhet iktar permezz tal-linja maghfusa u b'sahhitha li kien fihom, aspett li jirrifletti l-istudju li Nicholette ghamlet fl-*'interior design'*. Wiehed jista' jghid li hemm anke' ċertu element ta' primittivizmu fil-maġġoranza tax-xoghlijiet; dan deher partikolarment fl-uċuh tal-figuri, li hafna drabi kienu jixbhu lil xi tip ta' maskra Afrikana. Aspett iehor prominenti kien l-element ta' kollettività u ta' ripetizzjoni li ta' effett ta' disinn u ghaqda lil dawn ix-xoghlijiet. Din il-kollezzjoni ta' pittura u skultura minghajr l-iċken dubju kienet ċertament memorabbli ghall-partikolarità taghha.



Skultura minn dawk li kienu esibiti.


Ghotja ta' Lm1000 lill-“Arka” minn Londra

Nhar it-Tnejn 16 t' April, fl-“Arka Respite Center”, Ghajnsielem, saret il-prezentazzjoni ta' ghotja ta' flus li tammonta ghal Lm1,000 lill-Mons. Emmanuel Curmi, direttur tal-“Fondazzjoni Arka” minghand is-Sinjura Tina Rapinett, membru tal-kumitat ta' assoċjazzjoni minn Londra maghrufa bhala “The Malta Charities Association”. Din l-ghotja saret possibbli fuq l-inizzjattiva tal-iskultur Ghajnselmiż Joe Xuereb li rrakomanda lill-“Arka Foundation” biex tinghata din l-ghajnuma. Dan wara li l-iskultur Xuereb ilu jghin lil “Malta Charities Association” ghal dawn l-aħħar 7 snin, billi jaghtihom biċċa skultura minn tieghu li tkun irkantata ġewwa Londra matul ballu li jsir ta' kull sena qabel il-festi tal-Milied. Din is-sena, “The Malta Charities Association” zammet l-ikla taghha biex tigbor il-fondi, ġewwa l-lukanda prestigjuża l-“Landmark Hotel”. L-iskultura ta' daqs medju ta' Xuereb, inbiegħet għas-somma ta' £1600 u din għinet sabiex u f'attivita' wahda ingabret is-somma ta' madwar £15,000 (sterlini).

Matul dawn l-aħħar 19 il-sena li ilha mwaqqfa “The Malta Charities Association” tqassmu ġewwa Malta madwar £250,000 (sterlini) lill-organizzazzjonijiet diversi ta' karita'. Din kienet il-hames darba li Soċjeta' Ghawdxija ibbenifikat minghand din l-Assoċjazzjoni Ingliża.



Mons. Emmanuel Curmi jirċievi l-ghotja minghand is-Sinjura Tina Rapinett, fil-prezenza ta' l-iskultur Joe Xuereb.



David's Bakery Caterers


Il-Kwalità l-ewwel!

Tixtieq li jkollok ikla jew party mill-aqwa? Tixtieq li jkollok tieg li tibqa' tiftakar? Afda fl-esperjenza ta' **David Mercieca!** HOBŽ - PANINI - QAGHAQ - PIZZA - PASTIZZI - KRUSTINI - PASTI - HELU. Tel: 2155 5655/9000 Mobile: 9945 8131

100 SENA MIT-TWAQQIF TAL-MUSEUM

Biex jittfakkar l-ewwel Ċentinarju mit-twaqqif tas-Soċjetà tad-Duttrina (Museum) fil-gzejjer taghna, nhar it-Tlieta 10 ta' April 2007, Mons. Isqof Mario Grech mexxa Konċelebrazzjoni Sollenni fis-Santwarju tal-Madonna ta' Pinu mghejjun minn għadd sabih ta' saċerdoti u li għaliha kienu preżenti s-soċji u s-Superjuri Ghawdxin tal-Museum flimkien ma' bosta soċji minn Malta kif ukoll mill-Oqsma fl-Awstralja. Kien is-Superjur Ġenerali tal-Museum li fetah din l-okkażjoni sabiha b'diskors qasir ta' merħba waqt li s-Superjura Ġenerali għalqet il-funzjoni b'diskors ta' radd il-hajr lil dawk kollha b'xi mod involuti f'din l-okkażjoni ta' tifikira.

Fil-messaġġ tiegħu s-Superjur Ġenerali, Delicata, hegġeġ lil membri kif ukoll lill-pubbliku li attenda



biex kulhadd jagħmel id-dmir tiegħu, 'kif kien ta' spiss jgħidilna Dun Ġorġ', għaliex meta nidhru quddiem Alla dan mhux ser jistaqšina x'għamel il-Beatu Dun Ġorġ imma x'għamilna ahna, kull wiehed u kull wahda minna.

Wara Velja qasira ta' talb li matulha nqraw ukoll kitbiet tal-Fundatur, harġet il-quddiesa mmexxija mill-Isqof Djoċesani li waqt l-omelija tiegħu, għamel riferenza għall-Vangelu li kien għadu kemm inqara u fisser ix-xebh li jeżisti bejn Dun Ġorġ u dik is-silta tal-Vangelu. Marjam, Pietru, Ġwanni u l-bqija tad-dixxipli ma rawx lil Kristu fil-qabar vojta imma emmnu. Għax nemmnu, ahna naraw, għaliex nisimgħu l-Kelma ta' l-Iskrittura. L-Isqof fisser kif Dun Ġorġ huwa xhud ta' Kristu Rxuxtat għax emmen il-Kelma. Dan is-saċerdot qaddis kellu hafna għal qalbu l-Kurċifiss, il-Ktieb il-Kbir. Kien jemmen fil-misteru tar-Reżurrezzjoni u b'hekk seta' jaqra s-sinjali taż-żmenijiet. L-Isqof hegġeġ lill-membri preżenti biex jissoktaw jikbru fl-imhabba tagħhom għall-Kelma t'Alla fejn tinstab il-verità li għandu bżonn il-bniedem tal-lum. Kristu ta l-mandat tiegħu lill-ewwel appostli biex ixandru l-Kelma, il-bxara t-tajba. "Mhux dan huwa l-wirt li hallielna Dun Ġorġ?" kompla jgħid l-Isqof. Huwa radd hajr lis-soċji kollha għall-appostolat tagħhom u hegġiġhom biex ikomplu jxandru l-Bxara t-Tajba lill-bnedmin tal-lum u nkuraġġiġhom biex isibu mezzu godda kif jistgħu jxandru lil Kristu Rxuxtat.


Mons. Isqof Mario Grech temm il-messaġġ tiegħu billi awgura li din l-Opra ta' Dun Ġorġ tibqa' miexja 'l quddiem fuq il-passi tal-Fundatur biex b'hekk Kristu jibqa' jasal għand il-bniedem tal-lum.

IL-ĠNIEN "TAGASTE" INAWGURAT

Kull min iżur il-Kunvent li l-Patrijiet Agostinjani għandhom fil-qalba tal-Belt Victoria jinduna mill-ewwel il-bidla li għadda minnha dawn l-aħħar xhur. Il-Provinċja Agostinjana dahlet għal spiża enormi biex setgħet iddur dawra kif imiss ma'dan il-bini antik li issa ha dehra ferm isbah u komda.

Il-kmamar (ċelel) kollha ġew irrangati wahda 'nobis' u l-ġnien li nsibu fuq in-naħa ta' ġewwa ta' dan il-kunvent ġie restawrat, imnaddaf, maħdum u mżewwaq b'għadd ta' bankijiet u dwal. Il-kunvent issa jista' jakkomoda sa 80 ruh li minn żmien għal żmien ikunu jixtiequ jaharbu għal ftit mill-ghagħha u l-istorbju tal-hajja ta' kuljum għal xi ftit mumenti ta' riflessjoni.

Nhar il-Erbgħa fil-għaxija, 11 ta' April, il-Provinċjal ta' l-Ordni P. Luċjan Borġ fetah uffċjalment ġnien tassew sabih li jdawwar in-naħa ta' wara tal-kunvent u li tbierek mill-E.T. Mons. Isqof Mario Grech. Il-Ġnien jismu "Tagaste" għall-belt fejn twieled Sant'Wistin. Huwa ġnien tassew ikkultivat b'għadd ta' hxejjex u sigar, barra li matul fil-għaxija huwa mdawwal u fejn, kemm il patrijiet kif ukoll dawk li jkunu



allogġjati fil-kunvent isibu fejn jistrieħu fis-skiet u l-ġmiel li toffri n-natura.

Biex titfakkar din l-okkażjoni u t-tmiem ta' dan il-proġett kollu li sewa, qaluli, madwar 25,000 lira, fil-knisja tal-patrijiet sar kunċert ta' muzika klassika mill-*International String Orchestra* taht id-direzzjoni ta' Mro. Djorn Bantok, taht il-Patroċinju ta' l-Isqof Djoċesani u l-Provinċjal ta' l-Agostinjani. Kienu preżenti bosta mistednin fosthom il-President tal-Kamra tad-Deputati u s-Sinjura tiegħu, il-Ministru għal Ghawdex, is-Sindku tal-Belt Victoria u s-sinjura kif ukoll membri Parlamentari. Hadet sehem ukoll l-*Island Brass Quintet*. Id-Direttur Artistiku tas-serata kien Mro. Carmel P. Grech.

Kummentarju (2)

Il-Kunsilli Lokali

LUQA MARSĀ MARSASCALA SAFI SAN GILJAN SAN GWANN SAN LUKA

MELLIEMA MOSĠ SAN PAWL IL-BAHAR SWIEĠI

Jeħtiegu Riforma!



minn MARĊELL MIZZI

Fl-10 ta' Marzu 2007 kellna l-elezzjonijiet tal-Kunsilli Lokali. Dawn saru avveniment ta' kull sena ta' interess għal min iħobb il-piki partigġjani. Mhux biss. Dejjem kienu jfissru spiża, infieq ta' flus il-poplu li jingabru b'ħafna modi.

L-aħħar elezzjoni tal-Kunsilli swiet aktar mis-snin ta' qabel. Id-dokument tal-vot intbagħat lil kull elettur f'ittra registrata. Il-votazzjoni ssir quddiem xi tliet assistenti kummissarji f'kull post fejn jintefa' l-vot. Imbagħad hemm dawk li jghoddu l-voti. Dawn kollha jithallu xi Lm40 kull wiehed u wahda. Ħafna minn dawn l-ispejjeż jistgħu jiġu ffrankati. Minn flok il-voting document tintuża l-karta ta' l-identità, il-passaport jew il-liċenzja tas-sewqan tal-vetturi. F'pajjiżi aktar evoluti minna, hekk jagħmlu.

L-ewwel Kunsill Ċiviku li sar b'liġi kien il-Kunsill t'Għawdex fl-1958. Kien mitlub minn ħafna Għawdxin meta l-gvern elett tal-Partit Laburista rriżenja u għal erba' snin ma kellniex gvern awtonomu Malti. Il-promoturi kienu Dr. Anton Tabone u s-Sur Ġużeppi Vella Muskat. Il-Kunsill t'Għawdex kien jikkonsisti mill-membri nominati mill-kumitati ta' kull lokati, wiehed minn kull kumitat. Dr. Anton Tabone kien president. Is-seduti kienu jsiru fil-Banca Giuratale fir-Rabat u l-pubbliku kien jista' jattendi u kien hemm fejn jistgħu joqogħdu bilqieghda.



Spejjeż għall-votazzjoni ma kienx hemm u hadd mill-membri ma kien jithallas. Kollox volontarju u pika partigġjana ma kienx hemm. Fil-Kunsill, nies bħal Dun Ġużepp Zammit għall-Għasri, Wenzu Apap għal San Lawrenz, is-Surmast Anton Buttigieg għall-Qala, kienu attivi ħafna u hadmu biex isir xogħol mill-Gvern Ċentrali għal toroq aħjar, anke dawk użati biex jintlaħaq b'karrettun jew truck, raba' li qabel kienu biss mogħdijiet imħarbt li minnhom tista' tghaddi biss "bir-riġel", estensjoni ta' l-elettriku u tad-drenaġġ u ħtiġijiet oħra.

Dak iż-żmien u għal ħafna snin wara, anke meta raġa' kellna Gvern Ċentrali awtonomu u anki wara li sirna pajjiż indipendenti, kellna kollox taht it-treġija ta' ftit dipartimenti, tmicnja, li żdiedu meta hadna l-indipendenza. Kellna impjegati "taċ-ċivil" ta' l-affari tagħhom u dixxiplinati u jaħdmu mill-aħjar li jafu u jistgħu, ikun liema jkun il-partit politiku li qed jamministra.

Il-Kunsilli Lokali kif inhuma llum hemm ħafna hela ta' flus fihom. Tinħtieġ riforma radikali. Almenu nibdew billi namalgamawhom fi tlettax-il distrett avolja n-numru ta' l-abitanti ma jkunx l-istess - imma jkunu kunsilli konsultattivi u mhux kif inhuma llum.

Iridu niftakru li Malta, Għawdex u Kemmuna fid-daqs ta' l-art u fin-numru ta' abitanti huma iżgħar minn ħafna bliet fil-bqija tad-dinja u li jitmexxew aħjar u b'inqas spejjeż mill-gzejjer tagħna. Jista' jkun li għalhekk ħafna eletturi mhumiex imorru jivvutaw.

Għandna wkoll il-problema tal-vot trasferibbli. Mhux kull votant jagħżel il-preferenzi skond kif jixirqilhom il-kandidati. Jista' jiġri li jiġu eletti nies inqas kapaċi jew affidabbli minn dawk li ma jtilgħux. Ħafna votanti jkollhom kandidat wiehed preferit u mbagħad ikomplu l-preferenzi l-oħra minn fuq għal isfel skond il-lista alfabetika tal-kandidati.



L-EWWEL KOR TAT-TFAL GHAWDXIN

Dan l-ahhar f'Ghawdex gie mwaqqaf il-*Gozo Children's Choir*. Dan il-kor ghandu l-iskop li jlaqqa' tfal minn Ghawdex kollu, sabiex jitghallmu diski popolari minn matul iż-żminijiet differenti, u mbaghad jesibixxu ruhhom f'attivitajiet f'Malta u Ghawdex, kif ukoll fi programmi televiżivi.


Ghall-*Gozo Children's Choir* applikaw madwar sittin tifel u tifla ta' etajiet differenti li jvarjaw minn sitt snin sa madwar erbatax-il sena.

Il-Kor jinsab taht it-tmexxija ta' Miriam Christine Borg li qed tlaqqa' dawn it-tfal kull nhar ta' Sibt fil-ghodu ġewwa l-*Lumen Christi Media Centre*, Victoria. Miriam Christine qaltliha li s'issa l-esperjenza hija wahda pożittiva ferm u hemm hafna entużjażmu mit-tfal li qed jattendu.

Ghad baqa' l-ahhar f'it postijiet li qed jiġu offruti ghall-*Gozo Children's Choir*. Ghalhekk, kull min huwa interessat jista' jikkuntattja lil Miriam Christine permezz tat-telefon fuq 99421606 jew inkella permezz ta' l-email fuq info@miriamchristine.com.



OFFICE NEEDS



MARIO ZAHRA

Triq il-Muniċipju Ruman,
Victoria, Gozo, Malta.

Res. Tel: 21 563072
Off. Tel: 21 556500
Fax: 21 556500
Mob: 99459387

GP gozo press

Offset & Letterpress Printing
Graphic Design Studio

Mgarr Road, Għajnsielem, Gozo - Malta.
Tel: 2155 1534 - Fax: 2156 0857 - Mob: 9982 6350
E-mail: gozopress@onvol.net

Xerri l-Bukkett



Bar

Restaurant Pizzeria

*Dine while enjoying the best view in
the Maltese islands*

Triq iż-Żewwieqa Qala

Tel. 21553500

KLIEM FIN-NUMRI

Mistoqsija u Twegiba fil-Parlament



Ghawdex - Depożiti u Self Mill-Banek

23400. L-Onor. Anton Refalo *staqsa lill-Prim Ministru u Ministru tal-Finanzi: Jista' l-Prim Ministru jghid kemm kienu d-depożiti fil-banek u s-self mill-banek f'Ghawdex fl-aħħar ta' Diċembru 2005 u fl-aħħar ta' Diċembru 2006?*

23/01/2007

Onor. Lawrence Gonzi: Ngharraf lill-Onorevoli Interpellant li d-depożiti fil-banek u s-self mill-banek f'Ghawdex fl-aħħar ta' Diċembru l-2005 u ta' l-2006 huma kif jidher fit-tabella li qed inpoġġi fuq il-mejda tal-kamra.

<i>Diċembru 2005</i>	
Depożiti	Lm 198,550,000
Numru ta' Kontijiet	75161
Self globali	Lm 109,309,000
Numru ta' kontijiet	5081
<i>Diċembru 2006</i>	
Depożiti	Lm 208,884,000
Numru ta' kontijiet	78923
Self globali	Lm 118,875,000
Numru ta' kontijiet	5309

Seduta 493
12/02/2007

Ghawdex - Bini ta' Qorti Ġdid

23953. L-Onor. Justyne Caruana *staqsiet lill-Ministru għal Ghawdex: Tista' l-Ministru tghid jekk sarx xi studju dwar l-għażla tas-sit għall-bini tal-Qorti ġdid biswit l-iskola Ninu Cremona?*

19/02/2007

Onor. Giovanna Debono: Il-pjan tal-bini tal-Qorti l-ġdid, tant mehtieg għal Ghawdex, jindika li l-entratura tal-bini ikun fi Triq Fortunato Mizzi.

L-iskola l-ġdida li ser tinbena ser tibdel l-entratura minn dik eżistenti u din l-entratura se tkun fi Triq l-Ewropa. Din l-iskola ser tinbena fuq medda ta' art ferm iżgħar minn dik attwali, iżda se tkun imqassma

aħjar, bi klassijiet darba u nofs aktar mil-lum u b'zieda fin-numru ta' klassijiet u faċilitajiet.

Għalhekk hu ċar li dawn iż-żewġ binjiet, l-iskola u l-Qorti, mhux ser ikunu biswit xulxin.

Seduta 499
26/02/2007

Haddiema taċ-Ċivil Ghawdxin - Training Courses

23952. L-Onor. Justyne Caruana *staqsiet lill-Ministru għal Ghawdex: Tista' l-Ministru tghid xi training courses qed jinghataw lill-haddiema taċ-Ċivil Ghawdxin li se jiġu ttrasferiti lejn Ghawdex? In oltre, tista' tghid kemm se jiġu ttrasferiti u meta?*

19/02/2007

Onor. Giovanna Debono: Ninsab infurmata li hi prassi li qabel ma l-haddiema taċ-Ċivil Ghawdxin jiġu ttrasferiti lejn Ghawdex sabiex iwettqu x-xogħol ta' *back office*, dawn dejjem jinghataw it-taħriġ neċessarju mid-Divizjoni / Dipartiment konċernat/a f'Malta. It-trasferiment ta' dawn l-impjegati isir meta min ikun qiegħed jagħti t-taħriġ ikun sodisfatt li huma ngħataw t-taħriġ kollu neċessarju. Bħalissa qiegħed jinghataw taħriġ lil hmistax-il impjegat sabiex dawn jibdeu jagħmlu minn Ghawdex ix-xogħol konness mas-salarji u l-pensjonijiet tad-Dipartiment tat-Teżor.

Seduta 499
26/02/2007

Ghawdex - Haddiema fis-Settur Privat

24151. L-Onor. Anton Refalo *staqsa lill-Ministru ta' l-Edukazzjoni, Żgħażaġh u l-Impiegi: Nerga' nirreferi l-Ministru għat-twegiba ta' mistoqsija parlamentari 21163 dwar il-haddiema fis-settur privat. Jista' l-Ministru issa jagħtini l-istess informazzjoni sena sena mill-2000 sal-lum?*

26/02/2007

Onor. Louis Galea: It-tagħrif għas-snin 1999 sa l-2006 ser jitpoġġa fuq il-Mejda tal-Kamra.

Seduta Numru 504
07/03/2007


Year	1999	2000	2001	2002	2003	2004	2005	2006
Direct Production	1460	1483	1453	1410	1181	1106	1085	1134
Market Services	1679	1765	1754	1842	1918	1917	2119	2249
Self-Employed	1415	1380	1385	1406	1428	1460	1490	1521
Total	4554	4628	4624	4684	4543	4498	4711	4921

1. Information was not saved for 1998 2. Figures are for end - December of each year.

ATTWALITÀ

Id-Dikjarazzjoni ta' Malta dwar il-Gżira Regjun ta' Ghawdex

Qed ninterpretawha sew?



Notamenti ta' Saviour Grech

Ghal hafna snin il-bidu ta' Meju kien prinċipalment assoċjat ma' attivitajiet iffokati fuq is-sehem tal-haddiem fid-dinja tax-xoghol. Id-diversi ghaqdiet li jirrapreżentaw lis-setturi differenti tal-haddiema, il-partiti politiċi u anke il-Knisja jorganizzaw attivitajiet li permezz taghhom ipogġu fiċ-ċentru ta' l-attenzjoni lill-haddiem. Minn tliet snin 'l hawn l-ewwel ġimgha ta' Meju kisbet sinifikat ġdid. Dan ghalix l-ewwel ta' Meju jimmarka ukoll l-anniversarju ta' meta Malta issiehbet fl-Unjoni Ewropea. Fl-istess hin nhar id-disa' ta' Meju jiġi iċċelebrat Jum l-Ewropa. Ghalhekk fil-kalendarju politiku ta' pajjiżna dahlet l-użanza li f'dawn il-ġranet jiġu infilsati attivitajiet biex jifakkru dawn id-dati. Il-partiti politiċi bdew ukoll jużaw dawn il-ġranet biex waqt l-attivitajiet taghhom jaghmlu riferenza ghad-dhul ta' Malta fl-Unjoni Ewropea u jaghtu interpretazzjoni ta' kif jaraw l-andament tal-pajjiż, fl-isfond li issa naghmlu parti minn din l-Unjoni. Din is-sena ma kienetx eċċezzjoni.

Anke f'Ghawdex saru diversi attivitajiet kemm politiċi kif ukoll kulturali biex jiġu mfakkra dawn l-avvenimenti. Fid-diskorsi li saru waqt uħud mill-attivitajiet li ġew organizzati din is-sena f'Ghawdex, saru referenzi għall-effett tajjeb jew inqas tajjeb li d-dhul ta' Malta fi hdn l-Unjoni Ewropea kellu fuq Ghawdex. Kif inhu xieraq issem mew bi prominenza il-proġetti u inizjattivi li qed


jitwettqu f'Ghawdex permezz ta' fondi Ewropej. Saru referenzi għal xi diffikultajiet li d-dhul ta' pajjiżna fl-Unjoni Ewropea holoq f'diversi setturi. Intqal kliem li dan għadu l-bidu u l-quddiem l-affarijiet ser imorru ahjar. Issemmiet kemm il darba d-deċiżjoni tal-Gven Malti li għaxra fil-mija tal-fondi strutturali akkwistati minn Malta qed jiġu allokati għal bżonnijiet t'Ghawdex. Izda fl-ebda hin ma jidher li saret xi riferenza għal dak li forsi huwa l-ikbar akkwist li Ghawdex kiseb mad-dhul fl-U.E.

Id-Dikjarazzjoni dwar ir-Regjun t'Ghawdex

Meta nhar l-1 ta' Meju 2004 Malta issiehbet fl-Unjoni Ewropea daħal fis-seħh il-ftehim ta' addeżjoni li Malta kienet iffirmit is-sena ta' qabel. Fl-istess hin daħlu fis-seħh id-dokumenti kollha li kienu annessi ma' l-istess ftehim. Fost dawn id-dokumenti kien hemm dak imsejjah "Dikjarazzjoni minn Malta Dwar il-Gżira Regjun ta' Ghawdex". Din id-dikjarazzjoni kienet ffasslet waqt in-negożjati li Malta kien qed ikollha ma' l-Unjoni Ewropea. Il-qbil finali dwar it-test ta' din d-dikjarazzjoni kien intlaħaq matul is-*Summit* Ewropew li kien sar fil-Belt ta' Copenhagen, f'Diċembru 2002. Kien ġie ukoll deċiż li din d-dikjarazzjoni dwar il-Gżira Regjun t'Ghawdex tiġi mehmuża mat-trattat tas-shubija ta' Malta.

Kopja ta' din id-dikjarazzjoni kienet ġiet ippubblikata f'Edizzjoni Speċjali tal-fuljett *Aġġornat*, li kien ġie ippubblikat miċ-Ċentru ta' Informazzjoni dwar Malta u l-Unjoni Ewropea (MIC) fi Frar 2003. F'dan il-fuljett kien ġie spjegat li l-iskop, li tiġi fformulata din d-dikjarazzjoni dwar Ghawdex bhala parti mit-trattat tas-shubija, kien sabiex ikunu enfasizzati l-bżonnijiet speċifiċi ta' Ghawdex (bhala distinti minn dawk ta' Malta) u l-bżonn li dawn l-istess htigijiet jkunu ttrattati anki wara li Malta tissieheb fl-UE.

Id-deċiżjoni li fit-trattat ta' l-adeżjoni tiddaħhal din id-dikjarazzjoni kien pass ta' importanza storika kbira għal Ghawdex. Dan ghalix, dak li kien dejjem magħruf, jiġifieri li Ghawdex huwa gżira maqtugħa mill-bqija tal-pajjiż - u li għalhekk ibati minn diffikultajiet strutturali li jxekklu l-iżvilupp tiegħu - kien se jiġi rikonoxxut bi trattat



Il-Prim Ministru Dr. Eddie Fenech Adami jiffirma t-trattat ta' shubija ta' Malta fl-Unjoni Ewropeja fiċ-ċerimonja storika li saret f'Atene nhar l-Erbgha, 16 ta' April 2003. Hdejh jidher ukoll l-Onor. Joe Borg

DIKJARAZZJONI MINN MALTA DWAR IL-GŻIRA REĠJUN TA' GHAWDEX

Il-Gvern ta' Malta,

Jinnota li l-gżira reġjun ta' Ghawdex ghandha problemi speċifiċi ekonomiċi u soċjali kif ukoll żvantaġġi li jirriżultaw mill-effett kongunt ta' l-insularità doppja tagħha, tal-fragilità ambjentali tagħha, tad-daqs żgħir tal-popolazzjoni tagħha flimkien ma' densità għolja ta' popolazzjoni kif ukoll ir-riżorsi limitati inerenti,

Jinnota li l-Prodott Gross Domestiku ras għal ras għall-gżira reġjun ta' Ghawdex hu b' mod sinifikanti inqas minn dak ta' Malta kollha,

Jinnota li qed isegwi politika ekonomika u soċjali speċifika fir-rigward tal-gżira reġjun ta' Ghawdex, bil-għan li jingħelbu l-izvantaġġi permanenti u strutturali li tbatu minnhom,

Jagħraf li, mas-shubija ta' Malta fl-Unjoni Ewropea, bħala riżultat tal-ftehim dwar l-eligibilità ta' Malta għall-Objettivi tal-Fondi Strutturali u għall-ghajnuna mill-Fondi ta' Koeżjoni, kif ukoll tal-ftehim relatat ma' l-eżenzjoni mill-VAT għat-trasport tal-passiġġieri bejn il-gzejjer u l-perjodu ta' transizzjoni għat-trasport bejn il-gzejjer ta' prodotti agrikoli, Ghawdex se jibbenefika minn miżuri li jitrattaw speċifikament l-izvantaġġi strutturali tiegħu, barra mill-partecipazzjoni f' miżuri ta' benefiċċju ekonomiku u soċjali aktar generali,

Jagħraf ukoll li l-klassifikazzjoni ta' NUTS III mogħtija lill-gżira reġjun ta' Ghawdex tista', waħedha, ma tassigurax l-implimentazzjoni ta' l-impenn dikjarat ta' l-Unjoni Ewropea li tiehu miżuri għall-benefiċċju tar-reġjuni l-anqas vantaġġjati,

Jiddikjara li, qabel it-tmiem ta' kull perjodu tal-budget tal-Komunità li jkun jeħtieġ definizzjoni mill-ġdid tal-politika reġjonali tal-Komunità, Malta se titlob li l-Kummissjoni tirraporta lill-Kunsill dwar is-sitwazzjoni ekonomika u soċjali ta' Ghawdex u, b' mod speċjali, dwar id-differenzi fil-livelli ta' żvilupp soċjali u ekonomiku bejn Ghawdex u Malta. Il-Kummissjoni se tintalab tipproponi miżuri xierqa, kif meħtieġ, fil-qafas tal-politika reġjonali tal-Komunità jew policies Komunitarji oħra rilevanti, biex tkun assigurata l-kontinwazzjoni tat-tnaqqis tad-differenzi bejn Ghawdex u Malta kif ukoll l-integrazzjoni ulterjuri ta' Ghawdex fis-suq intern b' kundizzjonijiet ġusti. B' mod partikulari, fil-każ li Malta, kollha kemm hi, ma tkunx aktar eliġibbli għal ċerti miżuri tal-politika reġjonali, ir-rapport se jara jekk is-sitwazzjoni ekonomika speċifika ta' Ghawdex tiġġustifikax it-kompliġa ta' legibilità ta' Ghawdex għal dawn il-miżuri, u ta' liema kundizzjonijiet, matul il-perjodu ta' referenza.

internazzjonali maqbul u iffirmit mill-kapijiet tal-gvernijiet tal-pajjiżi msieħba fl-Unjoni Ewropea.

Barra li tirrikonoxxi bl-iktar mod ċar d-diffikultajiet li Ghawdex ihabbat wiċċu magħhom, din id-dikjarazzjoni dwar Ghawdex tipprovdi l-istrumenti li bl-użu tagħhom jistgħu jingħataw rimedji għal dawn id-diffikultajiet. Ghodda mportanti msemija f'din id-dikjarazzjoni tikkonsisti f'rapport dwar Ghawdex li l-Kummissjoni Ewropea ser tkun mitluba biex tagħmel kull meta tiġi biex tfassal il-Baġit tagħha. Il-paragrafu finali tad-dikjarazzjoni dwar Ghawdex iġid speċifikament li l-Gvern Malti intrabat li 'qabel it-tmiem ta' kull perjodu ta' Budget ta' l-Unjoni Ewropea' kien se jagħmel talba lill-Kummissjoni Ewropea biex 'tirraporta lill-Kunsill dwar u s-sitwazzjoni ekonomika u soċjali ta' Ghawdex'. Dan ir-rapport għandu jiffoka b' mod partikulari 'fuq id-differenzi fil-livelli ta' żvilupp ekonomiku u soċjali bejn Ghawdex u Malta'. Barra minhekk il-Kummissjoni se tintalab li tipproponi miżuri xierqa biex ikun assigurat li d-differenzi bejn Ghawdex u Malta jkomplu jonqsu u biex Ghawdex ikompli jintegra fis-suq intern Ewropew.

Barra minhekk id-dikjarazzjoni tipprovdi wkoll għal eventwalità li tista' tinqala' jekk u meta Malta, bħala pajjiż, ma tibqax eliġibi biex tgawdi minn l-oghla livell ta' fondi mill-UE. Jekk dan jiġri u Malta ma tibqax tikkwalifika għal dawn il-fondi, ir-rapport tal-Kummissjoni dwar Ghawdex ikollu janalizza jekk is-sitwazzjoni ekonomika speċifika ta' Ghawdex tiġġustifikax li Ghawdex bħala gżira reġjun jkompli jgawdi dawn il-fondi.

Ir-rapport li kellu jitlestha fl-2006 baqa' ma sarx

Minn meta Malta issieħbet fl-Unjoni Ewropea, gie ftmjem tiegħu l-baġit ta' l-Unjoni Ewropea għas-snin 2000-2006 u dahal fis-seħh il-baġit finanzjarju għas-snin 2007-2013. Għalhekk kif kienet tipprovdi l-istess dikjarazzjoni dwar Ghawdex, il-Gvern Malti kien fid-dmir li jwettaq dak li minn rajh kien intrabat li jwettaq, jiġifieri li jitlob lill-Kummissjoni Ewropea thejji rapport dwar is-sitwazzjoni ekonomika u soċjali t'Ghawdex. Jidher li din it-talba lill-Kummissjoni Ewropea qatt ma saret. Minn risposti għall-mistoqsijiet parlamentari magħmula minn l-Onor. Anton Refalo, il-Ministru għal Ghawdex iddikjarat li dak li hemm miktub fid-Dikjarazzjoni dwar Ghawdex, jidhol fis-seħh meta Malta bħala pajjiż ma tibqax eliġibbli għall-ghola livell ta' fondi reġjonali. Skond din ir-risposta jidher li l-Gvern Malti qed jaqra b' mod differenti dak li hemm miktub bl-iswed fuq l-abjad fl-istess dikjarazzjoni.

L-interpretazzjoni li jidher li llum qed tingħata lil dak li hemm imniżel fid-Dikjarazzjoni dwar Ghawdex, tikkontrasta bis-shiħ ma dak li hemm dikjarat fl-Agġornat ta' Frar 2003 fejn hemm imniżel li 'l-ewwel rapport dwar Ghawdex se jsir qabel il-budget li jmiss ta' l-UE li se jkun adottat fl-2006'.

X'inhil r-raġuni li kien hemm din il-bidla fl-interpretazzjoni?

Kummentarju (3)

Ghawdex Dormitorju?



minn Franco Masini

Kuljum mijiet kbar ta' studenti u haddiema Ghawdxin jaqsmu ghal Malta biex jitghallmu jew jahdmu hemm. Dan ifisser li normalment matul il-gimgha dawn il-mijiet ta' Ghawdxin jergghu jigu lura Ghawdex biex jorqdu biss. Dan jaghmel lil Ghawdex speċi ta' dormitorju kbir ghal dan in-numru kbir ta' nies. Xi jfisser dan? Ifisser li hemm konsegwenzi serji kemm mil-lat soċjali kif ukoll ekonomiku. Ifisser ukoll li ghal dawn il-mijiet ta' Ghawdxin barra mill-ispejjeż, is-sagrificċju u t-tbatija taghhom Ghawdex huwa biss post fejn jorqdu.


Iktar inkwetanti huwa l-fatt li hafna u hafna minn dawn l-Ghawdxin qatt ma ghandhom speranza li jqattghu l-futur taghhom go Ghawdex. Ghal hafna f'tarf is-snin twal ta' studju li jaghmlu Malta ikun hemm biss futur 'l boghod minn Ghawdex. Numru zghir biss minn dawk li jahdmu Malta jistghu jittamaw li finalment sejr in isibu posthom go Ghawdex stess. Ir-riżultat ta' dan kollu jfisser li hafna minn dawk li jghaddu snin twal jivvjaġġaw kuljum (it-Taljani jsejhulhom *pendolari* u l-Ingliżi *commuters*) jispiċċaw biex jitfgħu l-ankri go Malta u forsi anke barra b'telf kbir mhux għalihom biss iżda ghal Ghawdex ukoll.


Jekk wiehed janalizza r-raġuni ghal dan kollu wiehed malajr jasal għall-konklużjoni li f'Ghawdex ghandna nuqqas kbir ta' opportunitajiet u ghandna wkoll numru kbir ta' Ghawdxin li għustament ghandhom l-ambizzjoni li jistudjaw u li jkabbbru l-orizzonti taghhom. Ma nafx qatt sarx

recentement xi studju serju fuq id-demografija ta' Ghawdex. Ghandi għax nahseb li dan l-istudju jekk isir, żgur li juri li l-problema tal-*ageing* f'Ghawdex se tkun hafna iktar pronunzjata u gravi minn dik ta' Malta. Dan għar-raġuni li għidt qabel li hafna minn dan ir-riżors uman Ghawdxin, speċjalment żagħżuġ, se jsib ruhu frustrat u jrid u ma jridx f'xi żmien ihalli 'l Ghawdex forsi ghal dejjem. U gżiritna tisfa miżgħuda bl-anzjani. L-iżbilanċ fl-etajiet tal-Ghawdxin jista' f'qasir żmien jitfa' lil Ghawdex lura hafna ghal dik li hi kwalità ta' hajja u żvilupp.

Naturalment wiehed isaqsi x'jista jsir biex nilqgħu ghal dan? L-ewwel nett il-fatt li mijiet ta' Ghawdxin imorru jistudjaw u jahdmu f'Malta sa ċertu punt huwa haġa pożittiva. Għaliex ahjar hekk milli jkollok dawk il-mijiet jghixu l-għurnata kollha f'Ghawdex iżda minghajr impieg jew minghajr opportunità ta' fejn jistudjaw. Dan rajnih fil-passat u wiehed jittama li ma nergghux ngħixuh. Iżda dan ma ghandux ikun skuża biex ma naghmlu xejn f'Ghawdex.

Jiena wiehed li nemmen li l-industrija tal-manifattura għad għandha futur f'Ghawdex. Jaghmel żball u żball kbir min jahseb, u jghid li din ma għandhiex futur f'Ghawdex. Iż-żmien li għaddejt kemm bhala president kif ukoll ufficjal tal-FOI għallimni li haddiema bieżla u kapaċi huma l-bazi ta' industrija qawwija. Ngħiduha kif inhi Ghawdex mhux nieqes minn nies bieżla u kapaċi. Iż-żminijiet jitbiddlu u t-teknoloġija titbiddel b'mod aċċellerat hafna iżda riżorsi umani ttrenjati tajjeb u b'*work ethic* pożittiv huma veru teżor. Jekk nibqgħu nitilfu dawn l-imhuh u d-dirghajn Ghawdxin biex jiggwadanjahom haddiehor inkunu qed nitilfu kapital soċjali imprezzabbli. Mela eja nagħtu skoss biex nergghu niġbdu lejn pajjiżna industrijji tal-manifattura.





Barra minn hekk illum l-industrija tas-servizzi qed tikber ġmielha u Ghawdex joffri verament futur ghal din l-industrija. Barra mill-industrija turistika hemm industriji moderni li jistgħu jassorbu mijiet ta' żgħażaġh Ghawdxin. Per eżempju *call centres* u industriji ab bażi tal-*i.t.* huma ideali biex jifitru f'Ghawdex. Dak li dari kien ostaklu llum ma għadux għax bl-iżvilupp tal-komunikazzjoni dawn l-industriji jistgħu ikunu kullimkien. L-istess kuncett ta' *call centres* jindika dan. Bqajna lura wisq biex niġbdu lejn gżirna dawn it-tip ta' industriji. Hemm bżonn urġenti biex isir dan. L-awtoritajiet, speċjalment il-Ministeru għal Ghawdex għandhom jistinkaw kemm jifilhu biex dan isir. Min bhali għex is-sittinijiet jiftakar li kien hemm hafna f'Malta u xi ftit anke f'Ghawdex li kienu jaħsbu li l-Ghawdxin mhuma tajbin għal xejn. Izda l-isforzi kbar li

saru dak iż-żmien taw bidu għall-industrijalizzazzjoni ta' Ghawdex. Il-fabbriki bdew tilgħin u l-postijiet tax-xogħol bdew jitkattru. Dak iż-żmien l-Ghawdxin taw prova tal-bżulija u l-kapaċità tagħhom u l-investituri baqgħu mistaġġbin bil-hila li kienu juru għal dik li hi produzzjoni.

Hemm bżonn ta' sforzi kbar biex nerġġu nagħtu lill-Ghawdxin mijiet ta' postijiet tax-xogħol decenti fi gżirna stess. Min irid ifittex opportunitajiet f'Malta jew barra halli jagħmel hekk. Izda ma jistax ikun li l-Ghawdxin ikunu kostretti miċ-cirkostanzi li jtilqu gżirithom biex jaħdmu. L-ideal huwa li f'Ghawdex ikun hawn opportunitajiet biżżejjed biex kull Ghawdxin li jrid jaħdem isib xogħol hawn. Hekk biss Ghawdex ma jibqax għal mijiet ta' Ghawdxin matul il-ġimgħa dormitorju biss.



HILITE


HARDWARE STORE

FRANCO - BELGE

FIRE PLACES

Importers of
Copper Pipes & Fittings
Lava Solar Heaters
Adensa Space Heaters
and Fire Places

113, St. Bert Street, Xewkija, Gozo
 Tel: 2155 5736 • Fax: 2155 5525
 Mob: 9947 8884



The Liqueur Shop

THE LEADING WINES, SPIRITS, & TOBACCO MERCHANTS IN GOZO

14, ST. GEORGE'S SQ., VICTORIA, GOZO.
 TEL: 21 556 531
 FAX: 21 555 809

Prop. J.C. Mejlak Zammit

FREE HOME DELIVERY

LENTI FUQ IL-HAJJA MADWARNA



XI STORJBU FINA AHNA L-MALTIN!

minn **GEORGE N. CASSAR**

ONOMATOPEJA

Fesfes pespes żaqżaq baqbaq laqlaq
textex fexfex ħaxwex barqam
čekček ćapćap ćaflas
żaqżaq żanżan
wahwah

Kliem bhal dan ta' hawn fuq, kliem li jimita l-hsejjes naturali li jrid ifisser, fl-ilsien Malti ghandna kemm trid. Niftakar darba staqsejt wiehed mill-istudenti tal-Form VI għaliex jaħseb li f'islienna nsibu ruxxmata kliem ta' dix-xorta. Wegibni b'nofs dahka u qalli, b'ton kemmxejn spirituz, li dal-kliem hu hekk abbondanti għaliex ahna l-Maltin inzeratjna diletanti tal-hsejjes u l-istorbju. Dak in-nhar naf li tbissimt u hadtha b'čajta, imma illum ngħidlu : "Kien haqqek ćapćipa u żewġ punti ! " Bħalissa qed jahbat ma' mohħi l-'kompliment' li kwazi mitejn sena ilu Lord Byron kien għadda fuq Malta, l-art helwa tagħna, meta sejhilha:

"island of yells, bells and smells."
("gżira ta' għajat, qniepen u rwejjah").

Ahna u n-Nordici f'dil-ħaġa ma nixxebhux. Dawk bilkemm tismagħhom jtkellmu, imma ahna l-gost tagħna ngħollu lehinna. Imbagħad nitkazaw bić-ćriećer! Il-hsejjes intgħaġnu għaġna wahda ma' hajjitna. Ingorruhom magħna fit-toroq u l-pjazez, fuq ix-xtajta, fejn naħdmu u fejn niddevertu, xi drabi sa ndaħħluhom magħna fil-knisja, bić-ćekćik tal-flus u t-tisbit tasigġijiet u l-ġinokkjaturi, jekk mhux bit-'telefonino' wkoll. Kullimkien qisu tagħna. X'naqghu u nqumu li qed indejqu u nagħtu fastidju lil min irid jistrieħ jew jistudja fil-kwiet. L-anqas jahbat ma' mohħna li forsi qed inwegġghu lil min hu marid f'qieġh ta' sodda, li qed inwerwru lit-trabi u l-animali.

Waslet il-festa tar-rahal. Ghandek ġimgha shiha bumbardament shih. X'ġimgha ġimgha! Fuq dil-holqa

ta' gżira ghandek l-isbah sajj tikkriepa, tisma' t-tfaqqigh tal-murtali li xi kultant irieghdu l-hitan, hsejjes qawwija li jġenglulek rasek sa tard bil-lejl. L-erba' kapurjuni tal-festa, fis-sakra tal-pika, ma jafux xinhi moderazzjoni. Hekk jew hekk iridu jwikku lill-proxxmu kollu bid-delizzju tagħhom, b'murtali tal-beraq li jahsduk u jtaqqbulek it-tambur ta' widnejk. Meta kiteb dal-ħajku li ġej, Oliver Friggieri mar iktar 'il bogħod minni :

*"Murtal tal-bomba.
Qaddis fis-sema mwerwer
jistaqsi x'gara."*

Il-hsejjes ma jaqtghux

Hadd mhu sa jilmenta meta tghaddi l-ambulanza maħruba lejn l-isptar, bis-sirena ddoqq il-hin kollu, imma ma nafx min jista' jiggosta lil dak il-gustuż, fanatiku tal-mużika rokk. Hareġ għodu għodu jdur bil-karrozza. Irid jisma' hu u jidhirlu li miegħu ghandha tisma' t-triq kollha. Nithassar il-ġirien tiegħu għax meta jingabar id-dar nisthajlu jibqa' sejjer bl-istess damdim. Ghandu mnejn issibu jirraġuna li f'daru kulhadd jagħmel li jrid. Issa għadu kif wasal tal-hut. Jaf dan l-imbieriek li l-ghajta nofs il-bejgħ, għalhekk jiftaħ hanġra daqsieħ : "Hajjin! Hajjin!" Imma daqshekk biss mhux biżżejjed; jifgħlek idu fuq il-horn tal-vann u jfernżek bil-hoss werzieqi tiegħu. Tal-gass, għalkemm tisimghu ġej minn xi erba' kantunieri 'l bogħod, xorta jpaqpaqlek meta jasal hdejk. Il-hsejjes ma jaqtghux. Mananni harġet u halliet il-kelb wahdu, marbut fil-gallarija, jingħi u jinbaħ. Tal-Belt rebħu l-kampjonat tal-futbol. Arahom herġin f'serbut ta' karozzi jduru ma' kull rokna tal-gżira, jghannu u jghajtu u jtawtu kemm jifilhu. Morna tiegħu u l-orkestra bdiet thanxar. Biex tiftiehem ma' ta' maġenbek bilfors ikollok tghajjat. Tispicća biex tingabar lura d-dar b'uġigh ta' ras. Din hija fil-qosor il-kakofonija tal-kultura moderna tagħna. L-ambjentalisti ilhom żmien ihambqu biex lil Malta tagħna nżommuha nadifa. Mhux li nidraw inżommha wkoll daqsxejn fil-kwiet ! Daqs hamsin sena ilu kien nibet fostna moviment favur il-kwiet imma mid-dehra din l-inizzjattiva mietet fuq

ommha. Kieku baqa' haj dal-moviment, kont nazzarda naghmillu suggeriment ckejken. Kont nipproponilu li dik il-minuta silenzju li s-soltu ssir f'xi cerimonja speċjali nibdew naghmluha kuljum biex forsi nidraw napprezzaw il-hemda, is-skiet u l-kiwet.

Ghadu invizibbli

Il-hsejjes, meta jkunu kontinwi u qawwija, ta' min isejhilhom l-ghadu invizibbli ta' sahhitna. Tista', iva, tidrahom bhalma drajna l-makkinarju u l-ingenji storbjuzi li nahdmu bihom, imma l-hsara hemm tibqa'. Kieku jaghtuk fastidju biss fiha u ma fihix, imma huma noċivi daqs l-egzost tal-karozzi li ghadna nibilghu sal-lum. Ghajnejna malajr naghluhom meta jitfaċċa quddiemna xi dawl ghammiexi, imma widnejna, assedjati bil-hsejjes ta' kull xorta, jibqghu miftuha, esposti ghat-tortura. L-istorbju, iwissuna t-tobba, jaghmel hsara fil-mohh; izidlek it-tensjoni, itellaghlek il-pessjoni u jnaqqaslek il-koncentrazzjoni. U l-hsara tkompli tikber jekk itelliflek l-irqad. Hemm hsara ohra iktar serja ghal min jghix f'ambjent storbjuz; dan jispiċċa biex jibda jbati bit-tinnitus, jekk ma jgħid is-smigh ghal kollox. Jiena cert l-inqas li jhabblu ghajnhom b'dat-tinnitus huma z-zghazagh, devoti tad-diskows.

Naturalment hemm hsejjes u hsejjes. Hemm hsejjes li jwennsuk, iferrhuk u jfarrguk, u ohrajn li jdejquk u jmarrduk jew jaqtghuk minn gewwa. F'widnejn l-omm li waslet biex tehles, bla dubju l-isbah hoss li tista' tisma' huwa t-twerziq tat-tarbija li tkun ghadha kif gabet fid-dinja. Imma l-hoss li nista' nitpaxxa bih jien, lilek forsi jaghtik fastidju. Darba fost l-ohrajn Napuljun, hu u sejjer ghall-gwerra x'imkien fl-Italja, sama' d-daqq tal-qniepen

jidwi fil-boghod. Baqa' hekk imsahhar b'dan id-daqq li minnufih waqaf jissamma' u amar li mieghu tieqaf l-armata kollha. Min joqghod ghad-dell ta' xi kampnar ta' xi wahda mill-knejjes parrokkjali taghna, flok jissahhar, ghandu mnejn jiddejjaq ma' l-icken mota li jisma', jew tant ikun drahom li l-anqas biss jaghti kashom. Taqta' barra xi erba' mgelgla bhal dawk li nzertajt nisma' kuljum jien, id-daqq tal-qniepen huwa sabih meta jsir bil-qies u f'waqtu, imma ahna l-Maltin nezaqeraw f'kollox. Il-Papa Gwanni XXIII kien ferm iktar prudenti minna. Jekk niftakar sew, huwa ried li f'Ruma, qabel is-sebgha ta' filghodu, il-qniepen tal-knejjes ma jindaqqux.

Kif aċċennajt fil-bidu, il-hsejjes saru parti minn hajjitna. Fil-fatt, b'sensiela ta' hsejjes midmuma fi ftit versi sempliċi, il-poeta Gorg Pisani rnexxielu jaghtina minjatura ta' hajjet il-bniedem:

Hsejjes ta' benniena.

Hsejjes ta' ilma.

Hsejjes ta' passi zghar.

Hsejjes ta' ballun joghla.

Hsejjes ta' kotba.

Hsejjes ta' giri mghaggel.

Hsejjes ta' capcip.

Hsejjes ta' flus.

Hsejjes ta' passi tqal.

Hsejjes ta' bastun.

Hsejjes ta' biki.

Hsejjes ta' qanpiena.

Hsejjes ta' ftuh ta' qabar.

U dan kollu flimkien jissejjah hajja.



TA' KENUNA Bar & Restaurant

*Specialising in fresh fish, pasta, pizza
and local dishes at affordable prices*

Triq it-Torri ta Kenuna
Nadur - Gozo.

Tel: 2156 3566

2155 1645

Mobile: 7955 1645

**GHANDEK IL-BEJT QED JOQTOR
JEW HITAN BIL-MOFFA?
TKOMPLIX TONFOQ FLUS
F'TISWIJA LI MA SSERVIKX!**


...HALLI F'IDEJN

GREZZU BONELLO

Jigi jaghtik stima b'xejn

"GrezJos", Triq Filfla, Ghajnsielem.

Tel: 2155 7694 Mob: 9946 9102




SMUGGLER'S CAVE BAR® RESTAURANT® PIZZERIA Il-Menqa, Marsalforn, Gozo.

Tel: 21 551005 - 21 551983

Fax 21 559959

Full A La Carte Menu, Fresh Fish,
Take Away & Pizza.

HOME MADE PASTA IS OUR SPECIALITY



PROBLEMI LI QED TIFFAĊĊJA L-FAMILJA FIŻ-ŻMINIJET TAL-LUM



Qed nghixu fi żmien ta' attackki dejjem jikbru u sistematiċi kontra l-familja. Din it-theddida serja qed tiġi mghejjuna u mbuttata 'l quddiem minn ambjenti setghana fil-media li "jikkatekiżżaw" il-bniedem tat-triq b'messaġġi super fiċċjali iżda li jimpressionaw. Quddiem din is-sitwazzjoni la ghandna naqgħu f'pessimizmu li jipparalizzana, iġegħilna nintelqu u naqgħu qalbna u lanqas ghandna nidfnu rasna fir-ramel, imċajprin minn ottimizmu bla sens li jserrhilna rasna għax pajjiżna dejjem kien "Nisrani-Kattoliku" u hekk se jibqa'. It-taqbida għall-valur tal-familja hi iebes iżda Alla jeżisti, Hu Sid l-Istorja u dejjem johroġ il-ġid mid-deni.

Madankollu, ahna rridu nagħmlu l-parti tagħna. Kemm se ndumu naraw minoranza "liberali" tiddomina l-media tagħna u bil-mod il-mod tgħawweġ l-opinjoni tal-kotra? Għaliex ahna "Knisja tas-Silenzju" quddiem din il-mewġa kontra l-familja u kontra l-hajja li bdiet fl-Ewropa ta' fuq u issa niżlet sa xtutna? Għaliex ghandna nibzghu meta jghajruna li ghandna fil-Medju Evu u jferrghu l-arroganza tagħhom fuqna?

L-Ghajta tad-Divorzju

Kotba shaħ qed jinkitbu u f'dawn il-versi nistgħu biss immissu mal-problema. Illum qed nassistu għall-ghibien tal-viżjoni ta' familja frott ta' żwieġ nisrani fejn ulied huma gġenerati, mogħtija l-fidi u mdahhla fis-Saltna; fejn ir-raġel jaf li l-mara mhix qegħda hemm sempliċement għall-qadi tiegħu iżda wkoll biex tghinu jikkonverti. F'dan l-ambjent nisrani fejn kollox jghin għall-gharfien dejjem ikbar u isbah t'Alla, fejn kollox jieħu sens u allura s-sagrifiċju jiġi naturali, ma jistax ikun li wiehed iwahhalha f'moħħu li jaqbad u jittlaq.

Diżgrazzjament, il-bniedem għalaq is-sema b'saqaf tal-konkrit. Qed nitilfu d-dimensjoni glorjuża tal-Hajja ta' Dejjem li tibda ġa minn hawn u allura teżisti biss il-hajja t'hawn, hajja mhedda li fi tmiemha hemm il-mewt. Kif jista' bniedem ma jsirx egoista meta ċekken hajtu għal hawn biss? Hu jiddefendiha għax din biss ghandu.



Isibha bi tqila jinghata, waqt li jrid li haddiehor jinghata għalih. Għalhekk fid-dinja progressiva (!?!), id-drittijiet saru tant importanti. Għalhekk l-ghajta għad-dritt tad-divorzju. Tlifna s-sens tat-tbatija għax din il-hajja biss għandna.

Jista' jkun li xi whud minn dawk li qed jippromwovu l-ghajta għad-divorzju qed jagħmlu dan b'intenzjoni tajba u għax skandalizzati mit-tbatija li hawn madwarna. Huma jserrħu l-kuxjenza billi jgħidu li d-divorzju li jridu huma mhux divorzju għal haġa ta' xejn iżda f'każi fejn iż-żwieġ m'għandux tama li jissewwa. Il-verita hi li, mingħajr ma jafu, qed jghinu qawwiet moħbija li l-aġenda tagħhom hi l-qerda tal-familja. F'pajjiżi ohra dawn dejjem hadmu billi dahhlu d-divorzju u l-abortion u anke l-ewtanazja, inkiss inkiss; dejjem jirrevedu l-iġġijiet fis-snin ta' wara sakemm id-divorzju tista' tieħdu anke għall-hmerija u malajr, waqt li l-abortion li fil-bidu jillegalizzawh għall-ewwel f'it gimghat tat-tqala, wara jwassluh biex anke jsir waqt li t-tarbija qed titwieled, kif dahhlu Clinton fl-Amerika. Dan hu l-liberalizmu! Din hi d-demokrazija li għandna! Sa hawn jasal il-bniedem li ma jemminx li għandu jkollu kontrolli fuq l-istinti tiegħu!

L-Attakk fuq il-Fertilità u l-Hajja

L-abortion hu biss parti minn attakk fuq il-familja u fuq il-hajja. Il-fertilità tal-bniedem tal-punent tinsab fi krizi li issa qed thawwad anke l-mexxejja politiċi għax hu ċar li bir-rata tat-twelid dejjem niezla, ir-razez "progressivi" se jgħibu minn wiċċ l-art. Issa qed jagħtu inċentivi finanzjarji biex familja jkollha iktar minn wild wiehed. Dan wara għexieren ta' snin li fihom immalafamaw il-Knisja għax kienet favur il-hajja u ghajru lill-familji numerużi li kienu "antiki u injoranti". Lil min xtaq it-tfal u hass ġibda biex ikun miftuħ għall-hajja għagħluh ihoss ruħu emarginat saħansitra anke fil-Knisja. Issa qed jibzghu.



Dan it-taħwid hu kollu prodott ta' l-ideja "nagħzel jien; niddeċiedi jien". Għad-dinja tal-lum fiċ-ċentru ta' kollox hu l-bniedem, u mhux Alla, - il-bniedem li fis-supervja tiegħu qed jerġa' jibni t-torri ta' Babel fejn hadd mhu jifhem x'inhuma l-valuri tal-bniedem modern. Anke fil-Knisja, xi insara qed jghixu taħwida shiha għax jaraw il-Knisja qisha supermarket li minnha jieħdu dak li jridu biss, jagħzlu x'jemmnu u x'jobdu bħal meta jmorru jixtru u jagħzlu biss dak li jaħsbu li jghodd għalihom. Anzi, inkunu sinċieri u nammettu li fuq xi prinċipji profondi, bħalma huma l-prokrejazzjoni u l-kontroll tat-twelid, il-Knisja thossha daharha mal-hajt u ssibha diffiċli ssemma' lehinha anke fil-knejjes!



L-Attakk mill-Ekonomija Globalizzata

Dan l-attakk fuq il-hajja u fuq il-familja bhala l-ambjent li l-bniedem ghandu b'zonn biex jikber moralment u psikologikament b'sahhtu, ge' ukoll mill-ekonomija moderna. Din hi dinja ta' konsum. Fejn qabel il-bniedem kien jixtri dak li ghandu b'zonn, illum qed jixtri dak li jaljenah, dak li hu superfluwu, zejjed, jghaddi minghajru. Iz-zghazagh u t-tfal taghna qed ikunu bbumbardjati mill-*media* biex jixtru, jixtru, jixtru u min joqghod pass lura jhossu marsus minn "*peer pressure*" li hi serja hafna. Biex tlahhaq ma' din il-hajja li jghidulna li hi isbah minn ta' dari, il-mara qed ikollha (bil-fors u mhux bi dritt, nghid jien), tohrog ta' dem. Tigi lura filghaxija, trid taghmel almenu hafna mix-xoghol tad-dar li kienet taghmel qabel. Ir-raġel flok xoghol wiehed jara kif isib tnejn u anke tlieta u f'daqqa waħda x-xoghol li kien barka issa jsir għadu tal-familja għax barra t-tensjoni li dan il-ġenn kollu johloq, issa m'għadx baqagħalna iktar ċans nitkellmu, ngħaddu hin prezzjuż flimkien - nitolbu flimkien. Mistrieħ wiehed hemm minn dan kollu: intefa' quddiem it-T.V. u erħilhom jagħnulek mohħok kif iridu huma.

Kriżi għall-Figura tal-Missier

Sadanittant bil-mara ta' dem, dahlet fi kriżi l-figura tal-Missier. Ninsabu fi żmien ta' l-"Eklissi tal-Missier", kif isejhilha l-Kardinal P. Cordes. Il-Missier qed iċedi r-rwol tiegħu fil-familja. Qabel ċeda r-rwol tal-"*bread-winner*" kien diġa ċeda r-rwol ta' edukatur prinċipali, dak li jghaddi l-valuri lil uliedu, dak li jghasses fuq it-trobbija u l-imġieba ta' l-ulied. Fl-imghoddi kienet fit-tradizzjoni Lhudija-Nisranija li kien il-missier li kellu r-responsabbiltà li jghaddi l-fidi u l-valuri tajba lill-ulied. Illum tefa' kollox fuq il-mara. Staqsi lit-tfal min l-aktar li jsuqhom biex jimxu 'l quddiem fl-istudju.

Il-waqgħa tal-missier ge'ja wkoll mill-fatt li ddghajfet id-dixpiplina. Illum hu "posh" u "modern" tkun habib tat-tfal u mhux ġenitur, li tkun permissiv u mhux tghum kontra l-kurrent. Għall-kuntrarju, d-dixpiplina hija mhabba. Hemm b'zonn nedukaw biż-żewġ idejn: ix-xellugija li hi iktar harxa u l-leminija li żżieghel iżjed. Nedukaw permezz tal-missier u ta' l-omm. Ara ma jkunx hawn min jahseb li dan hu faċli. Insibu nies kbar u qaddisa fil-Bibbja li fallew ma' wliedhom.

Lanqas ikun hemm tama ta' dixpiplina tajba fid-dar jekk l-ulied jaraw li m'hemm għaqda bejn il-ġenituri.

Problema Ghawdxija

Problema li hu tipiku tal-familja Ghawdxija hu l-b'zonn li hafna żghazagh ikollhom jinqatgħu mill-kenn u l-affett tal-familja biex jistudjaw jew jaħdmu Malta. Dan hu problema finanżjarju, iżda wkoll morali/spiritwali. Tghid wasal iż-żmien li l-Ghawdxin f'Malta jkollhom iċ-Ċentru Spiritwali-Rikrejjattiv tagħhom immexxi minn xi saċerdot li kapaċi jirbah il-fiduċja tagħhom?

Is-Sinjali taż-Żminijiet

Fil-qalba ta' dawn il-problemi li qed jherra s-sisien tal-familja, (u hemm iżjed iżda m'għandniex spazju biex niktbu fuq kollox), in-Nisrani għandu jkun kunfidenti li fil-Knisja hemm qawwa li hi ikbar mill-hażen kollu, u din hi l-qawwa ta' l-Ispirtu Qaddis t'Alla. Hu importanti li niddawlu minnU biex nagħrfu x'qed jghidilna Alla permezz ta' dawn is-sinjali taż-żminijiet. Ahna kieku nixtiequ li kollox jibqa' dejjem statiku, kif inhu minghajr ir-riskju u ċ-"challenge" tal-bidla. Iżda Alla taghna hu Alla li l-hin kollu qed iġedded kollox. Id-dinja kif konna nafuha tletin, erbgħin sena ilu, irridu u ma rridux qegħda tmut. Dan kollu qed jippermettith Alla. Illum spiċċa ż-żmien li nkun Nisrani għax nisma' l-imbierka quddies tal-Hadd jew għax jien akkanit għall-festa jew għall-opri fil-knisja. Issa drajna naraw familji "tajbin" jiftarrku. Minghajr Fidi Adulta ma jistax ikollna familji nsara. Dawn il-problemi li semmejna ma jistgħu qatt idghajfu familja li hi tassew Nisranija.

Urġenza ta' Evanġelizzazzjoni Ġdida

U ma nistgħux nibnu l-Familja Nisranija tal-lum minghajr evangelizzazzjoni. Kif sikwit jghid l-Isqof taghna, għandna b'zonn katekezi għall-adulti, katekezi li ma tiehu l-fidi ta' hadd "*for granted*", katekezi li tibda mill-bażi: il-Kerygma, l-Ahbar it-Tajba u tibni fuq hemm. Għandna b'zonn, bhala Knisja, mhux sempliċi laqgħat iżda sistema ta' edukazzjoni għall-fidi li tkun progressiva (ma tistax titkellem fuq id-Diskors tal-Muntanja mill-ewwel) u permanenti (għal hajtek kollha). Il-Fidi hi kollox. Fejn hi nieqsa hi, jiffjorixxi l-gwaj; fejn tissahħah hi, ikollna żgur rebbiegħa ġdida Nisranija.

DAWL GHALL-HAJJA

GHAT-TAGHLIM, QATT LA



1 DUN ĠORĠ PRECA DWAR IT-TAGHLIM

- 1) Il-bidu ta' kull gherf huwa l-Biża' t'Alla.
- 2) Fejn m'hemmx ir-Reliġjon Kattolika, m'hemmx edukazzjoni, m'hemmx xjenza shiha u vera.
- 3) Min irid jagħraf lil Alla l-Imbierek, jitgħallem, u jibqa' jitgħallem.
- 4) **IT-TAGHLIM HUWA BAHAR IMMENS.**
- 5) **MIN JGHALLEM ID-DUTTRINA** huwa l-akbar benefattur tal-patrija (ta' art twelidu).
- 6) **IT-TAGHLIM HU GĦAJN TA' KULL ĠID.**
- 7) Fil-Kredu tingabar is-sustanza tal-fidi tagħna.
- 8) Fil-Għaxar Kmandamenti ta' Alla tingabar is-sustanza tal-liġijiet.
- 9) Min irid jgħallem lill-oħrajn, għandu jkun l-ewwel wiehed li jitgħallem hu.
- 10) Il-gwaj kollu li hawn fid-dinja ġej min-nuqqas ta' tagħlim.

- 11) Mingħajr tagħlim huwa diffiċli li wiehed isalva.
- 12) Alla jara sbieħ ir-riglejn ta' dawk li jgħallmu hwejjeġ tajba.
- 13) Fejn hemm it-tagħlim, hemm l-ordni u hemm il-paċi.
- 14) It-tagħlim ta' l-Iskrittura jagħmel lill-bniedem perfett.
- 15) It-tagħlim miftuħ liż-żgħażaġh, huwa l-prosperità tal-pajjiż.
- 16) L-iblah ifittex il-flus, l-għaqli jfittex it-tagħlim.
- 17) **IL-KTIEB TAL-VERU GHERF HUWA KRISTU KURĊIFISS.**
- 18) Min ikun għamel u għallem, dan huwa l-ikbar fis-saltna tas-smewwiet.

(Siltiet mill-ktieb ta' Dun Ġorġ "L-Iskola Kattolika")

2

M'HEMMX VERA EDUKAZZJONI MINGHAJR EDUKAZZJONI RELIĠJUŻA

DON BOSCO:

"Xjenza mingħajr kuxjenza hi r-rovina tal-erwieh."

SILVIO PELLICO (kittieb kbir Taljan):

"Min jgħallem il-Katekiżmu hu
- l-ikbar ħabib ta' Alla
- u l-ikbar benefattur tal-pajjiż."

PAPA ĠWANNI PAWLU II

"Ir-religiġjon hija element essenzjali fl-edukazzjoni".

(Lit-teachers tal-iskejjel sekondarji ta' l-Italja - 15 ta' Marzu 1986)

O'SHEA:

"L-aqwa skop, l-oghla skop tal-edukazzjoni hu li tiżviluppa karattru tajjeb."

TGHID NAF BIŻŻEJJED...

KARDINAL BASIL HUME SDB (li kien Kardinal ta' Westminster):

“Minghajr edukazzjoni reliġjuża ma hemmx progress fis-soċjeta”

Dwar l-istudenti ta' llum li jafu ruxxmata ta' suġġetti bhall-*Accounts*, *Computer*, *Xjenzi*, *Lingwi*, eċċ iżda ma jafux ir-**RELIGJON**, il-Kardinal kien jghid fuqhom:

“They are clever but not wise”

HUMA “BRAVI”(FL-ISKOLA), IŻDA MHUX “GHAQLIN”.

3 IT-TIFEL BĦAL QARNITA

It-tifel(tifla) hu/hi bħal qarnita bi tmien swaba.

Jifrex idejh u irid imiss u jaqbad kull ma jara.

Hu x'inhu, ikel tajjeb jew velenu. Ma jafx jagħzel bejn it-tajjeb u l-hażin.

Ir-radju u TV, il-hbieb u l-*playground*, l-istampi u l-kotba - kollha huma “teachers” għalih. U minnhom ser jixrob - jew it-tajjeb jew il-hażin.

Għalhekk attenti, ġenituri, x'jara, x'jaqra u x'jisma'ibnek.


Omm mhi ser thalli qatt lil binha jew bintha jieklu mil-landa taż-żibel.

Mela aghmel l-istess, qatt thalli l-velenu jew il-hażen jidhol f'mohħ ibnek jew bintek. (p.96)

(*L-Isqof Fulton J. Sheen, The Power of Love*, Image Books, New York)

RUDYARD KIPLING

“Aghtini l-ewwel sitt snin tal-hajja tat-tifel u tista' tiehu l-kumplament.”



4 IL-MOĦĦ BĦAL ĠNIEN

Il-kittieb **James Allen** fil-ktieb tiegħu “*As a Man Thinketh*”:

Il-mohħ tal-bniedem tista' xxebhu ma' ġnien.

Tista' tikkultivah, jew

Tista' tittraskurah.

Jekk tikkultivah u tiżra żerriegħa tajba, jagħtik il-frott. Jekk tittraskurah, jinbet ix-xewk u l-ghollieq.

L-istess dwar il-mohħ.

Kif il-ġnien jiehu hsieb tal-ġnien tiegħu, jaqla' il-haxix il-hażin u jiżra' iż-żerriegħa tajba.

Hekk għandu l-bniedem jiehu hsieb il-ġnien ta' mohħu:

- a) **ikeċċi hsibijiet hżiena u li ma humiex xierqa,**
- b) **u jdaħħal f'mohħu dak li hu tajjeb, sabiħ u veru.**

(Ikkwotat fil-ktieb ta' **Brian Cavanagh**, “*Sower's Seed Third Planting*”, Ediz. StPaul's Press)

“L-essenza ta' l-edukazzjoni hi li toħroġ l-ahjar kwalitajiet li hemm fik.”

MAHATMA GHANDI



IL-MISTERU TAL-KNISJA

KITBA TA' MONS. ISQOF EMERITU NIKOL Ġ. CAUCHI

(IR-RABA' PARTI)

L-EVANGELJU DWAR IL-MISTERU TAL-KNISJA

F'hafna mit-testi tal-Vangelu, li fihom Kristu tkellem dwar il-Knisja tiegħu, hemm mohbija fihom tifsira li tiżboq ir-raġuni umana u li hija marbuta mal-misteru. "Araw, jien nibqa' magħkom sa l-aħħar taż-żminijiet" (Mt.28,20) tfisser biċ-ċar l-assistenza divina ghax-xogħol li Kristu kien qiegħed jafda lill-Appostli tiegħu. Timplika wkoll preżenza misterjuża li tigwida l-Knisja.

Hekk ukoll il-kelmiet "Bhalma l-Missier bagħat lili hekk jien nibgħat lilkom" (Ġw. 20,21) jindikaw li l-missjoni ta' l-Appostli hija l-istess missjoni ta' Kristu nnifsu li għadha tiġi kontinwata matul iż-żminijiet kollha.

Barra mit-testi li semmejna hemm ukoll żewġ diskorsi ta' Kristu li jiddeskrivu l-misteru hekk kbir tar-relazzjoni ta' Kristu mal-Knisja tiegħu:

- "Jiena d-dielja, intom il-friegħi. Min jibqa' fija u jiena fih, dan jagħmel hafna frott; ghax mingħajri ma tistgħu tagħmlu xejn. Jekk wiehed ma jibqax fija, jintrema barra bħal fergha, u jinxef mbagħad, friegħi bħal dawn jiġbruhom u jixhtuhom fin-nar u jinharqu" (Ġw.15,5-6). Il-perfezzjoni tar-relazzjoni ta' Kristu mal-Knisja tista' tintlaħaq u sseħħ permezz tal-misteru ta' l-unjoni ta' kull nistrani ma' Kristu u ma' dawk kollha li huma magħqudin ma' Kristu.



- "Jien hu l-hobż tal-hajja... Fuq hekk il-Lhud tlewmu bejniethom, u bdew jgħidu: "Kif jista' dan jagħtina ġismu biex nikluh?" Gesù mela qalilhom: "Tassew tassew ngħidilkom, jekk ma tiklux il-ġisem ta' Bin il-bniedem u ma tixorbux demmu, ma jkollkomx il-hajja fikom. Min jiekol ġismi u jixrob demmi għandu l-hajja ta' dejjem, u jiena nqajmu mill-imwiet fl-aħħar jum. Ghax ġismi huwa tassew ikel, u demmi hu xorb tassew" (Ġw.6,48,52-55). Il-konnessjoni diretta bejn iż-żewġ diskorsi qegħda f' dan il-vers "Min jiekol ġismi u jixrob demmi, jibqa' fija u jiena fih" (Ġw.6,56).

Dawn l-espressjonijiet ma humiex metafori jew tixbihat biss u jfissru wisq iżjed mill-unjoni morali li għandu jkun hemm bejn il-membri ta' xi organizzazzjoni naturali jew artifiċjali iżda jfissru realtà spiritwali, li għad li ma nagħrfuhiex bir-raġuni, iżda nemmnu fiha ghax naċċettawha bil-fidi.

Karatteristiċi opposti fil-Knisja?

Fil-Knisja hemm ċerti karatteristiċi li jidhru donnhom opposti għal xulxin u li min ma jemminx fil-misteru tagħha, isib diffikultà li jifhimhom u li jfissirhom. Difatti, kif jgħid il-Papa Pawlu VI, fl-enċiklika "Ecclesiam Suam" (n.40) mingħajr fidi, jkun diffiċli li wiehed jammetti "kif il-Knisja hija fl-istess waqt viżibbli u spiritwali, hielsa u suġġetta għad-dixxiplina, komunitarja u ġerarkika, diġà qaddisa u għadha teħtieġ li titqaddes, kontemplattiva u attiva".

Il-Knisja hija viżibbli fil-membri tagħha, fl-organizzazzjoni esterna, fir-relazzjonijiet bejn superjuri u sudditi, u ma hi xejn inqas viżibbli minn kull soċjetà oħra tal-bnedmin. Il-Knisja hija viżibbli mhux biss kif teżisti illum u fil-gejjieni, iżda wkoll kif kienet fl-istituzzjoni divina tagħha, jiġifieri kif kienet fit-twaqqif tagħha. Il-Knisja hija viżibbli preċiżament kif kien viżibbli l-Fundatur Storiku u r-Ras iewlenija tagħha, il-Bniedem Alla, meta waqqafha.

Barra minn hekk, il-Knisja hija inkarnata ghaliex tezisti fid-dinja magħmula mill-bnedmin u hija minsuġa ma' l-istorja ta' l-umanità; iżda fl-istess waqt hija tranxendenti, ghaliex hija wisq oghla mis-soċjetajiet umani l-oħra u tiżboqhom kollha "bħalma l-grazzja tiżboq in-natura u dak li huwa immortali jittraxendi dak li jispiċċa u jintemm".

Il-Knisja hija mifdija kif jgħallimna San Pawl "Kristu habb il-Knisja u ta' haġtu għaliha. U dan għamlu biex iqaddisha u jnaddafha bil-ħasil ta' l-ilma u l-kelma" (Efes.5,25-26). Hekk ukoll fl-Apokalissi Kristu jissejjah "Dak li habbna, u li hallna minn dñubietna bis-saħħa ta' demmu, u li għamilna Saltna, Qassisin għal Alla tiegħu Missieru" (Apok.1,5). Imma hija wkoll dik li tifdi lill-oħrajn, ghaliex biha jinqeda Kristu sabiex iwassal lill-bnedmin it-tagħlim u l-grazzja tiegħu.

Nghidu li hija wkoll perfetta u imperfetta, ghaliex hemm fiha bnedmin ta' kull għamla; qaddisin u midinbin, tajbin u ħziena, puri u impuri kif qal Ġesu: "tixbah lix-xibka mitfugħa fil-baħar, li taqbad kull ġens ta' ħut" (Mt.3,47). "Il-Knisja li għandha fi hdanha ukoll il-midinbin, li hi qaddisa, iżda fl-istess hin dejjem fi hteġa ta' purifikazzjoni, qatt ma tehda tagħmel penitenza u gġedded lilha nfisha" (Lumen Gentium, n.8). Il-Knisja hija misteru ta' poplu li għad li jhaddan fih il-midinbin, iżda għandu wkoll il-wegħda tas-salvazzjoni, ghaliex huwa estensjoni tal-Ġisem ta' Kristu. Fiha l-bniedem jista' jsib id-dawl, il-maħfra u l-grazzja "għat-tifhir tal-glorja t'Alla" (Efes.1,14).

Barra minn hekk, il-Knisja fuq l-art, hija dejjem imminacċjata mit-tentazzjoni tal-poter, tal-għana u tal-prestiġju u għalhekk jezisti l-periklu li tabbanduna l-Mulej f'qir u mzeblah fuq is-salib. L-eżistenza tal-Knisja matul is-sekli hija storja ta' dawl u ta' dellijiet.

Il-Knisja għadha tivvjaġġa qalb il-perikli tad-dinja, iżda ħsbijietha u xewqatha huma fl-art imwiegħda fejn diġà waslu hafna minn uliedha u għalhekk hija mgarrba u gglorifikata fl-istess hin. Il-Konċilju jgħallimna li waqt li l-Knisja fuq din l-art qed tagħmel il-pellegrinaġġ bogħod mill-Mulej (cfr: 2 Kor.5,6) u tqis ruhha bħala tturufnata u tfitteż u tixtieq il-hwejjeg tas-Sema, fejn Kristu qieghed fil-lemin ta' Alla hija mgarrba ghaliex għadha tgħix fuq l-art u kif naqraw fil-Lumen Gentium (n.8): "Il-Knisja tkompli l-pellegrinaġġ tagħha fost il-persekuzzjonijiet tad-dinja u l-konsolazzjonijiet ta' Alla u thabbar il-passjoni u l-mewt tal-Mulej sa ma jiġi".

Il-Knisja għandha dimensjoni storika, ghaliex tezisti matul iż-żminijiet u hija marbuta mas-soċjetà tal-bnedmin, iżda hija wkoll eskatoloġika ghaliex hija tittama li tilhaq il-perfezzjoni tagħha u tikseb il-glorja meta tintemm id-dinja u jkun hemm art ġdida u smewwiet godda. Il-Knisja "mill-qawwa ta' Kristu mqajjem mill-mewt issib il-forza biex bis-sabar u bl-imħabba tirbah it-tigrib u d-diffikultajiet li jiġuha minn barra u minn ġewwa u biex tirrivela lid-dinja bil-fedeltà, ukoll jekk fost id-dellijiet, il-misteru tiegħu sakemm fl-aħħar taż-żminijiet huwa juri ruhu fil-milja tad-dawl tiegħu" (Lumen Gentium, n.8).

Sagrament ta' Kristu

"Il-Knisja hija fi Kristu - tghidilna il-Kostituzzjoni "Lumen Gentium" (n.1) - bħal sagrament, jew sinjal u strument ta' l-għaqda intima ma' Alla u ta' l-unità tal-ġens tal-bnedmin kollha".

Hija s-sagrament ta' Kristu (Kol.1,15) jiġifieri l-kontinwazzjoni misterjuża tiegħu fl-istorja u fid-dinja, ix-xhieda tiegħu, il-preżenza tiegħu fostna. Nghidu li l-Knisja hija l-kontinwazzjoni ta' Kristu, matul iż-żminijiet u mxxerrda ma' l-art kollha, ghaliex Huwa jkompli jwettaq il-hidma salvifika tiegħu fost il-bnedmin ta' kull żmien u ta' kull razza, permezz tal-Knisja. Hija li twassal it-tagħlim divin tiegħu u li permezz tal-Liturġija u l-meżzi l-oħra ta' tqaddis tqassam il-grazzji miksubin minnu, bil-passjoni u l-mewt glorjuża tiegħu.


"Is-seba' sagramenti - naqraw fil-Katekiżmu tal-Knisja Kattolika (n.774) - huma s-sinjali u l-istrumenti li bihom l-Ispirtu s-Santu jxerred il-grazzja ta' Kristu, li hu r-Ras, fil-Knisja li hi l-Ġisem tiegħu". Il-Knisja mela tippossiedi u tqassam il-grazzja invizibbli li hi tfigħer. Hu f'dan is-sens analogiku li l-Knisja tisesejjah 'sagrament'. "Dan ifisser li hemm xebh bejn is-sagramenti, min-naha l-wahda, sinjali li jfissru u jagħtu l-grazzja, u min-naha l-oħra l-Knisja li tgħin lill-bnedmin biex jiksibu l-qdusija".

Il-Knisja tisesejjah sagrament ta' Kristu u tas-Saltna tiegħu kif lil Kristu jsejnhulu wkoll Sagrament ta' Alla. Difatti Kristu wriena u għadu jurina l-preżenza ta' Alla fid-dinja u għadu jwettaq il-hidma divina tiegħu fost il-bnedmin.

Meta nghidu li l-Knisja hija sagrament universali tas-salvazzjoni jfisser li hija sinjal u strument tar-rikonċiljazzjoni u tal-għaqda tal-bnedmin kollha ma' Alla u tal-għaqda tal-ġens uman kollu (Il-Kompendju tal-Katekiżmu tal-Knisja Kattolika (n.152).

Imperial Eagle

**DAILY (from Monday to Friday)
Transport of goods between
Gozo & Malta and Malta & Gozo.**



Contact: **Joseph Spiteri**
"Villa Loreto" Bishop Buttigieg Str.,
Qala, Gozo.
Tel: 2155 4929 - 2137 6193 - 9944 6521

**FOLKLOR
GHAWDXI**

*Anton F. Attard
jirrakonta
u jfisser...*

*dravvjet
missirijetna*

© Anton F. Attard

IL-BIEDJA F'GHAWDEX

(Il-Hamsa u Hamsin Parti)

(jaqbad mal-harga ta' qabel)

IL-BIEDJA F'GHAWDEX

WARA T-TIENI GWERRA DINJIJA (1939-1945)

Il-Biedja f'Ghawdex wara t-Tieni Gwerra Dinjija (1939-1945) għaddiet minn bidla u trasformazzjoni kbira li ż-żgħażaġh ta' llum diffiċli ferm biex jifhmuha għax ma ghexux il-hajja iebes ta' dari u jafu biss dak li raw b'ghajnejhom fi żmienhom. Imma min qed jikteb jiftakar żminijiet oħra, għalkemm min hu ikbar minnu jiftakar iżjed. F'dan l-aħhar artiklu se naraw fil-qosor x'kienet tfisser għall-biedja f'Ghawdex din il-bidla u kif il-hajja tal-bidwi nbidlet bħal mil-lejl għan-nhar.

Il-Għażiq u l-Hart

Il-għażiq u l-hart kienu jsiru bl-idejn b'ghodod bħalma huma l-fies, il-fiesa, il-gorxin, l-imghażqa, iz-zappun, u l-mohriet tal-bhima. Il-bhejjem bil-mod inbidlu mill-baqra u l-gendus għall-baġhal u l-hmar. Imma l-akbar bidla saret meta dahlu l-imharet tan-nar, imsejhin bl-Ingliż *Caterpillars*, b'żewġ ktajjen kbar tal-hadid, b'sikka kbira tal-hadid li kapaċi taqleb il-hamrija sa pied u nofs fond. Dawn l-imharet tan-nar bdew jahartu r-raba' u jqallbuh bl-aktar mod effiċjenti. Il-metodu tal-hart kien jew idur mal-għaqla u jhalli żewġ widien f'nofs il-għalqa, inkella jahrat fuq ġenb (l-aħjar metodu) u jhalli wied wiehed fuq ġenb wiehed.

Mal-*caterpillars* dahlu wkoll *tractors*, *tillers* u *cultivators* ta' kull xorta. Il-*cultivators* kienu magni li jagħżqu l-art u mhux jahartuha. Ahna konna ġibna wiehed mill-Awstralja magħmul mid-ditta Howard. Kien jismu Howard Rotary Hoe 12 ta' saħha kbira. Imma billi kien jahdem bl-imghażaq kellu habta jballat l-art fejn l-imghażaq ma tinzilx. Il-*cultivators* li ġew wara, bħall-Bruni, jagħżqu b'ghadd ta' gangijiet biex kemm jista' jkun l-

art ta' taht ma titballatx. Dawn il-*cultivators*, minbarra li jagħżqu, jxattbu wkoll l-art u jlestuha kemm wiehed jizra' jew ihawwel fiha.

Dawn il-magni ffrankaw hafna xogħol u tbatija lill-bdiewa tagħna, imma qerdu s-sistemi folkloristiċi kollha tal-għażiq u t-tixtib tar-raba'.

It-Tisqija

Minkejja li Ghawdex hu ġzira li taghti hafna ilma, il-bdiewa tagħna kellhom is-saqwi tagħhom biss fejn kien hemm ghejun li jagħtu l-ilma fil-wieċ u li dan l-ilma seta' jittiehed fir-raba' bil-kanali u s-swieqi bla tbatija ta' xejn, eżempji, l-inhawi tax-Xagħra, tan-Nadur, il-Lunzjata u l-Imġarr. L-ilma minn taht l-art kien jittella' bis-swieni li minnhom kellna biss it-Taflija, fil-limiti tar-Rabat (flok l-MMU), u fil-Wied tax-Xlendi. L-ilma l-iehor mill-bjar u l-ispieri kien jittella' bl-idejn bil-grabja jew bil-gakrun. Imbagħad tfaċċaw l-impiegh tar-riħ. Dawn kien jinhadmu minn kumpanija Amerikana *The Airmotor Co. Chicago*. Dawn kienu jehtieġu l-bini ta' ġiebjja fejn jinħażen l-ilma biex imbagħad jintuza mill-bidwi xhin ikollu bżonn isaqqi.

Dawn kienu popolari hafna f'Ghawdex li malajr imtela bihom u holqu dehra sabiha u pittoreska. Kienu jahdmu b'irhi għax idawwarhom ir-riħ, imma malajr taw daqqa ta' harta lis-swieni. F'Malta dawn l-impiegh ta' l-ilma kienu ġew ristretti għax f'xi nhawi bdew itellghu l-ilma ta' l-*aquifer* minfejn kien jittiehed l-ilma tax-xorb mill-Gvern.

Imbagħad ġew il-muturi ta' l-ilma, bħalma kienu l-JAP mill-Ingilterra jew il-Bernard Moteurs ta' Franza, li minkejja li dawn kienu jahdmu bil-petrol jew bil-pitrolju, kienu


effiċjenti iżjed għax tista' tehodhom fuq liema bir trid. Ibatu biss meta l-ispiera tkun fonda hafna, għax inkella kien ikun meħtieġ li tnizzel il-mutur isfel. Il-*carbon monoxide* li bih kienet timtela l-ispiera kien ikun ta' periklu kbir għal min jipprova jinzel jittfi l-mutur hemm isfel. Inċidenti serji kienu nqalghu wkoll. L-ilma tal-mutur kien jittwassal fejn irid il-bidwi permezz ta' manek apposta.

Illum Alla jbierek għandna l-ilma tal-*boreholes*, bil-permess u bla permess, u biex l-ilma jinħela inqas dahlet ukoll it-tisqija bit-taqtir, *drip irrigation*.

Id-Dries u l-Hsadd

Id dries dari kien isir bil-qiegħa fuq l-andar. Fil-bidu tas-seklu għoxrin il-Gvern kien ġab xi magna tad-dries taħdem bl-idejn. Imma din xogħolha kien biex jaraw liema tipi ta' qmuh kienu jagħmlu l-iżjed. Imbagħad wara l-Gwerra ġew il-magni tad-dries. Niftakar li kienu kbar hafna u jisimhom RANSOMES. Kienu jingibdu mill-mohriet tan-nar (*Caterpillar*) u jithaddmu minnu wkoll permezz ta' ċinga twila bejn il-*caterpillar* u l-magna. Niftakar kien hawn tas-Sipa, mir-Rabat, tal-Bies mix-Xagħra, kien hemm oħra ż-Żebbuġ, u xi oħra Santa Lucija. Ma nafx jekk fadalx ritratti tagħhom. Naf li b'dawn il-magni l-bidwi f'sagħtejn kien jagħmel xogħol li dari kien idum is-sajf kollu biex jagħmlu.

Imma l-hsadd taż-żara' kien għadu jsir bl-idejn. Minn dak iż-żmien, illum dahlu wkoll il-*combined harvesters*, li jahdsu u jidirsu ż-żara' fl-istess hin. Magni oħrajn jiġbru t-tiben f'balal jew romblu. Hekk spiċċa il-qatt taż-żara' u l-qasbija. Intemmu wkoll il-likef, il-halel lesti għad-dries fuq l-andar. U għeb ukoll



il-garr tat-tiben bil-lozor u x-xbieki.

Dahlu wkoll magni li jahdsu s-silla, u ohrain li jqattghuha u li jaghmluha balal balal jew rombli. Spicċaw, ghalhekk, il-qatt tas-silla, il-hmiel u l-imniezel ta' dari.

Il-Ġarr

Il-ġarr tal-prodotti tar-raba' dari kien isir kollu kemm hu bil-karrettun. Żwiemel, hmir, bghula, karrettuni ta' kull daqs, illum spicċa kollox.

Wara l-Gwerra bdew dehlin kull xorta ta' trakkijiet u vannijiet li malajr hadu post il-bhejjem. U aktar ma ghadha ż-żmien, aktar bdew jikbru dawn l-inġenji, hekk li wasal fi stat fejn bdew ikissru t-toroq u l-kanni ta' l-ilma!

Id-dehra tal-karrettuni bid-dawl tal-lampa jitbandal taht ix-xatba tal-karrettun bit-tektika tar-roti fil-waqt li jkun jicċekilmu min-naħa għall-oħra, spicċat ukoll u llum baqa' biss it-tifkira tagħha f'xi ritratt jew tpingija.

Izda hawn ta' min isemmi l-iskema tassussidju tal-Gvern biex il-bdiewa Ghawdxin jehdu l-prodotti fil-pitkalija ta' Malta, skema li ghamlet hafna ġid lil ġżirtna.

Qfief, kaxxi u xkejjer

Illum il-ġarr tal-prodotti f'kull xorta ta' qfief, mezez, bxiekel, u qratal spicċa wkoll. Regolamenti tal-pitkalija jridu li l-prodotti tar-raba' għandhom jinġarru f'kaxxi tal-plastic apposta li jitgħabbew ahjar fil-kaxxa ta' xi trakk jew xi vann.

Inqata' wkoll l-użu ta' kaxxi ta' l-injam ta' kull daqs u sura billi dari kull kaxxa kienet tkun tajba biżżejjed biex fiha tingarr xi haġa għal għand il-pitkal.

Inqata' wkoll l-użu tax-xkejjer tal-ġuta, per eżempju x-xkejjer tal-faxx li dari kien jinġarr il-pastard u l-kaboċċi fihom.

Is-Serer

Minbarra fil-miftuh tar-raba' u tal-ghelieqi, il-bidwi ta' wara l-gwerra tghallem ukoll jahdem fis-serra tiegħu biex ikollu iżjed prodotti, uhud barra minn żmienhom. B'dan il-mod beda jkollna, per eżempju, it-tadam is-sena kollha. Dahlu kull tip ta' serer, inkluzi dawk tal-polythene.

Demel

Dari l-bidwi kien jinqeda biss bid-demel naturali tal-bhejjem tiegħu. Imbagħad beda diehel is-sulfat u n-nitrat ta' l-ammonja, tipi ta' demel artifiċjali, demel bilanċjat għas-serer. Imbagħad sabu li fejn in-nitrat ta' l-ammonja kien jilhaq il-pjan ta' l-ilma tax-xorb, dak kien qed jikkontaminah b'detriment għas-saħha tal-bniedem.

Dahal ukoll fis-suq il-kompost għas-serer u għall-qsari.

Flieles mill-Inkubatur

Flok bil-qroqqa l-flieles bdew jitfaqqsu bl-inkubatur u jinxtraw flieles imfaqqsin u lesti. Spicċa l-gost tal-qroqqa bil-flieles u l-cantużajzmu li kicnct iġġib magħha fost it-tfal.

Jien niftakar il-qroqqa marbuta minn sieqha biex ma titbiegħedx hafna fir-raba' fejn tista' tiltaqa' ma' saram.

Flieles, impurtati, tiġieġ għall-bajd

Bdew dehlin ukoll flieles impurtati, tiġieġ bojod għall-bajd, għewietaq, u kapuċċelli għallaham. Il-kuluri li kien ikun hemm fil-bitha tat-tiġieġ sa ftit wara l-gwerra spicċaw kollha. Spicċaw it-tiġieġ imlewna, dawk suwed, dawk ta' għonqhom għarwien, it-tiġieġa bahrija, insomma, it-tiġieġ saru kollha bojod, kollha l-istess, il-komuniżmu flok ma' hakem lilna, hakem it-tiġieġ!

Żrieragh ta' barra

Bdew ukoll dehlin żrieragh ta' barra, Amerikani u Daniżi tal-hxejjex u l-fjuri. Dahal ukoll basal ta' razza ġdida, u diversi tipi ta' żrieragh tal-kromb. Dahal ukoll il-bettih ta' Izrael bil-konsegwenza li dan dakkar il-bettih lokali li kien iservi sal-Ghid il-Kbir, u hekk ma baqax iservi għax dak ta' Izrael jithassar malajr.

Pesticidi u bexx

Fost l-agħar affarijiet li dahlu wara l-Gwerra kien hemm l-ghadd kbir ta' pesticidi użati fil-bexx għal kontra d-dwied u l-insetti. Preparati ta' bexx, mediċini tal-bexx, misturi, bexx għad-dubbiena tal-frott, għas-susa, għall-miskitiet (kollha tipi ta' mard), fluwidi kontra l-pesta ta' l-annimali jew tat-tjur, *weed killers*, u muturi u apparati oħra tal-bexx, bħall-pompa tal-vitriġol, *powder plowders*, u għodod simili. L-agħar tip ta' pesticida kien id-DDT li nstab li dan biż-żmien kien se jeqred il-hajja ta' l-annimali kollha fuq din l-art (genoċida) u għalhekk, gie pprojbit.

Il-pesticidi fil-bidu jagħmlu l-ġid, imma maż-żmien jagħmlu l-hsara għax jeqirdu wkoll l-insetti tajbin, il-friiefet, u tipi oħra ta' hajja li jagħmlu l-ġid. Illum hemm moviment kontra l-użu tal-pesticidi.

Bħala prodotti tajbin insemmu dawk tal-hadid biex il-pjanti ma jibqgħux bil-weraq safrani.

Il-Għalf ta' l-annimali

Il-għalf ta' l-annimali dari kien kollu ġej mill-ghalqa: haxix, silla, weraq ta' d'indja, karrotti, faxxina ta' diversi prodotti u żrieragh, harrub u pressat miż-żerriegħa tal-qoton. Imma wara l-Gwerra dahlet il-kultura tal-għalf bilanċjat ta' barra, bħas-sorghum - ġwież mill-Amerika. Bdew jiġu wkoll il-pellets (boċoċ) għall-fniek, konċentri ta' vitamini, u tipi oħra ta' ġwież ta' barra. Veru li dawn it-tipi ta' għalf artifiċjali jhaxxnu iżjed, iżda l-laħam ta' l-annimal tilef il-benna tal-laħam, u xi drabi johloq ukoll toghma hażina. Din xi drabi tinholoq ukoll minn kimiki li jingħataw biex l-annimali jikbru malajr.

Sa qabel is-sena 2000, iż-żewġ magni tat-tħin li kienu jithnu l-ġwież u l-qamħ, dik ta' l-aħwa Vella, quddiem il-Villa Rundle, u l-oħra ta' l-Erbgħa, il-Pax Flour Mills, fi Triq it-Tigrija 'l isfel, it-tnejn ir-Rabat, għalqu.

Mediċina għall-Mard

Ċertu għalf ta' barra dahhal miegħu l-mard u għalhekk kellu jidhol ukoll it-tilqim, it-tagħmir artifiċjali, il-fluwidi kontra l-pesta, u tipi oħra ta' mediċini. Il-mard dahal ukoll fost il-pjanti li jinġiebu minn barra u għalhekk kienu meħtieġa wkoll is-servizzi għall-pariri bla hlas mid-Dipartiment tal-Biedja.

Impjant ta' Halib

Fl-ewwel snin ta' wara l-gwerra f'Ghawdex kien jintrema hafna halib meta l-halib ma kienx jintbagħat Malta. Fl-1956 inbena l-impjant tal-halib it-Taflija, li għamel hafna ġid, għalkemm illum il-hteġa tiegħu spicċat. Il-bdiewa l-kbar li jrabbu l-bhejjem għall-halib, illum ikollhom ukoll l-apparat biex jahilbu l-annimali, kif ukoll l-apparat għat-tkessih tal-halib fl-irziezet tagħhom biex il-halib sakemm ikun għandhom jibqa' tajjeb.

Pitkalija, Cold Stores, u Biċċerija

Ta' ġid ukoll kienu l-Pitkalija l-ġdida flok dawk il-hwienet tar-Rabat, il-Cold Stores u l-Biċċerija l-ġdida li nbriet fit-tarf tar-Rabat minflok dik tat-Triq tal-Għajn. Illum (2007) suppost li din il-biċċerija qiegħda tiġi attrezzata mill-ġdid biex tkun konformi man-normi u r-regolamenti ta' l-Unjoni Ewropea.

Gheluq

U hekk ġejna fit-tmien ta' dan it-tagħrif fil-qosor dwar il-biedja f'Ghawdex. Ghidna fil-qosor għax ma jfissirx li għidna kollox u għax fuq kull punt li semmejna wiehed jista' jikteb tezi jew ktieb. Hafna mit-tagħrif ksibnieh mill-esperjenza, minn fomm il-bdiewa u minn kitbiet li ltqajna magħhom. Dwar xi punti negattivi li stajna semmejna wiehed irid japprezza li l-bidwi hu l-iżjed haddiem li jbati, l-aktar imhallas hażin u l-inqas wiehed protett. Meta tasal is-siegha tiegħu malajr jehdulu l-art għall-bini jew għal xi proġett u mbagħad Alla biss irid ihenn għalih. U kultant għandna għax niskantaw bil-hniena ta' Alla meta nafu li n-natura, il-mard, it-temp huma kollha kontra l-bidwi. U meta Alla jibgħat il-ġid u l-abbundanza, imbagħad jaqa' l-prezz.

Il-bdiewa tagħna biċ-ċajt iħobbu jgħidu: **Ir-raba' ta' bla premju!** Għax fit-tigrija min jiġi l-ewwel, it-tieni jew it-tielet jiehdu l-premju, imma tar-raba' dejjem jibqa' b'xejn. Huma tar-raba', u dejjem jibqgħu b'xejn. Għal min jifhem, dan il-qawl ifisser hafna.

Issa, wara li dhalna fl-Unjoni Ewropea, dehlin kotra kbira ta' prodotti tal-biedja minn barra, u aktar għada mil-lum, li magħhom irid jikkompeti l-bidwi tagħna. X'se jagħmel il-bidwi tagħna meta s-sussidji jieqfu? Se jibqa' tar-raba'?

Għalhekk, naghilqu billi nistaqsu: Illum, x'futur hemm għall-biedja tagħna?

(*Hajr lil dawk kollha li tawni xi tagħrif u solvewli xi problemi, Ġużi Abela, Victor J. Galea, Toni Calleja tal-Għasri, u oħrajn.*)

RAPPORT

minn Fr. EDDIE ZAMMIT



PELLEGRINAĠĠ FL-ART MQADDSA MA' L-ISQOF MARIO GRECH


Fl-ewwel ktieb tal-Kronaki insibu: "Għax tassew frustieri (pellegrini) ahna quddiemek, u barranin bħalma kienu missirijietna" (1 Kron, 29:15). B'dan il-ħsieb f'moħħna u qalbna, grupp ta' 53 pellegrin minn Malta u Ghawdex ingħaqadna f'pellegrinaġġ lejn l-Art Imwiegħda, l-art li tnixxi ħalib u għasel, pellegrinaġġ li għandu dejjem bħala destinazzjoni Ġerusalem, l-ewwel dik ta' l-art, imbagħad dik tas-Sema. Il-Pellegrinaġġ għall-Art Imqaddsa, holma ta' kull nisrani twajjeb, isir għal dawk kollha li jiehdu sehem fih mument ta' għarfien ta' l-għerūq tal-hajja nisranija tiegħu, u tal-fidi biblika tiegħu. Hekk kien għalina lkoll pellegrini mill-mument li rfisna din l-art qaddisa, art li fiha sehħew il-ġrajjet kbar marbuta mas-salvazzjoni tagħna. Art li fiha l-Missier għażel li

tkun dik li tilqa l-inkarnazzjoni ta' Ibnu l-Għażiż, u tkun ukoll il-pulptu kbir tiegħu li fiha jwettaq l-għegubijiet marbuta mal-missjoni tiegħu ta' Messija u Salvatur.

Il-Pellegrinaġġ tagħna beda fis-sigħat bikrin tal-ghodwa tal-15 ta' April 2007 meta mmexxija mill-Kummissarju Malti tal-Art Imqaddsa, il-Frangiskan Patri Twannie Chircop rfisna l-ajruport Ben Gurion ta' Tel Aviv u minn hemm qbadna il-pullman għall-vjaġġ ta' madwar siegħa u nofs lejn il-Belt ta' Nazaret. Wasalna kmieni filghodu u sibna ruhna fid-Dar CasaNova tal-Patrijiet Frangiskani propju quddiem il-Bazilika ta' Nazaret. Din il-Bazilika, proġett tal-arkitekt G. Muzio, ġiet inawgurata fil-25 ta' Marzu 1969 u tikkonsisti fil-Kripta fejn skond it-tradizzjoni hemm il-fdalijiet tad-Dar tal-Verġni Imbierka kif ukoll fdalijiet ta' knejjes li nbnew sa minn żmien il-Bizantini li jixhdu għall-awtentiċità li l-Insara dejjem taw lil dan il-post għażiż. Propju fuq l-artal tal-kripta Mons. Isqof Mario Grech mexxa l-Ewwel Ewkaristija tagħna f'dan il-pellegrinaġġ, f'dan l-imkien fejn Marija semgħet l-aħbar ta' l-Anglu Gabriel li l-Messija mwieghed kien ser jinkarna fil-ġuf safi ta' din il-Verġni minn Nazaret. Fil-ħsieb tiegħu l-Isqof fakkar lill-pellegrini kollha biex nimmeditaw dan il-misteru kbir u npoġġu lilna nfusna disponibbli fuq l-eżempju ta' Marija. Fit-tmien ta' l-Ewkaristija, haduna naraw l-iskavi fl-għerien li jdawru l-fdalijiet tad-dar ta' Nazaret kif ukoll fdalijiet arkeoloġiċi li jixhdu għad-devozzjoni Marjana sa mill-ibghad żmienijiet. Interessanti hija l-kitba (graffit) li għadha teżisti mit-tieni sekl u.w.k. bil-kelmiet XE MAPIA, kelmiet mill-Grieg li jfissru 'Ave Maria'.


Mill-Bazilika ta' Nazaret żorna mbagħad il-muntanja Tabor u saret riflessjoni fil-Bazilika li tfakkar il-ġrajja tat-Trasfigurazzjoni. F'din il-Bazilika mibnija fil-quċċata ta' din il-muntanja għolja hemm ukoll iż-żewġ kappelli laterali ddedikati lil Mosè u Elija. Minn hemm żorna ukoll l-gholja tal-Karmelu u s-santwarju mibni fuq l-ghar tal-profeta Elija. Filghaxija wara ċ-ċena, Mons. Isqof żar il-Kunvent tal-Klawtura tal-Karmelu ftit metri l-bogħod miċ-ċentru ta' Nazaret u żar wahda soru Maltija, Suor Antonietta Agius li ilha f'dan il-kunvent mis-sena 1945. F'dan il-kunvent Mons. Isqof kellu laqgħa sabiha mill-Madre Superjura flimkien mal-komunità ta' 15-il soru li huma ġejjin minn diversi pajjiżi tad-dinja.

Fit-tieni jum żorna Kafarnahum u qaddisna fil-knisja li tinsab fuq il-fdalijiet tad-dar ta' San Pietru, żorna s-sinagoga tar-4 sekl li hija mibnija fuq il-fdalijiet tas-sinagoga ta' Kafarnahum fejn Kristu jfejjaq lill-imxajtan u wara li johroġ minn hemm ftit metri 'l bogħod, imur fid-dar ta' Pietru u jfejjaq lill-omm il-mara tiegħu. Interessanti fil-ġnien li hemm hdejn il-fdalijiet tal-Knisja Bizantina li kienet inbniet fuq id-dar ta' San Pietru, l-iskulturi fl-irham juru figuri tal-Arka fuq ir-roti kif ukoll l-istile ta' Salamun u David. Iktar tard żorna s-santwarju fuq l-gholja tal-Beatitudni, il-Mensa



Christi qrib ix-xtajta tal-bahar tal-Galilea, kif ukoll is-Santwarju li jfakkar il-miraklu tal-hames hobziet u żewġ hutiet. Wara qsamna l-bahar tal-Galilea b'waqfa qasira fuqu għall-meditazzjoni qasira u komplejna lejn *Ein Gev*. F'dan il-post fil-bidu tax-xmara Ġordan, il-post marbut mal-magħmudija ta' Kristu minn Ġwanni, Mons. Isqof filwaqt li bierek u inawgura lapida bil-Malti bil-kitba mill-Vanġelu li tfakkar din il-ġrajja, mexxa funzjoni qasira tat-tiġdid tal-weghdiet tal-magħmudija. Minn hawn għaddejna Kana tal-Galileja u fil-knisja li tfakkar il-preżenza ta' Kristu fit-tieg ta' Kana. Hawn f'din il-knisja Fr. Joe Mizzi, Direttur tal-Moviment ta' Kana, mexxa l-funzjoni tat-tiġdid tal-weghdiet taż-żwieġ lill-koppji preżenti.


Mill-Galilea tlaqna lejn Ġerusalemm u għaddejna minn Ġeriko. Ftit qabel ma dhalna Ġerusalemm għaddejna Betanja l-post ta' Lazzru, Marija u Martha. L-Isqof Grech mexxa l-Ewkaristija fil-knisja li tfakkar din il-hbiberija li Gesù kellu ma' din il-familja. Patri Twannie Chircop, Kummissarju ta' l-Art Imqaddsa, ippreżenta lir-rettur tal-knisja terha sabiha għall-artal maħduma mill-bizzila għawdxija. Fir-raba' jum Mons. Isqof għamel l-Ingress Sollenni fil-Bażilika tar-Reżurrezzjoni. Huwa ġie milqugh fil-bieb prinċipali mill-patrijiet li jservu f'dan is-santwarju għażiż, sar kant



ta' merħba, tkanta t-*Te Deum*, u sar diskors ta' merħba bil-Malti mill-Frangiskan Patri Noel Muscat. Mons. Isqof mbagħhad kien mistieden li flimkien mal-pellegrini jidhlu jqimu l-qabar ta' Kristu. Wara, Mons. Isqof flimkien mal-pellegrini, hadna sehem fil-purċissjoni li ssir fil-Bażilika fuq l-artali li jfakkru l-ġrajja tal-passjoni u l-qawmien tal-Mulej. Postijiet ohra li żorna f'Ġerusalemm kienu ċ-Ċenaklu, is-santwarji marbuta mal-hajja tal-Verġni Mbierka, fosthom it-twelid, il-mewt u l-qabar tagħha, kif ukoll il-knisja tal-Ġetsemani fejn Mons. Isqof fis-siġhat tard tal-ġurnata mexxa mumentu ta' adorazzjoni u wara mumentu ta' skiet u talb fil-Ġnien taż-Żebbuġ.

L-aħħar jiem tal-pellegrinaġġ haduna fid-deżert tas-Sinaj u hemm wara li qsamna d-deżert, tlaqna fis-siġhat tal-lejl f'pellegrinaġġ lejn Ġebel Musa, l-gholja li skond it-tradizzjoni Mosè kellu l-esperjenza t'Alla. Il-mixja 'l fuq kienet esperjenza ta' hemda, u ta' preżenza kbira t'Alla. Hemm fuq wara l-mixja twila, rajna sbieh il-jum u tlabna flimkien biex il-Mulej bil-Liġi Tiegħu jkun dawl ta' hajjitna, kif kien għall-poplu lhudi li għal 40 sena terraq dawk l-inhawwi fil-mixja lejn l-art imwiegħda. Lura minn din l-esperjenza sabiha li tghaddik mid-dlam tal-lejl għad-dawl tal-jum, Itqajna lkoll fil-monasteru tat-3 seklu ta' Santa Katerina, mibni fil-post fejn skond it-tradizzjoni Mosè sema' s-sejha tal-vokazzjoni tiegħu fis-siġra taqbad.


Fit-talba li għamilna f'dan il-post qaddis, tlabna biex fil-pellegrinaġġ ta' hajjitna, ahna wkoll niftakru li mexjin mid-dlamijiet tal-hajja għall-gharfien tad-dawl dejjiemi li hu Kristu mqajjem mill-Imwiet. L-aħħar Ewkaristija tagħna ċelebrajniha propju f'Emmaus, post marbut mal-programm pastorali ta' l-Isqof Mario Grech, li bhala *motto* għall-istemma tiegħu għazel silta minn din il-ġrajja għażiża "waqt il-qsim tal-hobż". Hemm ukoll tlabna fit-tmiem tal-pellegrinaġġ tagħna biex bhad-dixxipli ta' Emmaus, wara li rajna l-wiċċ tal-Mulej f'din l-esperjenza tal-pellegrinaġġ, nxandru fil-hajja tagħna ta' kuljum li l-Mulej huwa tassew haj fostna.



MILL-KUNSILLI LOKALI TA' GHAWDEX

*Informazzjoni u Rapportj mibghuta
mis-Sindki tad-diversi Kunsilli Ghawdxin*

Hidmiet il-Kunsill tal-Fontana f'din il-hames legizlatura



Jikteb Saviour Borg, Sindku tal-Fontana


F'din il-hames legizlatura tal-Kunsill Lokali Fontana li waslet fil-bidu tat-tielet sena taghha, il-Kunsill ha diversi inizjattivi b'risq il-lokalità tal-Fontana.

L-ewwel haġa li saret mal-hatra ta' dan il-Kunsill, kien li saret il-manutenzjoni mehtieġa fuq il-proġetti u xoghlijiet oħra li twettqu mill-Kunsilli preċedenti. Wara dan thejja programm ta' hidma għal matul din il-legizlatura.

Xoghlijiet infrastrutturali

Saru l-pjanti għall-Ċentru Ċiviku, li tant għandna b'żonn għar-raġuni li l-uffiċċju prezenti hu żgħir hafna u mhux aċċessibbli għal kulhadd. Dan qed ikun propost li jsir fi Triq tal-Għajn kantuniera ma' Triq ta' Mulejja bis-saqaf tiegħu jkun l-estensjoni taz-zuntier u l-"playing field". Wara li f'Marzu li għadda ġie approvat il-permess mill-MEPA, hriġna l-offerta biex tkun tista' tibda l-ewwel fazi ta' dan il-proġett li tikkonsisti f'sala tal-komunità, latrini pubbliċi u "multi-purpose room". Għal dan il-ghan intalbet id-devoluzzjoni ta' l-art lid-Dipartiment għall-Gvern Lokali biex ikun jista' jinbeda x-xogħol kemm jista' jkun malajr.


Wara li l-MEPA, b'konsultazzjoni mal-Kunsill għal raġunijiet ambjentali, irrevodiet il-pjanti f'tarf Triq ta' Mulejja, harġu l-permessi mehtieġa biex isir *Belvedere*



f'tarf din it-triq, biex tkun tista' titgawda l-veduta ta' Wied il-Lunzjata u dak tax-Xlendi. Għal dan il-ghan il-Kunsill applika biex jinghata fondi mill-"Urban Improvement Fund" tal-MEPA, u din l-applikazzjoni ġiet aċċettata. Għalhekk dan il-proġett ser jiġi ffinanzjat mill-fondi tal-MEPA li huma għad-dispożizzjoni tal-Kunsill.

Xoghlijiet ta' Restawr tal-Wirt Storiku

Wara li ġew miksuba l-permessi mehtieġa mill-MEPA, sar ir-restawr tal-faċċata u n-niċċa tal-Għajn il-Kbira. Biex jiġu mharsa aktar kemm l-Għajn il-Kbira kif ukoll l-Għajn ta' Bendu ser isiru C.C.T.V. Fl-istess inħawi ġie mnaddaf u mdawwal b'sistema ta' dawl elettriku xelter ta' żmien it-tieni gwerra dinjija. B'konsultazzjoni mal-MEPA qed isir ir-restawr tan-niċċa tas-Salvatur li tinsab quddiem il-knisja parrokkjali taghna. Din in-niċċa storika ġa kienet teżisti qabel il-bini tal-Knisja, tant li kienet issirilha l-festa kemm bil-banda kif ukoll il-logħob tan-nar. Hemm il-hsieb ukoll li niċċ oħra jinżammu fi stat tajjeb.



Informazzjoni lill-Pubbliku

Saret "Website" dwar il-Fontana, kif ukoll beda johroġ fuljett ta' "Tagħrif mill-Kunsill" kull sitt xhur fl-okkażjoni tal-Festa Titulari u tal-Milied u s-Sena l-gdida. Sar ukoll DVD dwar il-lokal taghna.

Ambjent

Saru l-applikazzjonijiet lill-MEPA biex isir it-tindif u r-riabilitazzjoni tal-Wied tax-Xlendi, dik il-parti li hija fil-konfini taghna.


Biex isir passaġġ bi stil rustiku li jkun jgħaqqad in-naħa ta' fuq man-naħa t'isfel ta' Wied Siekel, kif ukoll biex

tiġi rrangata l-ahhar parti ta' Triq Ghajn Tuta li twassal sa Wied il-Lunzjata. Din qed tiġi proposta li ssir biċ-ċangatura u l-ġebbla tal-qawwi.

Tqassam ukoll basket taċ-ċarruta lil kull residenza tal-Fontana biex jintuża minflok basktijiet tal-plastik.

Edukazzjoni u attivitajiet soċjo-kulturali

Ġie organizzat kors tal-kompjuter għal diversi kategoriji li kien sussidjat mill-Kunsill.



Bhala attivitajiet soċjo-kulturali, dik prinċipali hija ta' "Jum il-Fontana" li jahbat fl-1 ta Diċembru, il-jum li jfakkar meta l-ewwel Kunsill Lokali ha l-hatra tiegħu fl-1993.

F'dan il-jum wara quddiesa ta' radd il-ħajr issir serata kulturali fejn jinghata l-Premju ta' "Ġieħ il-Fontana", kif ukoll issir kompetizzjoni ta' pittura u komponimenti dwar il-Fontana. Matul dawn l-ahhar sentejn inghatat spinta lill-harġiet soċjo-kulturali għal diversi kategoriji tant li saru 20 harġa kemm f'Malta kif ukoll f'Ghawdex. Ta' min jghid li dawn ikunu kollha sponsorjati mill-Kunsill biex jikber l-għarfien kulturali tar-residenti tagħna. Ġiet ukoll organizzata harġa ta' jum fi Sqallija f'Lulju li għadda. Dawn l-attivitajiet hu mahsub li jkomplu jsiru matul din is-sena li ġejja. Attività oħra li l-Kunsill kien wiehed minn "sponsors" ewlenin kien l-Oratorju il-"Qalb Ta Kristu" li ġie mtella' mill-Parroċċa fl-okkażjoni tal-Festi Ċentinarji li saru fl-okkażjoni tal-mitt sena mill-konsagrazzjoni tal-Knisja Parrokkjali.



Xogħlijiet u Inizjattivi oħra

Matul dawn is-sentejn ukoll saret tiswija kull fejn kien hemm bżonn fit-toroq li jaqgħu taht ir-responsabbiltà tal-Kunsill, bil-"hot asphalt". Saru wkoll diversi bankini

bil-"Paving Blocks", kif ukoll diversi sinjali tat-traffiku.

Fil-"Playing Field" fejn mhux ser tiġi żviluppata mill-ġdid sar apparat ġdid tal-logħob, kif ukoll dan l-ahhar inghatat offerta biex isiru "Safety Carpets".

Ser isir ukoll xogħol ta' "printed concrete" fi Sqaq fi Triq tal-Ghajn.

Biex l-isqaqien u t-trejqt ikomplu jinghataw stil rustiku qed isiru fanali bi stil antik minflok lampi eżistenti, b'hekk fi żmien qasir dawn ser ikunu kollha lesti.

Saru wkoll aktar minn hamsin qasrija tal-ġebel li tqiegħdu f'diversi nhawi tal-Fontana, kif ukoll għamara oħra tat-triq.

Dwar xogħlijiet tad-dawl tat-toroq minbarra li ssir il-manutenzjoni mehtieġa saru oħrajn godda fosthom "belisha lights" maż-"zebra crossing" fi Triq il-Kappillan Ġuzepp Hili. F'din it-triq mistenni li ssir sistema ġdida tad-dawl permezz ta' fanali dekorattivi.

F'din il-legiżlatura wkoll fl-okkażjoni tal-festi tal-Milied beda jsir it-tiżjin fi Triq tal-Ghajn, kif ukoll fit-Toroq John Gaspard Le Marchant u Kardinal Alessandro Franchi.


Inizjattiva oħra li ttiehdet matul din l-ahhar sena kienet li fl-okkażjoni tal-Festa Titulari u tal-Milied l-anzjani li jghixu wahidhom qed jinghataw mill-Kunsill l-ikla ta' nofsinhar. Dan il-ġest ġie apprezzat hafna. Bħal ma stajtu taqraw għalkemm lokalità zghira u bi ftit fondi, b'mod kostanti ttiehdu dawn l-inizjattivi kollha, tant li matul din is-sena d-Dipartiment għall-Gvern Lokali habbar li minn fost 22 Kunsill Lokali assesjati qal li l-Kunsill Lokali tal-Fontana għandu l-oġhla rata t'effiċjenza u li kompli tejjeb l-operat f'kull qasam li ġie assesjat fuqu.

STEDINA LIS-SINDKI KOLLHA TAL-KUNSILLI LOKALI F'GHAWDEX

Nilqgħu artikli u rapporti bir-ritratti fuq xi attivitajiet li saru jew proġetti godda li se jsiru fil-lokalità tagħkom. Ibagħtu r-rapporti *word processed* flimkien mar-ritratti fuq diskette jew CD lid-Direzzjoni tar-Rivista sa' l-ahhar tax-xahar jew bl-email lill-Gozo Press gozopress@onvol.net.

RAYMOND CEFAL TAL-KELBA LTD.


- BUILDING CONTRACTOR
- CRANE &
GENERATOR HIRE



"RayRita", Triq it-Tempju, Qala, Gozo.

Tel: 2155 7847, 2156 2532

Mob: 9949 3169



Il-Kelma ta' Alla fil-hajja tal-Knisja

Fil-qari oranti tal-Bibbja u fl-impenn ta' hajja li johrog minnu, jinsab is-sigriet taż-żoghħija li qatt ma tieqaf tal-Knisja, qal Benedittu XVI. Dan nifhmuh mit-tagħlim ta' Origene Alessandrin, li tkellem dwaru l-Papa fl-udjenza ġenerali ta' l-Erbgħa, 25 ta' April 2007, li fiha hađu sehem aktar minn 25,000 ruh fi Pjazza S. Pietru.

Barra minn hekk, bil-pubblikazzjoni tal-*Lineamenta* bi tnejn għall-Assemblea Ġenerali tas-Sinodu ta' l-Isqfijiet tal-2005, is-Santa Sede varat fis-27 ta' April 2007 konsultazzjoni mondjali dwar il-Kelma ta' Alla. Infatti, is-sugġett ta' l-imsemmi Sinodu se jkun: "Il-Kelma ta' Alla fil-hajja u fil-missjoni tal-Knisja".

Sinjali pożittivi minn 'survey' fl-Italja

It-Taljani għadhom jgħidu li huma Kattoliċi. Dan jistqarru, forsi b'xi ftit eżitazzjoni, *survey* Demos-Eurisko, ikkummissjonat mir-*Repubblica*. Ghalkemm it-titlu mal-ewwel jiġbed l-attenzjoni għal "le" għall-'indhil' min-naha tal-Knisja, jekk wiehed imbagħad jaqra fil-paġni ta' ġewwa jiskopri li 86.4% tal-popolazzjoni tistqarr li hi Kattolika u li 88 % - u 75 ta' dawk li ma jipprattikawx - iżommu bhala importanti li tagħti lill-ulied edukazzjoni kattolika. F'paragun ma' *survey* simili tal-2004, dawk li jaċċettaw id-divorzju naqsu fi tliet snin minn 62.4 % għal 55 % u rigward l-abort minn 29.7 % għal 23.4 %.

Aktar minn 11,000 saċerdoti lura għall-ministeru


Fl-aħhar 30 sena aktar minn 11,000 saċerdot, wara li kienu telqu l-eżerċizzju tal-ministeru saċerdotali, imbagħad irritornaw biex jeżerċitawh, skond ma rrivelat *La Civiltà Cattolica*. Id-Direttur ta' din ir-rivista, il-Ġizwita Gianfranco Salvini, skond indikazzjonijiet li waslu l-Vatikan mid-djoċesijiet, mill-1964 sal-2004 telqu l-ministeru 69,063 saċerdoti. Mill-1970 sal-2004, 11,213 irritornaw għall-ministeru tagħhom. "Hu fenomenu ta' rilevanza pastorali notevoli, li juri wkoll it-tieba' tal-Knisja", spjega s-saċerdot Ġizwita. Rigward il-proporzjon ta' tluq tas-saċerdoti, ir-rivista fissret li llum dan m'huwiex paragonabbli ma' dak tas-snin Sebghin. Tgħid li mill-2000 sa l-2004, kull sena, il-medja ta' dawk li abbandunaw is-saċerdozju kien 0.26% tas-saċerdoti.

Il-ġuf ta' l-omm sar l-aktar post perikoluż għall-hajja

L-Isqof Rodrigo Aguilar Martinez wissa li bl-ligi l-ġdida li tillegalizza l-abort, il-kapitali tal-Messiku qed tagħmel il-ġuf "li għandu jkun l-aktar post sigur fil-hajja", l-"aktar post perikoluż" għal dawk li għad ma tweldux. Huwa hadha kontra l-leġizlaturi li fissru l-abort "b'daqqa waħda ta' pinna" bhala "l-interruzzjoni tat-tqala wara t-tmax-il ġimgha tal-ġestazzjoni". Huwa nkoragġixxa n-nies jieħdu ritratti u vidjos ta' dawk li għad ma tweldux tul l-ewwel trimestru u jaraw huma stess li dak li jinsab fil-ġuf m'huwiex xi "dudu" jew "żrinċ" imma "esseri uman".

Il-vokazzjonijiet saċerdotali fl-Ingilterra u Wales jiżdiedu

Il-Knisja Kattolika fl-Ingilterra u Wales harġet statistiċi li juru li, għar-raba' sena, żdied l-għadd ta' dawk li daħlu s-seminarju. Fl-2003, in-numru kien 28; is-sena li għaddiet dan żdied għal 44, u b'hekk in-numru totali ta' rġiel jistudjaw għas-saċerdozju għad-djoċesijiet ta' l-Ingilterra u Wales sar 150.



Ghawdex 300 sena ilu




Riċerka ta

Pagna mill-Arkivju Nazzjonali -154 Joseph Bezzina

© 2007

Il-Paga ta' Ġurat

Id-dokument numru mija u erbgha u hamsin il qeghdin nipubblikaw f'din is-senslela ta' pagni mill-Arkivju Nazzjonali ta' Ghawdex hu l-hlas tal-paga lit-teżorier ta' l-Universitas, il-persuna responsabbli mill-amministrazzjoni finanzjarja ta' l-Universitas. Il-hlas kien awtorizzat nhar is-17 ta' April, 1707. Jinsab reġistrat fid-disa' volum ta' l-Acta ta' l-Universitas Gaudisii, il-Gvern Reġjunali ta' Ghawdex fi żmien il-Kavallieri ta' San Ġwann (1530-1798), manetta (1706-1707), folju 22v (NAG, UG, Acta, 9/1706-1707, f. 22v).



Din hi traskrizzjoni ta' l-awtorizzazzjoni tal-hlas:

Signore Notaio Aloysio Grech, giurato e tesoriere, di questa Università del Gozo ritinerete in nostro potere Scudi trenta di moneta; mi si devono per nostro salario di un anno incominciato il primo settembre ultimo passato da finirsi l'ultimo agosto prossimo venturo, cioè Scudi cinque come giurato e Scudi venticinque come tesoriere; mi da detta Università per nostro trattenimento, quali vi si fanno boni nei nostri conti, li 17 aprile 1707.

Din hi l-ewwel darba li sibt il-paga ta' ġurat u ta' teżorier irreġistrati b'mod daqstant ċar. L-Universit  ta' Ghawdex normalment kien ikollha tliet ġurati. Jista' jinzerta li f'xi sena minnhom, wiehed jiltaqa' ma' erba' ismijiet. Dan jiġri ghax xi wiehed mill-ġurati kien jispi ca, jirriżenja, jew imut u jilhaq iehor floku. Il-kap ta' l-Universit  kien il-Gvernatur. Dan, milli wiehed jista' jaqbad mid-dokumenti li ghandna, kien jattendi biss meta jkunu diskussi materji importanti.

L-Universit  kien forma ta' gvern reġjunali ghal Ghawdex. Kien responsabbli, fost l-ohrajn, ghaż-żamma tajba tal-hitan ta -Cittadella, tat-torrijiet madwar il-kosta ta' Ghawdex, ta' l-igene fis-suq, u ta' l-indaġa tat-triqat. Obbligu importanti hafna kien dak li tipprovdi l-qamh u x-xghir minn barra ghall-htigijiet tal-Ghawdxin.

Tliet mit sena ilu, fis-sena 1707, il-ġurati kienu n-Nutar Aloysio Grech, imsemmi f'dan id-dokument, Salvatore Tonna-Pontremoli, Paolino Caruana, u Giovanni Zammit. Il-Gvernatur ta' Ghawdex kien Fra Giacinto de Montfort, kavallier tal-lingwa ta' Alvernja.

Dan id-dokument jixhed li l-ġurati kienu jaghmlu dan ix-xoghol b'mod volontarju - l-istess bħalma jaghmlu l-kunsillieri fil-Kunsilli Lokali ta' żmienna. Kellhom madankollu onorarju zghir ta' hames skuti ( 0.97) fis-sena. L-onorarju hi ghotja zghira li tinghata lil xi hadd b'sinjal ta' apprezzament ghal hidmietu.

L-Universit  ta' Ghawdex, permezz ta' dan id-dokument, qieghda tawtorizza lin-Nutar Aloysio Grech, ġurat u teżorier taghha, biex jiehu ghalih nnifsu s-somma ta' tletin skuti ( 5.82). Din kienet il-paga tiegħu ta' sena mill-1 ta' Settembru, 1706, sat-31 ta' Awissu, 1707. Hames skuti ( 0.97) kienet il-paga jew ahjar l-onorarju tiegħu bhala ġurat; hamsa u ghoxrin skuti ( 4.85) kienet il-paga tiegħu bhala teżorier.

Din kienet paga tajba ghal dak iż-żmien ghax in-Nutar ma kienx ighaddi jum shih f' dan ix-xoghol, kien ghalih xoghol part-time. Il-kumplament tal-jum kien ighaddih jahdem bhala nutar.

Nota: Lm1 = 12-il-skut = 2.33 Ewro.
Ghalhekk 1 skut =  0.194

MARIROŻ IL-MAJJISTRA

Lil din Mariroż, ma naħsibx li kien hemm familja li ma kinitx tafha lejn Fuq it-Tomba, ir-Rabat. Ahna konna nsibuha bhala 'il-majjistra'. U dawk ta' fejn San Ġorġ tal-Ħaġar, 'ta' Qaraboċċu', kif kienu jafu lil missierha. Ghalina t-tfal kienet sempliċement Mariroz u b'hekk jien bqajt niġtkarha sa ma mietet.

Jien dejjem bl-ghonella rajtha Imm' hi kienet aktarx mara xiplija. Min jafha sew jghid li kien qisha miżwet. Kulfejn sejra dejjem eleganti. Ġakketta sewda, magħluqa sa l-ghonq bi tberfila tal-bizzilla miegħu, u dublett twil sa għarqub saqajha. Kwazi tkaxkar ma' l-art. U b'bagalja żghira ta' l-injam f'idha l-leminja, mgħottija taht għonnella! Thares lejha kienet iġġiblek sugġezzjoni!

Lili hi wellditni.

Nistħajjlha qaltilha lil ommi dak inhar kif semgħetni nwerżaq l-ewwel tweziqiet: 'Tifl ijhur, Reġejn!'

U ommi - dak iż-żmien ftit ikbar minn tifla - għajjena u bla saħħa, titbissmilha, u bla ma tkellimha twegibha b'sinjal b'rasha. U wara, thares lejha, u minn taht l-ilsien tgħidilha: 'Iwa! Iwa!'

U bhali, min jaf lil kemm oħrajn kienet welldet, din Mariroż. Eluf, 'k ikolli ngħid! Mhux faċli li tagħmel kalkoli. L-iktar jekk tgħodd dawk li kienu jitwiieldu l-isptar. Terġa' barra minn hekk, il-majjistri (hekk konna ngħidulhom, mhux qwiebel) kienu *free-lance* u kull waħda kellha ċ-ċirku soċjali tagħha fejn isservi. Ma kienx faċli għal waħda li kienet isservi f'ċertu settur tmur isservi f'settur ieħor. Kollha bil-klijentela tagħhom. Bi ftit immaginazzjoni matematika, imma, nasal ngħid li din Mariroż f'hajjitha serviet f'xi hamest elef hlas.

Skond il-*Blue Books* tas-snin għoxrin u tliet in it-twelidijiet fir-Rabat u fl-ambjenti ta' madwaru kellhom medja ta' xi 128 fis-sena. Il-biċċa l-kbira tagħhom - jekk jinqatgħu l-ftit li kienu jsiru fl-isptar - kienu isiru mill-erba' majjistri li kien hemm fl-aħhar tat-tletinijiet, Marija taċ-Ċiċra, Marija tal-Pejla, Ġuża Dimech u Mariroż Gatt. Nikkalkula, għalhekk, li minnhom Mariroż serviet ta' l-inqas kwart.

Id-dar tagħna kont naraha ġejja u sejra. Min jaf kemm-il darba kull sena. Qatt ma kont indunajt għaliex. Kienu jibagħtuna għand iż-zija. U ftit wara kienu jgħidulna: 'Għandkom tifel!' Jew: 'Għandkom tifla!'

Meta kellna 'l Doris - is-seba' waħda fost huti - kont staqsejtha liz-zija: 'Dawn it-tfal min qed iġibhomlna?'

U z-zija kienet pronta qaltli: 'Mariroż! Fil-bagalja tagħha!'

U għadda ż-żmien u hekk bqajt naħseb. Li Mariroż kienet iġġibhomlna t-tfal! U kbirt u sirt *teacher* u l-bagalja ta' Mariroż baqgħet ma marritx minn mohhi.

Mbagħad iżżewwiġ u nsejtha l-istorja tal-bagalja ta' Mariroż. Darba, imma, hafna snin wara kont qed nagħmel il-ktieb ta' Rita Borg Xuereb *Hajja Ġdida*, u din l-imbierka bagalja ta' Mariroż reġgħet habtet ma' mohhi!

U ma' kull tpingija f'dan il-ktieb kont niftakar u nitbisssem.

Kien ktieb kollu stampi. Wiehed mill-isbah li qatt hriġt fil-

Klabb Kotba Maltin. Ghax jghallem. U, għal min bhali ftit kien jaf fuq il-hajja, kien iqalleb filh, u jsib it-twegiba għal kull mistoqsija li seta' jagħmel. *Text-book* fil-veru sens tal-kelma. Mill-konċepiment sat-twelid. It-tqala xahar b'xahar.

Niftakar l-ewwel darba li hrigniħ fil-Fiera tal-Ktieb ta' l-1997 ma kienx hemm student jew studenta mill-iskejjel sekondarji li ma ġewx fethuh. U hadt gost inwieġeb għal kull domanda li kienu għamluli. Waħda biss qaltli b'ton ċiniku: 'Mela mhux bil-vapuri ta' Oliver Friggieri jġu t-tfal, ser?!'

Issib, tassew, min ma japprezzahix il-hajja. Tisma' bi stejjer li jkexkxuk! Stejjer tal-lum u tal-bieraħ. Għalhekk nemmen li xogħol il-majjistra hu iktar soċjali milli para-mediku. Il-mara li titqal jehtieg min jgħożżha u mhux min jistmellha. Tistenna min jgħejnha u mhux min jagħmilha tieqa fl-isptar biex meta twelled ma tisthix. Illum, hames mitt sena wara l-esperiment tat-tieqa ta' Santu Spiritu, għamilna l-kliniks, u hafna trabi qegħdin jintremew barra fil-kaxxi tal-kartun jew fil-landi taż-żibel...

Niksah naqra l-istejjer!

U iktar ma naqra, iktar inbierek l-idejn ta' Mariroż li tant reġgħet trabi b'imhabba.

Veru li fl-imġhoddi l-majjistra ma kenitx daqshekk stmata. Fl-1598 Bennarda Micallef - l-ewwel majjistra li nafu biha fl-istorja - ġiet mitfġuha l-habs għax ma wellditx tarbija sewwa minn saqajha. Fl-1774 l-isqof Alpheran de Busan issospenda għadd ta' majjistri għax ma kinux jafu jgħammdu t-trabi sewwa bir-rit tas-sagrament skond is-Sinodu Malti. U fl-1871 ir-rivista medika *Il Barth* stqarret li 'l-majjistri huma tant injoranti li lanqas jafu l-prinċipji elementari tal-mediċina'.

Bdew jġu mghallma b'mod professjonali fis-seklu XIX. L-ewwel *lectures* saru bejn l-1804 u l-1806. Kien kors bit-Taljan għall-ewwel u kien organizzat mit-Tabib Francesco Butigieċ. Bħalu kienu jsiru korsijiet fl-Ingilterra, Franza u l-Awstrija. Fl-1883 il-Professor S.L.Pisani kiteb *textbook* bil-Malti *Ktieb il Qabla*. Kien fih sittax-il taqsima, fosthom fuq l-anatomija, il-konċepiment, it-tqala, il-hlas, il-kura ta' wara l-hlas, u t-twelid b'operazzjoni ċesarja. Fl-1896 il-Professor Schembri reġa kiteb ukoll bil-Malti *Tagħlim għal-istudenti ta l-iskola tal kwiebel ta l-Isptar Centrali*. Kien ktieb iktar aġġornat minn ta' qablu u b'istruzzjonijiet li uhud minnhom baqgħu jġu segwiti fl-Iskola tal-Qwiebel fl-1915. Wara, fl-1918, kienu ġew inklużi fir-'*Regulations Respective Midwives*'.

Hasra li bejn l-1915 u l-1937 tfajliet minn Ghawdex għal dan il-kors ma kien attenda hadd. Kien dak iż-żmien ta' bejn iż-żewġ gwerer dinjija. Il-qgħad, l-gholi fil-prezz tal-hobż, l-inkwiet politku, u l-pagi baxxi kienu ziedu ma' l-ispejjes li kellu l-haddiem Ghawdexi f'Malta. Terġa', barra minnhekk, hadd ma kien jieħu gost jorqod għat-tul 'il bogħod minn daru. La l-Ghawdexin u lanqas il-Maltin. Fl-Isptar Ġenerali ta' Ghawdex bejn l-1925 u l-1935 kien hemm isservi ċerta Franċeska Sultana. Wara li harġet ma setgħetx tinstab oħra

flokha. U biex giet Caroline Coperstone minn Malta kienu offrewlha £30 extra biex thallas il-kera tad-dar fejn toqghod. Mn'Alla li fl-1937 inbdew il-korsijiet f'Ghawdex għall-Għawdxin għax kieku ma kienx ikollna majjistri bhal Ġorġa Tabone, Ġuża Formosa, Liberata Schembri u Tonina Scicluna.

Meta darba kont qed ngħidlu din l-istorja lil Dun Tarċis ta' Mariroż, qalli: *'Mux aġip lej lil ummoj ftejt kint naruwa!'*

Konna Marsalforn dak inhar. Għand iċ-Ċajċ għall-ikla tas-sena. Fix-xitwa, dik il-habta tal-Milied. Hlielna ta' l-Oratorju Don Bosco kważi hadd. Ma ninsihomx dawk l-ikliet. Konna nkunu qisna f'refettorju tal-patrijiet. Niċċajta, imma nitkellmu fuq kollox. Tijatrin, futbol, fuq in-nies. Fuq kollox. Dak inhar kellna lit-tabib Cachia Zammit u d-diskors waqa' fuq il-folklor tal-mediċina. Tradizzjonijiet tat-tqala u l-majjistra ta' l-imghoddi b'mod partikolari. Semmejna l-qabar ta' San Kerrew li hemm il-Qala fil-knisja tal-Kunċizzjoni, fost affarijiet oħra. U kemm nies kbar kienu jżuruh b'marthom u b'uliedhom.

Qalli t-tabib: 'Aħna Malta għandna l-kappella tal-Hlas. 'Il barra minn Hal Qormi, lejn Haż Żebbuġ!' U baqa' jirrakonta kemm kellha devozzjoni min-nisa waqt it-tqala. 'Minn żmien żemżem!' qalli. 'U tghidx kemm hemm tpingijiet *ex-voto*!'

Ma nsejtx dawk ir-rakkonti tiegħu. U darba nzertajt qrib il-kappella u dhalt naqta' l-kurżità ta' dawn l-*ex-voto*. Tassew interessanti. L-eqdem wiehed tas-seklu XVII. Rajthom, flejthom u ergajt dhalt rajthom. Sa artiklu kont ktibt wara fuq dik il-kappella.

Kappella dedikata lil Santa Marija. Mibnija fl-1560 u jghidulha 'tal-Hlas' minhabba li fil-post kien hemm kappella oħra dedikata lill-*Madonna della Libertà*. Fl-1690 kienet reġgħet inbniet fuq disinn ta' Lorenzo Gaġa. Minn dak li kien hemm qabel, thalliet il-kappella l-qadima bhala sagristija u magħha żdiedet il-knisja l-ġdida u ċ-ċimiteru.

Għaliex issejthet 'tal-Hlas' ma nistax ngħid. Il-kelma 'hlas' ġejja mill-verb 'heles', (bl-Ingliż *'to set free'*). Imma hekk ukoll in-nom l-iehor 'hlis'. 'Hlas' ngħiduha għal meta mara tehles minn tqala, bl-Ingliż fid-*'del5very'*; waqt li 'hlis' nużawha għal 'liberazzjoni'. Il-Madonna tal-Hlas mhix il-Madonna tal-Hlis. Ta' l-ewwel bit-taljan hi *'La Madonna del Parto'* u tat-tieni *'La Madonna della Libertà'*. Ma jidhri li t-tnejn għandhom x'jaqsmu. Ix-xbiha tal-*Madonna del Parto* turi filfatt Madonna bilqiegħda fuq sigġu żzomm il-Bambin Ġesù fuq hogorha jhares 'il barra donnu qed jagħmel is-salib.


'Almitni sew ommo!' qallhom Dun Tarċies lil ta' maġenbu. *'Ale kinit thebbew lil Sant Antnojn bel Bambojn fidew!'*

U Dun Tarċis kif kont tatih il-habel ma kienx jieqaf. *'Ankej fuk iddor tane, finniċċe ta teħt lapramurta, puġġit vura tijew!'*

Ftaħt widnejn daqsxiex dak il-hin. Kont ilni bil-herqa biex inkun naf kif u mnejn giet dik l-istatwa ta' Sant Antnin u min kien għamilha. Qal li kienu għabuha minn Malta. Min għamilha, iżda, ma kienx jaf. Qalulhom, imma, li xi darba kienet fil-faċċata tal-kappella ta' Forti Manoel.

'Lilew jew lil San Rajmundu kinit titlup mite kinit tmor ant innis. Kinit tixel xama kuddim issanta tijew u kabil tintife el-mara tkun helsit, kompla jirrakonta Dun Tarċies.'

Kien nervuż. Alla hares tmerih. Jew tghid xi haġa li ma ddoqqlux. *'Flahhar ta hajjite, imme, kinit kabdut ma San Domenico Savio. Kinu aadim lakkas amlewh bijutu.'*



San Domenico Savio ma' ommu Brigida u oħtu ż-żghira Teresa

U qalilna l-istorja ta' Domenico Savio.

'Dok darba ummuw kinit sa tixtrej u ew kin ket jilap l-Oratorju. Fdacka minalejh samahha tajjatlow. Ikkunfunda imme ma stennix. U telek jigrej iddor u suba fuwk essidde mitlufe blugeh bel majjistre hdejje. Ajtula u ftejt wara kelim tife.'

Father Mangion tbissem. U bis-soltu ton diplomatiku tiegħu qallu: 'Kif kienet l-istorja sew ma nafx! Imma, bejn wiehed u iehor hekk kienet!'


'Marirus, imme, ekk kalitili,' kompla Dun Tarċis. *'U dejk kinit tufum listejjir teħhim.'*

L-ghada Father Mangion għaliq ta' San Domenico Savio bl-istorja u t-talba tiegħu. U tani labtu tiegħu ukoll. 'Dan,' qalli, 'atih lil Maria tiegħek għax lil San Domenico Savio f'Torin jghidulu: *'Il santo delle culle e delle mamme'* u hawn b'rihiet Mariroż sa jkun magħruf 'Il-qaddis tal-hlas it-tajjeb'.

Xerridtu, kif qalli, ma' kulmin kont naf. Nisa tqal u mhumieq. U x-xnigha dwaru griet u hafna spicċaw b'wiċċ il-ġid. Mara wahda qaltli li kienet fl-*operation theater* meta t-tabib induna li sa tehles mingħajr intervent mediku. U oħra qalet li minkejja li t-tarbija tagħha kienet *breach* il-majjistra rnexxielha, grazzi għal San Domenico Savio, tghinha biex twelled b'mod naturali.

Ma stajtx ma nsemmix lil San Domenico Savio. U lanqas ninsa lil Mariros. Jew il-bagalja tagħha. Inhossu ta' għieh għaliq li nfakkarhom. U magħhom lil tant idejn oħra li laqghuna lkoll, lili u lilek, u li f'dawk l-ewwel mumentu ta' hajjita għenuna nħossu l-ghożża u l-imhabba!

**Dwar kif kienet l-istorja ta' San Domenico Savio wiehed jista' jaqra f'harġa oħra. Magħha nagħtikom it-talba li tingħad waqt it-tqala kif ukoll tagħrif dwar il-labtu li għandhom jilbsu n-nisa waqt il-hlas.*

XHIEDA NISRANIJA FL-ISTORJA TAL-KNISJA GHAWDXIJA**Kan. Frangisk Mercieca (1805-1872)****4. X'qalu fuqu diversi li kienu jafuh**

Ser ingib xi siltiet minn dak li qalu diversi persuni li kienu jafuh. Ma huwiex possibbli li ngibuhom b'mod shih, kemm peress li diversi tkellmu fuqu u kemm minhabba l-qosor ta' l-artiklu.

Dun Guzepp Diacono, Arcipriet tax-Xaghra:

Kien bniedem kollu umiltà; ma kellu assolutament xejn vanaglorja u amor proprju. Kien jimxi ma' kulhadd bl-akbar hlewwa possibbli u kien igib ruhu b'pacenzja kbira mal-midinbin, ghalkemm kien juza serjeta kbira ma' dawk li kienu jittraskuraw li jircievu s-sagramenti tal-qrar u tat-tqarbin. Kien jilbes dejjem ilbies mhux biss l-aktar dicenti, imma anki ta' ftit flus. Mhux biss kien joqghod f'dar li kienet mizera zzejjed ghal wiehed li kien kanoniku u speċjalment ghal wiehed li kellu f'idejh il-kura ta' l-erwieh bhal ma kien hu, imma kien anki jzommha dejjem miftuha ghal kull xorta ta' nies anki dawk l-aktar fqar; anzi kien jiehu pjaċir joqghod ma' dawn milli ma' ohrain.

Dun Gwann Camilleri, Arcipriet tan-Nadur:

Din il-hegga mbaghad kienet tidher fis-sbuhija kollha taghha fil-priedki li kontinwament kien jaghmel, priedki li fihom aktar kienet titkellem il-qalb. Hu kien jaf tant tajjeb jaqsam il-hobz tal-kelma divina lill-fidili, partikularment fi zmien l-ezerċizzi, b'tali mod li l-poplu dejjem kien imur jisimgħu bi hgaru u kont tista' tmiss b'idejk il-gid immens li kien jaghmel.

Dun Bartilmew Busuttil, kappillan taż-Żebbuġ:

Rigward il-predikazzjoni, kien l-Appostlu ta' Ghawdex. Fil-parroċċa tiegħi ffirmat hawn taht ippriedka paneġiriki u priedki morali, xi whud minnhom bla ma thallas. Kien mimli hegga, tant kien mixgħul biż-żelu ta' Alla li kien ikun magħruf li ser jippriedka, in-nies kienu jimpikaw bejniethom biex jisimgħu. Kull fejn kien jippriedka, kien mismugh bi hrara minhabba l-hegga tiegħu. Kien assidwu fil-kunfissjunarju. Kienu jitghagħbu kemm kien jissaporti tul ta' hñ jisma' l-qrar ta' rgjel u nisa. In-noti tal-prudenza u ta' l-umiltà tant kienu jsebbhuh li kien jittiehed bhala mudell.

Modesta, armla ta' Mikelanġ Pace, xehdet dan:

U meta laqtini l-kolera fl-1837 (l-ewwel darba li din il-marda dehret f'Ghawdex), peress li hu kien viċiparroku, ġie jassistini u għamilli l-Grizma tal-Morda. Kien jiġi kuljum jarani ... Iz-żelu tiegħu deher b'mod speċjali fl-okkażjoni meta faqqgħet fostna l-marda li semmejt. Hija haġa li ma titwemminx, il-biża' li ġab f'kulhadd, il-flagell terribbli, peress li kienet l-ewwel darba li deher fil-gzira. Izda hu, bla biża' u kollu fiduċja fl-ghajjnuna ta' Alla, flimkien mal-mejjet Kanonku Dun Frangisk Saver Formosa, li dik il-habta kien sempliċi saċerdot bħalu, inxtehet b'ruhu u ġismu biex jassisti lil dawk milquta mill-marda u offra ruhu għall-htigijiet kollha tagħhom, filwaqt li għamilha, biex ngħid hekk, ta' tabib u ta' serv. Jien li kont noqgħod, kif għidna, fi Triq il-Konservatorju, wara l-Kunvent ta' San Frangisk, kont narah b'ghajnejja stess lejl u nhar jakkompanja l-kadavri saċ-Ċimiterju u b'tant kuraġġ li kulhadd kien jibqa' mghagħgeb meraviljat.

Guzeppa, mart Pawlu Borg:

Kien saċerdot imfahhar minn kulhadd għaz-żelu tiegħu tant fil-predikazzjoni kemm fil-qrar, kif ukoll fil-mod kif kien joffri ruhu għal kull htieġa tal-proxxmu; kull ma kien jaghmel, kien jaghmlu għall-glorja ta' Alla. Kien iqum kmieni biex iqaddes u mbaghad joqgħod iqarar fil-knisja ta' San Ġorġ u f'dik filjali ta' San Ġakbu. In-nies kollha kienet tmur meta tkun taf li ser jippriedka hu; hekk ukoll kienu jhossu ruħhom ixxurtjati dawk li kien jirnexx ilhom iqerru għandu ...

Jalla nimxu fuq il-passi tal-Kan. Frangisk Mercieca speċjalment fl-ghajjnuna lil min huwa fil-bżonn.

(Din is-sensjela ta' artikli fuq il-Kan. Frangisk Mercieca kienet msejsa fuq il-ktieb ĠAWHRA MILL-GHASRI, ta' Mons. Anton Gauci, Ghawdex 1988).

Angelo Xuereb

John Portelli Enterprises Ltd.

IATA ACCREDITED AGENT

The Agent for all your Travel Needs!!

7, INDEPENDENCE SQUARE, VICTORIA VCT103, GOZO, MALTA

TEL: (356) 21561212 / 21561213 FAX: (356) 2156 0133

e-mail: tokk@johnportelli.travel.com.mt

108. ST. JOHN STREET, VALLETTA VLT10, MALTA

TEL: (356) 2124 7016 / 2123 5772 FAX: (356) 2124 7536

e-mail: sangwann@johnportelli.travel.com.mt

MEJJU U L-OMM FIL-POEZIJA

minn Dun Anton Dimech

Fix-xahar ta' Mejju niftakru fl-iktar persuna għażiża li għandna - l-omm. Min qatt jista' jinsa lil ommu? Naturalment daqs kemm l-omm tista' tinsa lil uliedha... Is-sens matern huwa mfakkar minn Kristu meta xebbah il-hsieb tal-Missier lejn il-bnedmin mal-kura ta' l-omm lejn uliedha.

Għall-poeta nazzjonali Dun Karm Psaila, l-omm hija misteru ta' hlewwa u virtù :

*"Omm... xi hlewwa, xi tjeba ta' isem!
Omm... il-kelma tal-faraġ fil-hemm,
Omm... il-kelma tal-ħniena fil-ħtija,
Omm... il-kelma li trażzan id-demm."*



Hija grazzja li mara tkun omm u tkun il-gwida tajba għal uliedha. L-istess poeta Dun Karm ifakkar b'għożża kif ommu mexxiu fit-triq lejn is-sacerdozju wara li hejjiu għall-ewwel tqarbina :

*"... ..Fik, anġlu ta' mhabba
omm għażiża, fiakart li , minn kif nibtet
il-fehma f'moħħi, nissilt f'qalbi x-xewqa
ta' dan il-ħobż, u forsi kienet il-bidu
ta' l-oħra li wasslitni fil-quċċata
ta' l-artal ta' Ġesù."*

Il-poeta Ġorġ Borġ ipoġġi wkoll lil ommu bhala ewlenija fost il-bnedmin. Għall-'Bejjiegħ tal-Gazzetti',
*"min ma jixtrix ma jeżistix... .. iżda ommu d-dar;
għalkemm ma tixtrix u ma taqrax, għalih hi kollox."*

Ninu Cremona wkoll jurina l-għożża kbira li għandu jkollhom l-ulied lejn ommhom meta din tinsab marida. Missierhom jgħidilhom :

*"Itolbu għal ommkom f'raqda midfuna:
- Ġesù, Ġuzeppi, Ommna l-Għażiża,
magħna zommuha."*

Omm Ohra

Mejju jfakkarna f'Omm ohra - dik li nsejnhulha l-Omm ta' l-Ommijiet - l-Imqaddsa Verġni Marija. Ix-xahar tal-Madonna jqanqal fina l-għożża marjana li tifrex gheruqha fil-hajja tas-soċjetà Maltija. Il-poeziji marjani huma bla għadd. Ingibu f'it biex nifirxu l-hsieb matern anki fid-devozzjoni marjana. Anton Buttigiegħ jitlobha biex tghinu jiktbilha l-isbah vrus :

*" Ghinni biex xewqti sseħħ, nghannik il-Ġawhra
fil-mantâr t'Alla li jgħattik bħal star,
Verġni u Omm li ebda dnub ma tabba'."*

Xi hlewwa ta' l-iben li jserrah rasu fi hdan Ommu Marija! Il-Kan. Dun Ġuzepp Mejlak, jgħid li kull fil-għaxija:

*"immidd rasi fuq qalbek u nħosha
għax imnikkta qed thabbat shih."*

Bħal kull bniedem iehor, kull wiehed minna jhoss il-piż kiefer tal-hajja l-iktar fil-mard. Min jintlaqat minn xi mard qalil ma jistax ma jiftakarx il-versi tal-poeta Rużar Briffa meta f'isem l-ingiddem jistqarr lill-Madonna :

*"Ma stmerrejt
Inti l-innikket ġewwa darek,
Mma tbissimt minn fuq artalek,
Kollok hlewwa, kollok ħniena,
Serrajt Int il-qalb għajjiena."*

IS-SLIEM GHALIK, MARIJA

mill-Kav. Joe M. Attard

Meta nitfa' harsti fuqek
Kemmi inhossni nieħu r-ruħ;
Min qatt jista' lili jmieri
Fik il-faraġ insibuh.

Inti kont li sa mill-bidu
Lis-serpent Int shaqt b'riġlejk,
Mal-Missier mill-ġdid habbitna
U qarribna iktar lejku.

Ibnek lilek tana b'ommna
Qabel miet fuq is-salib
Biex jifdina u jsalvana -
M'hawnx aqwa minn dal-habib.

Minn ġon-nieqa sa ġol-qabar
Lil Ġesù ma hallejt qatt;

Lilna wkoll titlaqx Marija
Lilek ma nibdluk ma' hadd.


Int tnissilt hielsa mill-ħtija
Dana kien ta' Alla l-pjan;
L-infern triegħed, beża', tkexkex,
Twerwer, tilef ix-xitan.

Bhala wliedek, ahna lilek,
O Marija, inhobbuk,
Minn filgħodu sa fil-għaxija
Ahna rridu nqimuk.

Int Marija l-"mamma" tagħna,
Zommna miegħek, dejjem hdejk;
Meta nkunu sejrin nogħtru
Titlaqniex minn taht għajnejk!




KOTBA



Minn Ghawdex

“FIS-SKIET U L-ĠABRA”



tal-Kan. Joe
Mejlak


Wara ġurnata xogħol u strapazz, hafna drabi l-bniedem ihoss li għandu jerfa' hsibijietu 'l fuq lejn il-Hallieq u jirringrazzjah ta'

dik il-ġurnata. Il-Kan. Joe Mejlak għadu kemm hareġ daqsxejn ta' ktejjeb biex jgħin lill-bniedem sabiex jilhaq dan il-għan. Il-ktieb stampat b'mod pulit hafna għand il-BCD Printing ta' Victoria, jismu Fis-Skiet u l-Ġabra u jiġbor fih għadd sabih ta' hsebijiet għal tmiem il-jum. Il-kanonku, li huwa magħruf wkoll għall-poeziji u d-drammi tiegħu jagħtina f'din il-pubblikazzjoni tiegħu numru ta' *esseys* qosra, biex insejnhom hekk dwar sugġetti varji bħal ngħidu ahna: l-Ghira, il-Ġudizzju, il-Korrezzjoni, l-Ottimizmu, is-Solitudni, il-Kalunja, il-Bruda, l-Iskrupli u oħrajn.

Jiena ċert li dan il-ktejjeb jgħin lil dak li jkun biex jagħmel riflessjoni tassew f'postha qabel imidd rasu fuq l-imhadda għal lejl ta' mistrieħ. Hija publikazzjoni tajba u addattata għall-membri tal-familja kollha u li tiswa hafna iktar mill-ftit flus li thallas għaliha. Tinkiseb mill-hwienet ewlenin tal-kotba kif ukoll mill-Uffiċċju Parrokkjali tal-Knisja ta' San Ġorġ, jew mil-“Lumen Christi Bookshop”, fil-Victoria.

“COUNTRY WALKS”

ta' Dr. Mario Saliba



It-tabib Mario Saliba, li issa ilu jgħix fin-Nadur għal dawn l-aħhar 25 sena, għadu kemm tana f'idejna publikazzjoni veru stampata *de luxe* mżewqa b'għadd sabih ta' ritratti bil-kulur dwar għadd ta' passiġġati li wiehed jista' jagħmel man-Nadur. L-ewwel edizzjoni ta' dan ix-xogħol kienet harġet madwar tlett snin u nofs ilu iżda kienet diġà nbieghet kollha wara biss ftit xhur. Qabel gie biex jerga'

jippublika t-tieni edizzjoni tal-ktieb tiegħu, it-tabib Mario Saliba ġera ġirja man-Nadur u nnota li fir-rahall kien sar xi tibdil li ma setax iħallih għaddej bla ma wiehed jagħti kasu. Ngħidu ahna l-awtur innota l-bidla li saret fil-barriera tal-Qortin, ix-xogħol li issa tlesta fuq it-Torri Ta' Soppu, il-holqien ta' *belvederes* u monumenti godda, l-asfaltar ta' toroq godda, apparti l-fatt li kellu jirrevedi xi whud mill-passiġġati għal raġunijiet diversi.

Ċert li publikazzjoni bħal din għandha tissokta tghinna nkomplu niskopru s-sbuhija naturali tar-rahall tan-Nadur iddedikat liż-żewġ pilastru tal-Knisja, San Pietru u San Pawl li jinsabu meqjuma f'wahda mill-isbah knejjes li nsibu f'Ghawdex. In-Nadur hu magħruf għall-widien sbieħ tiegħu li jfuru b'hafna frott frisk u bnin bħal tuffieħ u lumi, blat, bajjiet u raba' u hitan tas-sejjeħ tant pittoreski. Il-Maltin u l-barranin bla dubju f'publikazzjoni bħal din isibu l-għajnuna kollha biex jiskopru l-ġmiel u s-seħer tal-kampanja, bogħod mill-istorbju u l-għagħa tal-pass imghagħel tal-hajja fil-bliet u l-irhula tagħna.

L-awtur ma jonqosx li jinkludi f'din il-pubblikazzjoni taħrif generali li jinkludi lista ta' Bars u Restoranti, fran u hwienet tal-helu flimkien ma' lista ta' numri tat-telefon ta' postijiet importanti fin-Nadur kif ukoll is-servizz tal-buses. Il-ktieb huwa miktub bl-Ingliż għax l-awtur jemmen li illum il-ġurnata kulhadd jaf jittellem bl-Ingliż anke l-hafna barranin li jiġu jżuruna.

Jalla iktar persuni bħat-tabib Saliba jithajru jiktbu dwar ir-rahall fejn joqogħdu biex b'hekk ikomplu jifthu tieqa fuq il-lokal tagħhom għal dawk kollha li huma barranin u godda għall-bliet u l-irhula tagħna.

Kav. Joe M. Attard

Passiġġata Biblika - 26

“Bhalma omm tfarraġ lil binha, hekk jiena nfarraġ lilkom...” (Is 66:13)

HARSA LEJN ID-DON TA' L-OMM FIL-BIBBJA

minn Fr. Charles Buttigieg

L-Omm fil-Kultura Biblika

Il-kultura tal-poplu Lhudi mqabbla ma' kulturi oħrajn semitiċi u pagani, għandha rispett kbir lejn id-dinjità tal-mara u fuq kolloxx lejn dik ta' l-omm (bil-Lhudi: *'em*; bil-grieg: *meter*). Il-familja li nsibu fl-Antik Testament hija wahda patrijarkali fejn hu l-missier li huwa l-kap tal-familja iżda r-rwol ta' l-omm huwa preżenti ukoll fil-familja lhudija. Fil-fatt l-omm kellha rwol importanti hafna fil-hajja familjari, b'mod partikulari fl-ewwel snin tat-trobbija ta' l-ulied, li huma l-iktar snin delikati fil-hajja tal-bniedem. Anzi l-imħabba għat-tfal hi l-ikbar teżor tal-qalb għal kull omm fil-kultura biblika. L-omm bla tfal kienet ta' għajb kbir, u l-piż ta' din il-misthija kollha kien jaqa' dejjem fuqha. Każijiet ta' sterilità li mbagħad Alla jippremjahom bil-wild: huma Sara, omm Izakk; Rakela omm Ġużepi u Benjamin; Anna omm Samwel u Elizabetta, omm Ġwanni l-Battista.

Anke fis-soċjetà lhudija, forsi kontra kull ideja ġenerali li wiehed jista' jkollu, naraw diversi personagġi nisa li kellhom rwol importanti. Insemmu lil Debora, omm u profeta, mart Lappidot li kienet imħallef importanti f'İzrael (ara Imħ 4:4). Għandna ukoll l-istorja tar-reġina Ester, ferm mahbuba mil-Lhud. Ta' min isemmi hawnhekk il-'Gebira' (jigifieri l-'Kbira') li kienet omm is-sultan u li kellha s-setgħa tagħha ukoll fit-tmexxija.

Il-kmandamenti ta' Alla u l-igijiet li nsibu fil-bibbja jagħtu għieh kemm lill-missier kif ukoll lill-omm kif jurina r-raba' kmandament: “Wegġah lil missierek u lil ommok, sabiex jittkattru jiemek fuq l-art li l-Mulej, Alla tiegħek, jagħtik” (Eż 20:12) u “Kull wiehed għandu jwegġah lil missieru u lil ommu u jħares is-Sibtijiet tiegħi. Jiena hu l-Mulej Alla tagħkom.” (Lev 19:3). Per eżempju min kien jaħbat għal missieru kif ukoll lil ommu jew jishithom, kien ikun haqqu l-kastig: “Min jishet lil missieru jew lil ommu, ikun haqqu l-mewt” (Eż 21:17, ara ukoll Dt 21:18-21).

Is-salmista ukoll ikompli juri l-kobor ta' l-omm u t-telfa kbira meta hija tmūt: “bħal min jagħli għal ommu nxhett fin-niket” (Salm 35:14). Fil-ktieb ta' Proverbji nsibu kontinwament li wiehed għandu juri mħabba u ubbidjenza lejn ommu: “Tben bil-għaqal iferrah lil missieru, imma l-iblah ikasbar lil ommu (Prov 15:20). Anke n-nazzjon ta' İzrael huwa mxebbah ma' l-omm u l-poplu bħala uliedha: “Imma ommkom waqgħet f'misthija kbira; dik li wilditkom


waqgħuha fil-għajb, rawha, għet l-aħbar fost il-ġnus, saret deżert, art niexfa u xagħra” (Ġer 50:12).

L-Omm u l-Familja Lhudija

Bhalma diġà semmejna jidher b'mod ċar li l-omm kellha sehem importanti fl-edukazzjoni ta' l-ulied b'mod partikulari fl-ewwel snin tat-trobbija. L-ulied kienu jinfatmu minn ommhom wara xi sentejn u nofs jew tlett snin; il-bniet kienu jinfatmu hafna qabel is-subien. Infatti fl-ewwel snin it-tarbija kienet taħt il-kura stretta ta' l-omm u anke meta l-ulied kienu jikbru hija kienet tibqa' tagħti l-pariri u l-kunsilli tagħha.

Kienet l-omm, li kienet tagħti l-ewwel tagħlim morali lit-tifel jew lit-tifla. Meta mbagħad l-ulied kienu jilhqqu l-età ta' l-adolexxenza, dik tat-tnax-il sena, l-ulied kienu jgħaddu taħt il-kura tal-missier. Din it-tranzizzjoni kienet kruċjali hafna fil-hajja tat-tifel jew tat-tifla b'mod partikulari meta kienu jgħaddu mill-kuntrast kbir tat-tenerezza għall-id tal-hadid tal-missier.

Minbarra dan, l-omm kellha x-xogħol tagħha tad-dar; it-tisjir u t-tindif tad-dar, kienet taħseb ukoll sabiex tmur iggħib l-ilma mill-bir jew mill-għejjun tal-villagġ, kif ukoll kienet tghin fix-xogħol tal-għalqa, l-iktar meta kien ikun hemm iż-zriegħ jew il-ħsad jew il-ġbir tal-frott, tal-gheneb u taż-zebbuġ.



Ommijiet bhala Personaggi Bibliċi

Fil-Bibbja nsibu lista twila ta' ommijiet bhala protagonisti ta' l-istorja tas-salvazzjoni. L-ewwelnett insemmu lil Eva, omm il-hajjin kollha u li gabet flimkien ma' Adam l-ewwel waqha tad-dnub originali (ara Ġen 3:20). Sara, il-mara ta' Abraham, li tat tifel fi xjuhitha lil Izakk, u b'hekk saret omm ta' nazzjon shih: "Għax jien inberikha u minnha wkoll naghti lilek iben. U jien inberikha u tkun omm ta' popli li minnha johorgu slaten ta' ġnus" (Ġen 17:16). Għandna lill-mara ta' Izakk, Rebekka u tippreferixxi lil binha Ġakobb minn binha l-iehor Gheżaw u narawha taħdem biex Ġakobb jiehu minn idejn huh il-barka ta' missieru.

Insibu lil Rakela l-mara proprja u mwegħda ta' Ġakobb, li kellha xewqa kbira għat-tfal u fl-ahhar Alla jagħtiha lil Ġużepi u lil Benjamin; insemmu lil Siffora minn Midjan, il-mara ta' Mosè; lil Tamar; lil Raħab; u lil Debora. Għandna wkoll l-istorja helwa taz-żewġ ommijiet, Noemi u Rut, il-mara Mowabita. Insemmu lil Batsabea omm Salamun, il-mara li waqgħet f'adulterju ma' David is-Sultan. Għandna lil Seruja li kienet oħt David li kellha tlett ulied. U xi ngħidu għall-kuraġġ kbir ta' l-omm tas-seba' ulied Makkabin, omm tassew eċċezzjonali li tara l-martirju ta' uliedha kollha.

Fil-Ġdid Testment għandna lil Santa Elizabetta, omm xiha imma magħzula biex tkun Omm Ġwanni l-Battista; għandna omm il-mara ta' Pietru, l-omm u l-armla ta' Najm, omm Ġakbu u Ġwanni l-apostli, u Marija omm Ġakbu ż-żgħir u Ġosè. Fuq kollox għandna lil Marija ta' Nazaret, Omm il-Feddej, l-Omm ta' l-ommijiet kollha.

Marija, l-Omm ta' l-ommijiet

Alla l-Imbieriek għazel li jibgħat lil Ibnu l-Wahdieni fid-dinja billi jitwielew permezz ta' Omm. Hekk il-profeta Izaija ħabbar mijiet ta' snin qabel dwar din l-omm speċjali li kellha tkun Omm il-Messija: "Araw, ix-xebba titqal u tiled iben, u ssemih Ghimmanu-el, Alla magħna" (Iz 7:14). Fl-Iskrittura Mqaddsa naraw b'mod ċar lil Marija bhala dik l-Omm li qalet 'Iva' għas-salvazzjoni tal-bnedmin kollha: "Ara, jiena l-qaddejja tal-Mulej; ha jsir minni skond kelmti!" (Lq 1:38). San Irinew jgħid dan dwar il-Madonna, li l-għoqda tad-diżubbidjenza ta' Eva nħallet bl-ubbidjenza ta' Marija, dak li rabtet Eva bin-nuqqas ta' fidi tagħha, hallitu Marija bil-fidi tagħha. Marija hija dik l-Omm li dejjem trid tara lil uliedha jifirħu flimkien; "Billi ma kienx fadal iżjed inbid, Omm Ġesù qatlu: "Ma għandhomx inbid." (Ġw 2:3). Fl-ahhar kelmiet tiegħu, Ġesù fuq is-salib ta' bhala omm lil ommu stess lid-dixxiplu biex tkun Ommna lkoll.

Konklużjoni

Rajna b'mod ċar li l-Bibbja titkellem kontinwament dwar il-maternità, mill-ewwel ktieb tal-Ġenesi sa l-ahhar ktieb fejn għandna l-'Mara ta' l-Apokalissi'. Hemm ukoll diversi metafori u tixbihat fil-bibbja li huma marbutin mal-figura ta' l-omm il-Knisja, mwaqqfa minn Kristu u li tagħha ahna lkoll membri, hi ukoll ommna u trid tiġborna lkoll flimkien biex inkunu tassew merħla wahda (ara Gal 4:26 u Apok 21:2).

Il-Papa Ġwanni Pawlu I f'wiehed mill-ewwel diskorsi li kien għamel fil-Pontifikat ferm qasir tiegħu kien hareġ bil-



frazi famuża u ġdida ta' Alla bhala Omm. Jekk niflu sewwa dan il-hsieb fil-bibbja, naraw tassew lil Alla Missier iħobb bit-tenerizza tal-qalb ta' l-omm: "Tista' mara tinsa t-tarbija tagħha, u ma thennx għal bin ġufha? Imqar jekk din tinsa, jien ma ninsiek qatt! (Iz 49:15). Alla hu Mħabba u għalhekk ibierek żgur lil dik l-omm li tagħzel li tagħti dejjem il-hajja lil uliedha. Din hija s-sejha u l-missjoni tagħha.

Biblijografija

- COOK, J.E., "Pseudo-Philo's Song of Hannah: Treatment of a Mother in Israel", in *JSP* 9 (1991) 103-114.
- MILLER-McLEMORE, B., *Also a Mother: Work and Family as Theological Dilemma*, Nashville (TN) 1994.
- O'CARROLL, M., *Theotokos. A Theological Encyclopedia of the Blessed Virgin Mary*, Washington - Delaware 1982.
- ROLLER, L.E., *In Search of God the Mother; the Cult of Anatolian Cybele*, Berkeley 1999.
- ZUFFI, S., *Episodi e personaggi del Vangelo*, I Dizionari dell'Arte 4, Milano 2002.



Ta' Vestru

Bar, Restaurant & Pizzeria

Specializing in Local & Italian Food

Open daily for Lunch and Dinner

5, St. Joseph Square, Għala, Gozo.

Tel: 2156 4589, 2155 9090, Mob: 7970 6274



L-Istorja Soċjali tal-Mediċina

migbura minn Dr. Mario Saliba

(L-ERBATA-X-IL PARTI)

Is-Sehem tal-Knisja fil-Kura tal-Morda matul iż-Żminijiet

Il-kura tal-morda u tal-batuti minn dejjem kienet parti integrali mit-tradizzjoni Kristjana. Fil-Medju Evu wiehed minn kull żewġ itfal kien imut qabel ma jkollu 10 snin. Minn dawk li jgħixu forsi wiehed minn kull tlieta kien iġix sa 50. Analiżi xjentifika ta' l-oqbra ta' dak iż-żmien turi li hamsa u sittin fil-mija tan-nisa u sitta u tletin fil-mija ta' l-irġiel kienu jmutu qabel ma kien ikollhom hamsa u tletin sena. Disgħa fil-mija biss minn dawk li kienu jindifnu kellhom sittin sena jew iktar. Anke dawk privileġġjati li kellhom haġja pjuttost komda u kellhom anke min jiehu hsiebhom u ikel tajeb ma kinux iġixu fit-tul. Hadd mit-tnejn u għoxrin re ta' Franza li għexu bejn s-sena 1000 u 1500 ma għex iktar minn 70 sena u fil-fatt tlieta biss għexu sa 60. Dan in-"nuqqas" kienu jagħmlu tajeb għalih il-Patrijiet Minuri li bħal missierhom Franġisku kienu involuti sa mill-bidu, fix-xogħol qalb il-morda, speċjalment il-lebbużi. Dan ix-xogħol qalb il-morda kien isir ukoll minn Ordnijiet oħra Franġiskani fosthom il-Kapuċċini. Forsi xhieda ta' dan huwa l-fatt li waqt il-pesta ta' l-1630 - 1631 fl-Ewropa, fl-Italja biss kienu mietu hames mitt Kapuċċin li urew qlubija kbira meta baqgħu fl-ibliet jikkuraw u jiehdu hsieb il-bżonnijiet spiritwali tan-nies waqt dawn iż-żminijiet koroh.

L-ewwel spatar f'Malta u wiehed mill-eqdem fil-Mediterran kollu fil-fatt kien jismu l-**Isptar ta' San Franġisk** u wara żmien beda jissejjaħ **Sptar Santo Spirito** bħal ta' Ruma. Dan kien imwaqqaf madwar s-snin 1340 - 50. Kien jinsab fir-Rabat u fl-1372 kien jopera taht it-tmexxija tat-Terzjarji Franġiskani taht ir-rettorat tal-Patri Franġisk Niccolo' Papalla li kien appuntat mir-**Re Federiku IV**. Fl-1433, it-tmexxija ta' l-Isptar San Franġisk u l-ftit l-isptarijiet l-oħrajn fil-Gżejjer kienet trasferita mir-Re Alfonso l-Manjanimu għall-Ġurati ta' l-Universitas. L-ewwel spatar f'Ghawdex sar fl-1454 fuq xewqa testamentali ta' **Francesco Bonniċi** li miet fit-22 ta' Frar 1454 u li halla somma flus biex jinbena spatar għall-pelligrini li juru din il-gżira. Dan l-isptar kien jikkonsisti biss fi ftit kmamar mibnija, skond l-istoriku Ghawdex Rev. Dr. Joseph Bezzina, hdejn il-knisja parrokkjali ta' San Gorġ,

u ma tantx intuża. Il-flus li halla Francesco Bonniċi kienu qed jinghataw għall-karità. Fiż-żjara tad-Deligat Appostoliku, Dusina fl-1575 huwa ordna biex jerġa' jinfetaħ. Fl-1680 l-isqof Molina ta xi flus għall-bini ta' spatar ikbar imma baqa' ma sar xejn. Fl-1732 l-isqof Pawlu Alferan ha hsieb l-isptar u ġabar fondi flimkien ma' li ta hu biex jinbena spatar li kien tan-nisa li kien iddedikat lil San Ġiljan. L-isptar ta' l-irġiel twaqqaf minn flus l-ahwa qassisin Ghawdxin Ġanmari u Girgor Camilleri fis-sena 1719. Wara hafna diffikultajiet dan ittella' fuq pjanta li hażż l-inġinier Henri Mondoion fi żmien il-Granmastru Anton Manwel de Vilhena u s-semma għal San Ġwann Evangelista.

Ġo Firenze, t-Terzjarji li kienu jissejju *bonuomini*, waqqfu spatar kbir San Paolo għall-kura tal-morda foqra. L-istess gara fl-Ewropa ta' Fuq fejn gruppi ta' persuni nisa li kienu jissejju *beguinini* kienu jagħmlu tista' tgħid l-istess xogħol tal-*bonuomini*. Ix-xogħol ta' dawn il-komunitajiet Franġiskani kien rikonoxxut mill-isfijiet ta' diversi postijiet u saż-żminijiet tan-Nofs in-numru tagħhom kien kiber ġmielu.


Kif rajna anke hawn Malta l-ewwel kura lill-fqar u l-morda kienet tinghata minn *Istituzzjonijiet tal-Karità tal-Knisja* u l-ewwel spatar għall-kura medika hawn Malta kien imwaqqaf mill-*Ordni tal-Kavallieri ta' San Ġwann*, li kien ordni reliġjuż.

Minhabba żmien ta' taqlib soċjali u fatturi finanzjarji x-xogħol ta' diversi Ordnijiet Terzjarji ha daqqa lura bejn l-1400 u 1800. Hafna minn dawn l-isptarijiet kellhom jgħalqu u l-komunitajiet li kienu jaħdmu fi spatarijiet mal-morda kienu mgiegħla josservaw iktar il-voti tagħhom reliġjużi. Għalhekk kienu kostretti li jillimitaw ix-xogħol tagħhom fl-isptarijiet mill-awtoritajiet tal-Knisja. Fl-1611 **Apollina Rademacher** waqqfet fil-Ġermanja komunità ġdida li l-membri tagħha kienu jaħdmu fi spatarijiet żgħar. Dawn ma kinux isejju lilhom infushom reliġjużi iżda "soċjetà ta' nisa twajba" biex b'hekk jevitaw il-liġi kanonika li kienet tirrestringihom li jgħixu f'kunvent. Fl-1622 din il-kongregazzjoni lajka kienet kibret mhux hażin tant li l-awtoritajiet civili fdaw f'idejn din il-kongregazzjoni t-tmexxija ta' spatar kbir. Fuq dan l-eżempju nholqu diversi kongregazzjonijiet oħra ta' nisa

lajči li mexxew spatarijiet ohra kemm fl-Ewropa kif ukoll fl-Amerika.

Ir-Rivoluzzjoni Industrijali tas-Seklu 19 ġabet magħha ħafna tibdil fl-Ewropa tal-Punent. Eluf ta' nies ħallew il-kampanja u resqu lejn l-ibliet il-kbar biex jahdmu fil-fabbriki u l-minjieri tal-faħam. Il-Frangiskani ma' baqghux lura u huma wkoll organizzaw ruħhom biex ikunu jistgħu jilqgħu l-bżonnijiet soċjali u reliġjużi ta' dawn il-komunitajiet ġodda. L-istess ġara fl-Istati Uniti ta' l-Amerika fejn il-Frangiskani bdew jerġgħu jifitħu spatarijiet u knejjes. Dawn l-isptarijiet Frangiskani kienu xempju ta' kura mhux biss tal-mard fiżiku tal-bniedem imma kura tal-persuna shiħa. Il-motto ta' dawn l-isptarijiet kien li ma' tistax tissepara l-bżonnijiet tal-ġisem mill-bżonnijiet tar-ruħ u għalhekk il-pazjent kien jingħata kura kompleta kemm tal-ġisem kif ukoll tar-ruħ. Dawn l-isptarijiet Kattoliċi kienu l-mudell ta' spatarijiet ohra. Ir-reliġjużi ma setgħux jagħmlu x-xogħol kollu wehidhom. Għalhekk bdew jinfethu skejjeġ ta' tagħlim għall-kura tal-morda li biż-żmien wasslu għan-Nursing Schools moderni.

Fil-perjodu ta' bejn l-1870 u l-Ewwel Gwerra Dinjija (1914 - 1918) in-numru ta' dawn l-isptarijiet kattoliċi fl-Istati Uniti ta' l-Amerika żdied għal 250. Wiehed mill-aqwa spatarijiet fl-Amerika llum, il-Mayo Clinic ra l-bidu tiegħu lil Madre Alfred Moes li fl-1889 waqqfet spatar għir St Mary f'Rochester Minisota. Hija kienet avviċinat lil tabib Protestant **William Mayo** biex ighin fil-ftuħ ta' dan l-isptar. Biż-żmien dan l-isptar għir żviluppa f'dik l-istituzzjoni kbira ta' kura medika, riċerka u tagħlim fil-qasam mediku. Mayo Clinic hija magħrufa mad-dinja kollha. Fiha wiehed isib professuri, speċjalisti u tobba minn madwar id-dinja fosthom uħud mill-Gzejjer Maltin.



Fiż-żminijiet moderni dawn l-istituzzjonijiet Frangiskani kemm fl-Amerika u kemm fl-Ewropa nqabdu f'ambjent kumpless ta' kompetittività u żvilupp imghaġġel fil-qasam mediku u tat-teknoloġija medika. It-tibdil soċjali ta' wara t-Tieni Gwerra Dinjija (1939 - 1945) wassal għal żvilupp ieħor fil-qasam mediku fejn il-kura medika bdiet tkun patronizzata mill-istat bit-twaqqif ta' *Sistemi Nazzjonali tas-Saħħa*. Biex tkompli żżid il-kompetittività nholqu skemi privati tas-saħħa li komplew xejnu sehem il-kongregazzjonijiet reliġjużi u lajči tal-Frangiskani.

L-istat bħala l-protettur tas-saħħa

L-istat mhux minn dejjem ha ħsieb is-saħħa u l-kura tal-morda. Kif rajna kienet il-Knisja li għamlet l-ewwel passi f'dan il-qasam tal-kura. Minkejja dan l-istat minn dejjem kellu l-obbligu li jiehdu ħsieb il-morda u f'pajjiżi fejn il-Knisja Kattolika ma tantx kella influwenza bħal l-Ingilterra, l-istat kellu parti akbar mill-Knisja.

Fl-Ingilterra, l-isptar kbir ta' San Bartilmew ilu mwaqqaf mill-1123 u dak ta' San Tumas mill-1215. Sal-bidu tas-seklu 15 fl-Ingilterra kien hemm ġa 500 spatar. Ħafna iktar wara bdew jinbnew spatarijiet madwar l-Ewropa kollha mir-rejiet ta' dak iż-żmien. Fost wiehed mill-ikbar spatarijiet kien

dak ta' *Allegemeine Krankenhaus* (Sptar Ġenerali) fi Vienna li kellu 2,000 sodda u li reġa' inbena mill-*Emperatur Joseph II* fl-1784. Rejiet ohra fil-Ġermanja u r-Russja bnew spatarijiet ohra kbar.

Mhux hekk ġara fl-Ingilterra meta l-Parlament u l-Kuruna ta' dak iż-żmien ma tantx għenu. Kienu għaqdiet ta' karità li bnew spatarijiet kbar bħal *Westminster* (1720), *Guy's* (1724), *St George's* (1733), *London* (1740) u *Middlesex* (1745). Sa l-1800 dawn l-isptarijiet ta' Londra kienu jikkuraw iktar minn 20,000 pazjent fis-sena.



Fis-seklu 18 fl-Amerika bdew jinbnew diversi spatarijiet. L-ewwel spatar ġeneral nfetaħ fl-1751 ġo Philadelphia. Wara sar wiehed f'New York u Massachusetts (1811). Sas-seklu 20 fl-Amerika kien hemm 4,000 spatar imxerrdin madwar l-istati kollha ta' l-Amerika.

Sas-seklu 19 l-isptarijiet kienu iktar postijiet ta' wens fejn il-morda kien ikolhom saqaf fuq rashom, f'it tal-ikel u xi f'it tal-kura li kienet teżisti sa dak iż-żmien. L-iktar każijiet li kienu jingħataw kura kienu l-aċċidenti u l-kura ta' suldati feruti waqt il-ġlied. Biż-żmien bdew jinbnew spatarijiet apposta militari għas-suldati feruti. Ħafna minn dawn l-isptarijiet kif rajna kellhom l-aqwa tobba u kirurgi u fihom kienet issir ħafna kura. Qabel l-iskoperta tal-antiseptiċi u iktar wara l-antibijotiċi, l-isptarijiet kienu postijiet mahmuġa fejn l-infezzjonijiet kienu jżdiedu flok ikunu mfejja, għalhekk l-isptar kien iservi bħala passaġġ ta' qabel il-mewt mhux biex tfieq. Huwa għalhekk li fost l-anzjan tagħna hemm dik il-biża' kollha kontra l-isptar. Tant hu hekk li mhux f'pajjiżna biss iżda kullimkien, l-isptar kien iktar għal f'qar. Is-sinjuri kienu jibqgħu jiehdu l-kura fid-djar tagħhom. Dari anke operazzjoni fid-djar kienu jagħmlu kif ukoll il-ħlasijiet tat-trabi li tista' tgħid kollha fid-djar kienu jsiru.



Fis-seklu 18 bdejna naraw xi riformi fl-isptarijiet li flimkien ma' l-iżviluppi li bdew isehħu fil-kura, fil-patoloġija u fix-xjenza medika u d-dijanjosji tal-mard, l-isptarijiet ħadu xejra ohra u bdew ikunu mmexxjin minn tobba mharrġa tajjeb. Dawn il-bidliet wasslu biex l-idea ta' l-isptar f'it tinbidel. Sas-seklu 19 bdejna naraw spatarijiet speċjalizzati. Hekk bdew jinfethu spatarijiet għall-mard tan-nisa u tat-tqala, spatarijiet għat-ftal, spatarijiet għall-kura tal-kancer u spatarijiet għall-kura tal-mard tas-sider. Nistgħu nsemmu xi spatarijiet speċjalizzati famużi fosthom: *Royal Hospital for Diseases of the Chest* (1814), the *Brompton Hospital* għat-tuberkulożi: 1841), the *Royal Marsden Hospital* (għall-kancer: 1851), the *Hospital for Sick Children, Great Ormond Street* (1852), u n-*National Hospital, Queen Square* (għall-mard tan-nervituri: 1860). Spatarijiet simili nbnew madwar id-dinja żviluppata f'Parigi, Vienna, St. Petersburg, Massachusetts, Boston u New York.

(jissokta)

IRQAQAT MILL-IMGHODDI

Il-Ġebel tal-Qawwi (1)



minn Victor John Galea ©

Il-blat ta' Malta nsibuh mqassam f'hamest isfuf li jibdedw miż-żonqor ta' fuq kif narawh fil-qċaċet tal-muntanji li ghandna f'Ghawdex. Tahtu hemm il-kahla li tidher sew ta' Gelmus u ta' Gurdan. Imbagħad hemm it-tafal li jiżzerżaq mal-faldi tal-muntanji għal fuq il-franka. Taht il-franka, aktarx qrib il-baħar, jew f'xi wied fond, bħal ta' Mgarr ix-Xini, insibu ż-żonqor ta' taht.

Miż-żonqor ta' fuq jinqata' l-ġebel tal-primu, li Malta jsibuh l-irħam t'Ghawdex, filwaqt li dak li jaqtgħu miż-żonqor ta' taht, l-iktar għall-gir, jgħidulu tas-sekonda. **Ghawdex il-ġebel tal-qawwi kienu jaqtgħuh mill-Qala hdejn Għar Dorf, li l-Qalin jgħidulu Għar id-Dar, u l-oħra Hondoq ir-Rummien, fejn illum hemm ġerha twerwrek.**

Ta' min jgħid li ż-żonqor ta' fuq jinqasam fi sfuf oħra, li mhux dejjem issibhom kollha flimkien. L-ispiera tiegħi, is-Sruġ, ix-Xagħra, qabel tghaddi għall-kahla, issib is-safra, tajba għall-bini flok il-franka, bħalma wiehed jista' jara fi djar qodma x-Xagħra. Fuqha niltaqgħu ma' saff tifrik, jgħidulu *tiksir*. Hemmhekk l-ispiera titwessa' għax il-ġebel maqtuġh nehhewh biex ma jibqax niezel isfel fil-magħżna mimlija bl-ilma. Imbagħad ġie li jkun hemm saff safrani artab biżżejjed biex jaqtgħuh għat-torba li kienu jferrxu dari fit-toroq. Fuq dan is-saff imbagħad hemm *il-katina*,



saff iebes daqs il-hadid, li l-baqqun malli jolqtu jibda jgħanni u jdoqq qisu qanpiena. Dan hu s-saff tal-ġebel tal-primu, li hemm fejn hu baxx u fejn hu għoli. Dak li għandna s-Sruġ isemmih Abela fl-1641 għax jiehu l-lustru. Minn dan il-blat hemm djar qodma mibnija bih ix-Xagħra, fosthom id-dar tan-nannu fi Triq il-Knisja. Fuq ġie li jkun hemm saff iehor abjad li xhin twarrablu l-ghoqod issibu artab biżżejjed għat-torba.

Il-barrieri tal-qawwi

Mill-barrieri tal-ġebel tal-qawwi kienu jaqtgħu kantun żonqri, safrani qisu travertin, għaz-zokklu tad-djar minn barra bħalma għandi jien Strada Santa Marija, Marsalforn, biex jilqa' l-umdità. Ġie li ssib faċċata shiha bih biex tilqa' r-raxx tal-baħar. Issibu biss fi djar li nbnew habta ta' l-1900 bħal tiegħi u fl-irħula.

Il-Qorti tal-Belt t'Ghawdex, fejn dari kien iposdi l-gvernatur fi żmien il-kavallieri għandu l-art miksija biċ-ċangatura tal-qawwi u r-Rabat għadek tara *d-dorog* mal-ġnub tat-toroq, bħalma huma t-Triq tal-Ġizimin u t-Triq tal-Madonna tal-Karità, għall-ilma tax-xita.

It-Tokk, il-Monument tal-Gwerra sar ukoll b'dan il-ġebel tal-qawwi bħalma kien sar dak ta' Malta li hemm il-Furjana. Niftakar raġel miż-Żebbuġ, minn Strada Ponta, jahdem fuqu b'sabar kbir f'dik id-daqsxejn ta' wesgħa li hemm wara s-Salib tat-Tigrija, li konna nġidulha l-Flora.

Is-sieġha l-hażina għall-barrieri tal-Qala bdiet fl-1904 meta l-Ingliżi xehtu għajnejhom fuqhom biex hadu ż-żrar tal-qawwi għall-brejkwoter tal-Port il-Kbir u l-Hondoq tar-Rummien ħa daqqa tal-mewt meta qatgħu dak il-ħaġar kbir għall-iskoljiera tax-Xatt tagħna, fis-sittinijiet ta' l-ghoxrin seklu. Ta' Ras il-Qala nbidlet f'barriera taż-żrar għax-xogħol tal-konkos. B'hekk is-sengħa tal-qtuġh u l-inġara tal-ġebel tal-qawwi ntilfet.

(jissokta f'ħarġa oħra)

HREJJEF TA' ŻMIENNA

IRBIT

Rakkont ta' Mons. Salv Borg

Pietru kellu issa madwar tmenin sena. Kien rabba familja ta' hamsa. Ilkoll kienu żżewġu u erba' minnhom kienu telqu bil-familja tagħhom lejn l-Awstralja u lejn l-Amerika. Pietru baqa' jgħix flimkien ma' martu Dolora, f'dar tarf ir-rahāl. Wara li mietet martu, huwa għamel xi żmien jgħix wahdu, iżda fehem minnufih li ma setax ikompli sejjer hekk. Bniedem ta' dik l-età ma kenitx haġa sewwa li jibqa' jgħix wahdu.

Ibnu Twanny, li kien jgħix ma' martu Janie flimkien ma' ibnu ta' erba' snin u li kien jismu Teddie, kien ipperswadih sabiex jingabar magħhom. Pietru l-idea għogbitu, iżda ma riedx li jkun ta' xkiel għal ibnu. Wara insistenza ta' Twanny, Pietru ġarr il-ftit affarijiet li kellu f'daru u mar joqgħod għand ibnu.

Il-post preferit tiegħu f'din id-dar ġdida kien sigġu mdaqas imqiegħed f'nofs is-salott. Dejjem hemm kont issibu. Daqqa jaqra l-gurnal, daqqa jisma' r-radju, daqqa jgħid ir-rużarju... L-uniku xkiel għal Twanny u Janie kien, li mingħajr ma jrid, kien iħobb jindahal xi ftit. Arah jaqbeż għat-tifel meta ommu u missieru kienu jċanfruh biex ma jagħmilx hekk jew ma jagħmilx xi haġa oħra.

F'kelma wahda, Pietru kien xi ftit għall-antika...Il-koppja bdiet tarah żejjed, u Janie assolutament ma setgħetx iġġerrhu aktar. Il-ġlied bejn Twanny u Janie kien kollu minħabba Pietru. Għid illum u għid għada, għal Janie, Pietru kien sar verament ossessjoni. Il-hajja ma setgħetx tibqa' għaddejja hekk. Fl-aħħar, wara xhur ta' ġlied u għajjat bejniethom, Twanny kontra qalbu kellu jaċċetta li jaqta' l-irbit li kellu ma' missieru sabiex b'hekk martu tkun tista' tgħix hajjitha, bla rbit ta' xejn.

Kontra qalbu, Pietru għannaq lil Teddie għall-aħħar darba, u bid-dmugh f'għajnejh hallihom iwassluh sad-Dar ta' l-Anzjani li kien hemm f'rahāl fil-qrib. Kemm Twanny kif ukoll martu wegħduh li jkomplu jmorru jżuruh ta' spiss.

Kienet wegħda li ma serviet għal xejn. Iz-żjarat bdew kulma jmur jonqsu, u spiċċaw biex kienu jmorru jarawh f'okkażjonijiet speċjali biss. Sa dan it-tant it-tifel beda jnaqqas mill-ikel. Ma ried ja' b'xejn. Sar aggressiv għall-aħħar. Beda jissupervja ma' ommu u ma' missieru. Inghalaq fih innifsu.

Din il-haġa bdiet tagħtihom ġewwa! Xtaqu ma jafux x'jaqbd u jagħmlu biex jerġġu jaraw it-tifel fuq tiegħu,

dejjem ferhan. Kellmulu hafna tobbi! L-ebda tabib ma qal li Teddie kien marid b'xi haġa. Ma setgħux jifhmu x'kien dahallu. Il-ġenituri sa waslu biex siefruh barra biex forsi jderri u kif ikun bogħod mid-dar jibda jiekol xi haġa. Izda kien kollu ta' xejn. Kienu flus minfuqa għal xejn. Teddie baqa' li kien: tifel stinat, dejjem imnikket, l-ebda tbissima ma kienet tfigġ fuq wiċċu.

Darba wahda saru jafu li kellu jiġi speċjalista tat-tfal u ddeċidew li jmorru b'Teddie tagħhom sabiex ikellmuh. Dan kien qiegħed jara lin-nles fid-Dar ta' l-Anzjani fejn kien rikoverat Pietru.

Dr. Henry Brown, għax hekk kien jismu l-ispeċjalista, invistah wahda sew. Beda jsaqsih diversi mistoqsijiet, biex jaqbad x'kienet ir-raġuni li kien ġralu hekk. Izda Teddie b'rasu baxxuta kien, u b'rasu baxxuta baqa'. Kelma li hi kelma ma harġitx minn fomm. Il-ġenituri kienu qed jistennew f'kamra oħra.

F'daqqa wahda instema' xi kliem ta' xi hadd li kellu leħnu oħxon. Teddie minnufih refa' harstu, waqqaf sewwa widnejh, u għajnejh deħru jibbru. "In-nannu Pietru!" għajjat Teddie; u b'salt qabeż minn fuq il-pultruna li kien fuqha quddiem l-ispeċjalista, u f'hakka t'għajn sab ruhu hdejn il-bieb. Fethu. U dlonk għajjat: Nannu Pietru...Nannu Pietru!!"

Dak il-hin in-nannu kien għaddej minn quddiem dik il-kamra, matul kuridur twil li kien jgħaqqad il-parti fejn kien hemm rikoverati l-anzjani, u l-parti li kienet tintuża bhala klinika fejn l-ispeċjalisti kienu jiltaqgħu mal-pazjenti tagħhom.

Teddie tgħannaq miegħu, filwaqt li nfexx f'bikja kbira. Nannuh għafsu miegħu u meta pprova jinħall minn miegħu, Teddie iktar iggranfa miegħu. L-ispeċjalista fehem minnufih għaliex Teddie kien ġralu dak li ġralu. Sejjah lil Twanny u lil Janie. Dawn harġu mill-kamra fejn kienu qegħdin, u raw dik ix-xena meraviljuża li kienet qed isseħh f'nofs il-kuridur.

Anke huma fehmu kollox. Pietru veru kien t'irbit għalihom meta kien magħhom fid-dar tagħhom, iżda meta gabuh f'dik id-Dar ta' l-Anzjani, bla ma ttendew qatgħu kull irbit li kien hemm bejn binhom Teddie u nannuh, irbit li hadd ma kellu dritt jaqbad u jaqtgħu. Ġrew għal fuq Pietru. Ghannquh magħhom, filwaqt li talbuh jaħfrilhom ta' l-egoizmu tagħhom.

Teddie għadu mgħannaq ma' nannuh, qalilhom: "Irrid nibqa' man-nannu, irrid nibqa' man-nannu!" Missieru qallu li hekk kien ser jagħmel, ser jibqa' ma' nannuh, iżda mhux f'dik id-Dar ta' l-Anzjani, iżda f'darhom. Ghenuh jiġbor xi ftit xarbitelli li kellu f'kamartu, u wara li Pietru sellem lir-residenti, rikeb magħhom fil-karozza fost il-ferħ tiegħu u ta' Teddie.

B'hekk dak l-irbit li kien jezisti qabel reġa' ntrabat f'rabta li hadd iktar ma azzarda jerġa' jħollha.



Nadur Youngsters Champions! Suċċess għad-Disa' darba



Fl-iktar kampjonat missielet li kellna f'dawn l-aħhar staġuni, *Nadur Youngsters* spiċċaw rebbieha bi *sprint* finali fejn issuperaw lil *Sannat Lions* li għall-perjodu sostanzjali kienu huma l-favoriti li jakkwistaw it-titlu. Kull kampjonat tista' tgħid li jkollu xi mumentu jew elementi li jagħmluh differenti minn dak ta' qablu, u dak li għadu kif spiċċa ma naqasx li joffri xi haġa li thallih ittimbrat biha. Fil-fatt it-tahlita ta' riżultati, jew ahjar li t-timijiet hekk imsejha żgħar jew li kienu jokkupaw il-postijiet tal-aħhar tal-klassifika, spiċċaw rebhu jew żammew *draw* lit-timijiet ta' fuq, kien karettaristika ta' dan is-57 kampjonat tal-ewwel diviżjoni organizzat mill-*Gozo Football Association*. Għall-bidu konna bdejna niddiskrivu dawn ir-riżultati bhala sorpriża, iżda mal-kontinwazzjoni ta' bosta riżultati simili, kellna naċċettaw li dan kollu kien qed isehh minhabba l-bilanċ qawwi li kien imsawwar bih dan il-kampjonat *Onvol* tal-ewwel diviżjoni. Jiggalvanizza dan il-bilanċ kien li ma' kull logħba bdew jinbidlu l-favoriti fejn fil-ġlieda finali kienu dahlu wkoll *Xagħra United* u għall-perjodu wkoll anke *Kerċem Ajax*.

Kif jaf kulhadd huma Nadur li ċċelebraw bil-kbir meta fl-aħhar logħba riedu bilfors rebha kontra s-Sannatin. Hija verita li l-*Youngsters* lagħbu futbol ahjar u iktar kordinat mil-*Lions* u probabbli huma ġew ippremjati għal dan l-element. Minkejja li spiċċaw *champions*, bhat-timijiet l-oħra kollha naqsu li jkunu konsistenti fejn alternaw fil-wirjiet u fir-riżultati. Fil-fatt huma qatt ma ddominaw il-kampjonat. Bla dubju, hassew in-nuqqas ta' Simoncic bhala *player*. Sannat minn naħa tagħhom fallew milli jirbhu l-kampjonat wara nuqqas ta' 17 il-sena, mhux biss fl-aħhar logħba kontra Nadur, iżda fallew matul l-andament tal-kampjonat fejn minkejja li kellhom kważi kollox ġej favur tagħhom, avolja ma kienux qed jagħmlu xi affarijiet kbar, huma naqsu li japprofittaw biex id-dizappunt ahhari tagħhom kien evidenti.

Fit-tielet post spiċċaw *Xagħra United*, bla dubju wiehed mill-ahjar timijiet bl-ahjar *players*. Kellhom bidu inċert u dan halla l-effett tiegħu fuq il-pożizzjoni finali tagħhom.

Madankollu huma kienu dahlu sew fil-ġlieda finali iżda nofs żelqa kontra Qala telfitilhom iċ-ċansijiet u anke rashom. Warajhom spiċċaw *Kerċem Ajax*, tim iehor li investa f'diversi *players*. Iżda huma għal darb'ohra alternaw wirjiet tajba ma' oħrajn ferm inqas tajba biex kif ġralhom anke fl-istaġun ta' qabel, huma tilfu punti importanti meta dehru javviċinaw l-ewwel pożizzjonijiet.

Jekk it-tellieqa għat-titlu għaddiet minn mumentu inċerti, dik tar-relegazzjoni kienet differenti. L-uniku interess kien f'min ser jispiċċa fil-post ta' qabel tal-aħhar u dan ifisser kontestazzjoni għaž-żamma tal-post mal-kbar fil-logħba *decider*. Hawn il-ġlieda kienet bejn il-ġirien Ghajnsielem u Qala. Il-*Blacks* kienu li salvaw meta spiċċaw fil-hames post. Ta' sodisfazzjon għalihom kien li huma kienu l-uniku tim li qatt ma tilfu f'dan il-kampjonat kontra ċ-*champions* Nadur, fejn it-tliet logħbiet kontriehom spiċċaw fi *draw*. *Qala St Joseph* inexxielhom iżommu l-*istatus* tagħhom b'rebha ta' 3-2 fid-*decider* kontra *SK Victoria Wanderers*, *runners-up* tat-tieni diviżjoni. Relegati għat-tieni diviżjoni spiċċaw *Xewkija Tigers* li sa mill-bidu ta' dan il-kampjonat deher li ser ikun ferm diffiċli għalihom li jżommu posthom mal-kbar.

Dawn huma r-riżultati finali:

	L	R	D	T	F	K	Pti
Nadur Youngsters*	18	9	6	3	40	26	33
Sannat Lions	18	9	4	5	28	21	31
Xagħra United	18	7	5	6	35	23	26
Kerċem Ajax	18	6	7	5	34	27	25
Ghajnsielem	18	5	9	4	27	27	24
Qala St Joseph	18	4	6	8	22	37	18
Xewkija Tigers**	18	3	3	12	23	48	12

*Nadur Youngsters Champions

**Xewkija relegati

BOGLAUTO LTD

■ Spare Parts

■ Batteries

■ Accessories

J.F. Kennedy Square, Victoria VCT 111, Gozo
Tel: 2155 1070 Fax: 2156 3073

Imkejjen Ghawdxin

*Versi ta' Anton F. Attard
Ritratti ta' Joseph P. Zammit*

1. F'Wied il-Lunzjata

*L-ilma li jgelgel - mill-blata samma
f'Wied il-Lunzjata - tal-Gzira Ghawdxija,
ilma wisq tajjeb - nadif u safi,
is-sahha jaghti - fil-jiem sajjija.*




*It-tfal u z-zghazagh - jinzlu jitghaxxqu
f'dan il-wied sbejjah - genna ta' l-art:
ghelieqi jhaddru - sigar u qasab,
hxejjex ghall-borma - u frott u ward.*

*Carcir ta' ilma - muzka mill-ohla
mahluq m'n Alla - f'dal-wied hadran,
gwiebi u kanali - dejjem mimlija
u l-art tissaqqa - bl-ilma kotran.*

*Il-knisja mhaxkna - t'Ommna Marija
ghall-kenn tal-blata - qadima shih,
issemma' l-lehen - qanpiena ckejkna
li ddoqq u tidwi - mal-wied sabih.*

*I-ghasfur ipespes - minn gol-harruba,
il-bidwi jghanni - hdejn ir-rummiena
bl-imghazqa ccekcek - mat-tub u l-gebel
jahdem u jsewwaq - taht ir-raddiena.*

*U l-ilma jigri - minn gol-kanali,
jigri u jxarxar - ma jaqta' xej',
dejjem ibaqbaq - f'Wied il-Lunzjata,
dejjem igelgel - dejjem ghaddej.*






Djamanti ta' Ghawdex

Ritratti mill-kollezzjoni ta' Joe Zammit

IL-LUNZJATA - L-ISBAH WIED TA' GHAWDEX





Ilhaq quċċati godda

Wealth Management Plan

Il-Wealth Management Plan mill-HSBC Life Assurance (Malta) Ltd., huwa investiment flessibbli li jaghtik l-opportunità attrajenti li tkabbar il-kapital tieghek minn firxa ta' fondi bbażati f'ishma, *bonds* u proprjetà.

Il-Global Property Equity Fund jhallik tidhol fis-swieq tal-proprjetà minghajr ir-riskji ta' investiment dirett.



Ċempel 2380 2380
Żur hsbc.com.mt
Mur fl-eqreb fergha

HSBC Insurance 

Il-passat mhux garanzija tal-futur u l-valur ta' l-investiment kif ukoll tal-munita li fih hu denominat jista' jinżel kif ukoll jitle'. Deċiżjoni biex tinvesti għandha ssir fuq it-tagħrif li jinsab fil-ktejjeb tal-prodott u fil-prospett li jista' jinkiseb minn kull fergha ta' l-HSBC Bank Malta p.l.c. Il-HLM ABN AMRO Global Property Equity Fund jista' jiġi offrut għal bejgħ f'Malta taħt id-direttiva ta' l-UCITS u jiffirma parti mill-fondi offruti għall-għażla taħt il-Wealth Management Plan. HSBC Life Assurance (Malta) Ltd. hija awtorizzata mill-Awtorità għas-Servizzi Finanzjarji ta' Malta biex tmexxi kummerċ ta' assigurazzjoni fit-tul f'Malta taħt l-Att dwar il-Kummerċ ta' l-Assigurazzjoni 1998. HSBC Bank Malta p.l.c. huwa intermedjarju marbut fl-assigurazzjoni ta' l-HSBC Life Assurance (Malta) Ltd. taħt l-Att dwar Intermedjarju fl-Assigurazzjoni 2006.